

பிணைமுறி மோசடி விவகாரத்தில் மகேந்திரன் குற்றவாளியே மைத்திரி நேற்று அறிவிப்பு

அனைவர் மீதும் சட்ட நடவடிக்கை என்றும் தெரிவிப்பு

யாழ்ப்பாணம், ஜன. 4
பிணைமுறி மோசடியில் இலங்கை மத்திய வங்கியின் முன்னாள் ஆளுநர் அர்ஜுன மகேந்திரன் குற்றவாளி என்று தெரிவித்துள்ளது அது தொடர்பான விசாரணைகளை நடத்திய ஆணைக்குழு. இந்த மோசடியோடு தொடர்புடைய நிறுவனத்திடம் இருந்து முன்னாள் நிதி அமைச்சர் ரவி கருணாநாயக்க

இலஞ்சம் பெற்றார் என்றும் அந்தக் குழு உறுதிப்படுத்தியுள்ளது. எனவே அவருக்கு எதிராக இலஞ்ச ஊழல் வழக்கும், குற்றவியல் வழக்கும் தாக்கல் செய்யப்படவேண்டும் என்றும் அது தெரிவித்துள்ளது. மத்திய வங்கி ஆளுநராக இருந்தவரான அர்ஜுன மகேந்திரன் தவறிழைக்கிறார் என்று சொன்னதன் பின்னரும் தலைமை அமைச்சர்

ரணில் விக்கிரமசிங்க அவருக்கு எதிராக நடவடிக்கை எடுக்கத் தவறினார் என்றும் விசாரணைக் குழு குற்றஞ்சாட்டுகின்றது. அரசு தலைவர் மைத்திரிபால சிறிசேன நாட்டு மக்களுக்கு நேற்று விடுத்த சிறப்பு அறிக்கையில் இந்த விடயங்களைத் தெரிவித்துள்ளார். குற்றம் சுமத்தப்பட்டவர்களுக்கு எதிராகச் சட்டமா அதிபர் திணைக்களத்தின்

தேர்தல் திணைக்கள அறிவுறுத்தலை அடுத்து

மைத்திரியின் பதாகை நேற்று அகற்றப்பட்டது

யாழ்ப்பாணம், ஜன. 4
யாழ்ப்பாண மாவட்டச் செயலகம் முன்பாக வைக்கப்பட்டிருந்த அரசு தலைவர் மைத்திரிபால மற்றும் நாடாளுமன்ற உறுப்பினர் அங்கஜன் இராமநாதனின் பதாகைகள் நேற்று அகற்றப்பட்டன. உள்ளூராட்சித் தேர்தல் காலம் என்பதால் இந்தப் பதாகைகளை உடனடியாக அகற்று மாறு சிறிலங்கா சுதந்திரக் கட்சிக்குத் தேர்தல்கள் திணைக்களம் கடிதம் அனுப்பியது. அதையடுத்து அந்தப் பதாகைகள் அகற்றப்பட்டன.

04

முகநூலில் விமர்சித்தவரின் வீட்டாரை மிரட்டிய வேட்பாளர்

சுட்டமைப்பு நபர் மீது கிளம்பியது சர்ச்சை

யாழ்ப்பாணம், ஜன. 4
தமிழ்த் தேசியக் கூட்டமைப்பின் சார்பில் நல்லூர் பிரதேச சபையில் போட்டியிடும் வேட்பாளர் ஒருவர் ஆள்களை மிரட்டினார் என்று குற்றஞ்சாட்டப்படுகின்றது. நல்லூரின் இரண்டாம் வட்டாரத்தில் போட்டியிடும் வேட்பாளரான கு.மதுசுதன் மீதே இந்தக் குற்றச் சாட்டுச் சுமத்தப்பட்டுள்ளது. ஆனால் தன் மீதான குற்றச்சாட்டு அரசியல் காழ்ப்புணர்வால் தெரிவிக்கப்படுகின்றது என்று அதனை 'உதயன்' பத்திரிகையிடம் மறுத்தார் மதுசுதன். பல்கலைக்கழகத்தில் ஒன்றாகப் படித்த நண்பர் ஒருவர் மதுசுதனது அரசியல் நுழைவை விமர்சித்து முகநூலில் தொடர்ந்து

06

கணவர் தேர்தலில் போட்டியிட்டதன் எதிரொலி தேர்தல்கள் ஆணைக்குழுவால் கிராம அலுவலர் இடமாற்றம்

யாழ்ப்பாணம், ஜன. 4
கிளிநொச்சி மாவட்டத்தில் உள்ளூராட்சி சபைத் தேர்தலில், கிராம அலுவலர் ஒருவரின் கணவர் போட்டியிடுவதால், சம்பந்தப்பட்ட கிராம அலுவலர் தேர்தல் முடிவடையும் வரையில் வேறு பிரதேச செயலகத்துக்கு இடமாற்றப்பட்டார். கணவர் தேர்தலில் போட்டியிடும் நிலையில் அதே பிரதேசத்தில் மனைவி கிராம அலுவலராகத் தனது பணியைத் தொடர அனுமதிக்க வேண்டாம் என்று தேர்தல்கள் ஆணைக்குழுவினால் கிளிநொச்சி மாவட்டத் தேர்தல்கள் திணைக்களத்துக்கு அறிவுறுத்தல் வழங்கப்பட்டுள்ளது.

04

புதுக்குடியிருப்பில் தேர்தல் நடக்குமா?

வேட்புமனுவில் பெண்ணைக் கையெழுத்திடவிடாது தடுத்த சம்பவத்தால் பூதாகரமாகிறது பிரச்சினை

யாழ்ப்பாணம், ஜனவரி 4
புதுக்குடியிருப்பு பிரதேச சபைக்கான தேர்தலில் போட்டியிடச் சென்ற பெண் ஒருவரைத் தமிழ்த் தேசியக் கூட்டமைப்பு நாடாளுமன்ற உறுப்பினரின் ஆதரவாளர்கள் தடுத்து, மிரட்டி, அடைத்து வைத்து அவரை வேட்புமனுவில் கையெழுத்திடவிடாது திருப்பி அனுப்பிய விவகாரம் தேர்தல்கள் ஆணைக்குழுவில் பூதாகரமாகக் கிளம்பியுள்ளது. இந்தப் பிரச்சினை தொடர்பில் சரியான தீர்வு ஒன்று எடப்படாமல் புதுக்

குடியிருப்பு சபைக்கான தேர்தல் நடைபெறுவது கேள்விக்குறியாகி உள்ளது. தேர்தலை இடைநிறுத்தலாமா என்பது தொடர்பிலும் தேர்தல்கள் ஆணைக்குழு ஆராய்ந்து வருகின்றது என்று 'உதயன்' அறிந்தது. முல்லைத்தீவு மாவட்டத்தில் உள்ளது புதுக்குடியிருப்பு. அங்குள்ள பிரதேச சபைக்கான தேர்தலில் தமிழ்த் தேசியக் கூட்டமைப்பின் சார்பில் தமிழரசுக் கட்சியின் கீழ் போட்டியிடுவதற்கு புளொட் அமைப்பின் பிரதி நிதியான பெண் ஒருவர் தெரிவு செய்யப்

06

பஸ் சேவைகள் இன்று வழமைக்குத் திரும்பும்
வடக்கு முதலமைச்சரின் செயலர் அறிவிப்பு

06

அனுபவசாலிகளின் அறிவுரையை புறக்கணித்ததால் பிரபாகரன் சாவு?

தமிழ் அரசுக் கட்சி செயலருக்கு முதலமைச்சரும் பதிலடி

யாழ்ப்பாணம், ஜன. 4
பிரபாகரன் அரசியல் சூட்சுமத்தில் அனுபவம் முதிர்ந்தவர்களின் அறிவுரைகளைப் புறக்கணித்திருக்கலாம். அதனால் சாவையும் தழுவி யிருக்கலாம். ஆனால் மண்



டியிட்டு மலர் மாலை பெற வேண்டிய அவசியம் அவருக்கு என்றுமே இருந்ததில்லை. இவ்வாறு வடக்கு மாகாண முதலமைச்சர் சி.வி. விக்கனேஸ்வரன்

06

see more news in newuthayan.com

போராட்டம் தொடரும் என சங்கம் அறிவிப்பு

யாழ்ப்பாணம், ஜன. 4
தமது கோரிக்கை நிறைவேற்றப்படவில்லை என்பதால் வடபிராந்திய ஒன்றிணைந்த தமது போராட்டம் இன்றும் தொடரும் என்று இலங்கைப் போக்குவரத்துச் சபையின் வடபிராந்திய ஒன்றிணைந்த தொழிற்சங்கங்கள்

06

படையினரிடமிருந்து காணிகளை மீட்டுத் தராவிட்டால் தமிழ் எம்.பிக்களின் கொடும்பாவி எரிப்பு

முள்ளிவாய்க்கால் மக்கள் ஒருமாத காலக்கெடு விதிப்பு

யாழ்ப்பாணம், ஜன. 4
முல்லைத்தீவில் படையினரின் ஆக்கிரமிப்பில் இருக்கும் 617 ஏக்கர் பயன்பாட்டு நிலத்தை விடுவிக்க தமிழ் நாடாளுமன்ற உறுப்பினர்கள் நடவடிக்கை எடுக்கவில்லை என்றால் அவர்களின் கொடும்பாவினை எரிப்போம் என்று எச்சரிக்கை விடுத்துள்ளார் வெள்ளாமுள்ளிவாய்க்கால் கிராம அபிவிருத்திச் சங்கத் தலைவர்.

படையினர் வசம் உள்ள தமது காணிகளை விடுவிக்க எந்தவித நடவடிக்கையையும் தமிழ் நாடாளுமன்ற உறுப்பினர்கள் எடுக்காததைக் கண்டித்தும் விரைவில் காணியை விடுவிக்கும் வகையில் நடவடிக்கை எடுக்குமாறு கோரியும் இந்த மாத இறுதியில் நாடாளுமன்ற உறுப்பினர்களின் கொடும்பாவி எரிக்கப்படும் என்றார் சங்கத் தலைவர் த.சிறிகாந்தன்.

04

போர்க்குற்ற யொறுப்புக்கூறலில் அரசு எதுவுமே செய்யவில்லை

உடைசச் செவ்வியில் சம்பந்தன் குற்றச்சாட்டு

யாழ்ப்பாணம், ஜன. 4
விவகாரத்தில் இலங்கை அரசு போர்க் குற்றங்கள் தொடர்பான காதிரமாக எதையும் செய்யவில்லை. இதனால்

06

நாய்க்கு ஊசி ஏற்றுவதாகக் கூறி வந்த 4 பேருக்குத் 'தர்ம அடி'

திருடர்கள் என்ற சந்தேகத்தில் 'மறவன்புலவு' பெண் துணிகரம்

யாழ்ப்பாணம், ஜன. 4
நாய்களுக்கு விவசாய விசர் நோய் தடுப்பூசி ஏற்ற வந்துள்ளோம் என்று கூறிக்கொண்டு வீட்டுக்குள் நுழைந்த

04

பொலித்தீன் விற்பனைக்கு எதிராக நடவடிக்கை

கொழும்பு, ஜன. 4

நாட்டில் சட்ட விரோதமான முறையில் பொலித்தீன் தயாரிப்பு மற்றும் விற்பனையில் ஈடுபடும் நிறுவனங்களுக்கு எதிராக நேற்று முதல் சட்டநடவடிக்கை எடுக்கப்படும் என, மத்திய சுற்றாடல் அதிகார சபையின் கழிவு முகாமைத்துவ பணிப்பாளர் டி.ஜித் வீரசந்திர தெரிவித்தார்.

பொலித்தீன் மீதான தடை கடந்த 31ஆம் திகதி வரை தளர்த்தப்பட்டிருந்தது எனவும், ஜனவரி மாதம் முதல் நடைமுறைப்படுத்தவுள்ளது எனவும் அவர் மேலும் தெரிவித்தார். (று-ரி5)



சிலாவத்தையில் சடலம் மீட்பு

முல்லைத்தீவு, ஜன. 4

முல்லைத்தீவு சிலவத்தை பகுதியில் இரண்டு பிள்ளைகள் எின் தாய் ஒருவர் நேற்றுச் சடலமாக மீட்கப்பட்டார். சிலவத்தை மாதிரி கிராமத்தை சேர்ந்த தமிழ்ச்செல்வன் ஞானேஸ்வரி என்ற 37 வயதுடைய பெண்ணொருவரே சடலமாக மீட்கப்பட்டார் எனத் தெரிவிக்கப்பட்டது. சடலம் தூக்கில் தொங்கிய நிலையிலேயே மீட்கப்பட்டது எனப் பொலிஸார் தெரிவித்தனர். சம்பவம் தொடர்பில் முல்லைத்தீவு பொலிஸார் மேலதிக விசாரணைகளை மேற்கொண்டு வருகின்றனர். (று-ரி5)

காலி, கிந்தொட்டைச் சம்பவம்: 22 பேருக்கு பிணை அனுமதி

காலி, ஜன. 4

காலி, கிந்தொட்டையில் இடம்பெற்ற வன்முறை சம்பவம் தொடர்பில் விளக்கமறியலில் வைக்கப்பட்டிருந்த 22 பேருக்கு பிணை வழங்கப்பட்டுள்ளது. சம்பவம் தொடர்பான வழக்கு நேற்று தென் மாகாண உயர் நீதிமன்றத்தில் விசாரணைக்கு எடுத்துக்கொள்ளப்பட்ட போதே நீதிபதி மஞ்சல திலகரட்ன இந்த உத்தரவை பிறப்பித்தார்.

சம்பவம் தொடர்பான வழக்கு நேற்று காலி நீதிவான் நீதிமன்றத்தில் இடம்பெற்றது. இதன்போதே சந்தேக நபர்களுக்கு பிணை அனுமதி வழங்கப்பட்டுள்ளது. காலி, கிந்தொட்டையில் கடந்த நவம்பர் மாதம் 17ம் திகதி இரவு இடம்பெற்ற வன்முறை சம்பவத்துடன் தொடர்புடைய சந்தேகத்தில் 22 பேர் பொலிஸாரால் கைது செய்யப்பட்டிருந்தனர்.

வன்முறையினால் பள்ளிவாசல், வீடுகள், வியாபார நிலையங்கள் என்பன தீவைக்கப்பட்டும், கல்வீச்சுத் தாக்குதலுக்கு உள்ளாகியும் இருந்த அதேவேளை, நில மையைக் கட்டுப்படுத்த முடியாமல் போனதனால் அந்தப் பகுதியில் ஊரடங்கு நடைமுறைப்படுத்தப்பட்டிருந்தது. (று-ரி5)

புதிய அரசமைப்பில் வெளிப்படை அவசியம்

ரிசாத் பதியுதீன் தெரிவிப்பு

யாழ்ப்பாணம் ஜன 4

புதிய அரசமைப்பில் தமிழர்களை ஏமாற்ற தமிழ் மொழியிலும், சிங்கள மக்களை ஏமாற்ற சிங்கள மொழியிலும் ஒளிவுமறைவுகள் காணப்படுகின்றன. அனைவருக்கும் வெளிப்படையாக கிடைக்கக்கூடிய தீர்வையே அனைவரும் எதிர்பார்க்கின்றோம். இவ்வாறு கைத்தொழில் மற்றும் வாணிப அமைச்சர் ரிஷாத் பதியுதீன் தெரிவித்தார். அகில இலங்கை மக்கள் காங்கிரஸின் தலைவரும், அமைச்சருமான ரிஷாத் பதியுதீன் தனது கட்சி சார்பில் ஐக்கிய தேசியக் கட்சியில் யாழ்ப்பாணம் மாநகர சபைத் தேர்தலில் போட்டியிடும் வேட்பாளர்களை அறிமுகப்படுத்தும் நிகழ்வுக்காக நேற்று யாழ்ப்பாணத்துக்கு வந்திருந்தார். நிகழ்வின் பின்னர் ஊடகங்களுக்குக் கருத்துத் தெரிவித்தபோதே அவர் இவ்வாறு தெரிவித்தார்.

அவர் தெரிவித்தாவது இலங்கையில் கூட்டு அரசு பதவி வகிக்கின்றது. அதில் பல கட்சிகள் அங்கம் வகிக்கின்றன. மக்கள் மத்தியில் தீர்வைப் பெற்றுத் தருவோம் என்று ஆணை உய்ப்பெற்று செயற்படுபவர்கள் முஸ்லிம் மக்களுடன் இணக்கப்பட்டுடன் செயற்பட்டால் மட்டுமே தீர்வைக் காணமுடியும். கடந்த காலங்களில் கூட்டமைப்புக்கு அழைப்புக்களை விடுத்திருந்தோம். எமது கட்சியுடன்

இன்றுவரை எதுவும் பேசவில்லை. நாட்டில் பெரும்பான்மை இனத்துடன் சிறுபான்மை இனங்களை நிரந்தரமாக பிரிக்க பல முயற்சிகள் இடம்பெற்றுக் கொண்டிருக்கின்றன. மதங்களுக்கு இடையில் மோதல்களை ஏற்படுத்த வேண்டும் என சில சக்திகள் செயற்பட்டுக் கொண்டிருக்கின்றன. சிறுபான்மை இனங்களான நாம் இணைந்து செயற்பட வேண்டிய தேவைகள் உள்ளன.

எந்தவொரு தீர்வாக இருந்தாலும் தெளிவாகக் குறிப்பிடப்படவேண்டும். குருட்டுத் தனமாகவும் இருட்டுத் தனமாகவும் அமையக் கூடாது. நாடாளுமன்றத்தில் அண்மையில் சில தீர்மானங்கள் இரவோடு இரவாக நிறைவேற்றப்பட்டன. அவை போன்று ஓர் தீர்வுத் திட்டத்தைக் கொண்டுவர முடியாது. இந்த நாட்டு மக்களின் ஆணையைப் பெறுவதற்கு பொதுவாக்கெடுப்பு நடத்தப்படவேண்டும். என்றார். (று-8)



விபத்தில் ஒருவர் சாவு இருவர் படுகாயம்

ஹம்பகா, ஜன. 4

கிரிந்திவல பகுதியில் நேற்று இடம்பெற்ற விபத்தில் பெண் இராணுவ சிப்பாயொருவர் உயிரிழந்தார். மேலும் இரு இராணுவ வீரர்கள் படுகாயமடைந்த நிலையில் வதுபிடிவல மருத்துவமனையில் சேர்க்கப்பட்டனர். கிரிந்திவலயில் இருந்து புகொடை நோக்கி பயணித்த முச்சக்கரவண்டி முன்னால் பயணித்த பேருந்தை முந்திச் செல்ல முற்பட்ட போது, எதிரில் வந்த பாரவூர்தியுடன் மோதி விபத்துக்குள்ளானது. இதில் முச்சக்கர வண்டியில் பயணித்த மூன்று இராணுவத்தினரும் காயமடைந்த நிலையில் மருத்துவமனையில் சேர்க்கப்பட்ட பின்னர் அதில் ஒருவர் சிகிச்சை பலனின்றி உயிரிழந்தார். (று)

காணாமல் ஆக்கப்பட்டவர்களுக்கான வவு. போராட்டத்தில் உயிரிழந்தவரின் குடும்பத்துக்கு உதவிப்பொருள்கள்

வவுனியா, ஜன. 4

வவுனியாவில் காணாமற்போன உறவுகளினால் மேற்கொள்ளப்பட்டு வரும் சுழற்சி முறையிலான உணவு தவிர்ப்புப் போராட்டத்தை மேற்கொண்டு வந்த அரியரட்ணம் சிகிச்சைப் பயனின்றி உயிரிழந்தார்.

இவர் கடந்த சில நாட்களுக்கு முன்னர் கடுமையான சுகயீனம் அடைந்த நிலையில் வவுனியா பொது மருத்துவமனையில் சிகிச்சை பெற்று வந்தார்.

அவர்களின் இரண்டு இரட்டை பிள்ளைகளை வளர்த்து எடுப்பதில் மிகவும் சிரமப்பட்ட நிலையில் அவரது மனைவி வாழ்ந்து வருவதையடுத்து நேற்று மாவட்ட சமூக சேவை அலுவலகத்தில் வைத்து செ. ஸ்ரீநிவாசன் தலைமையில் உலர் உணவுப் பொருட்கள், கற்றல் உபகரணங்கள் வழங்கப்பட்டன.

அதே வேளை தோணிக்கல்லைச்சேர்ந்த செல்வராசா வசந்தகுமாரி என்பவரின் கணவருக்கு ஏற்பட்டுள்ள நோய்க்கான ஒரு மாதத்துக்கான மருத்துகளைக் கொள்வனவு செய்வதற்கும் வேண்டியபண உதவியும் இவர்களால் வழங்கப்பட்டது. (று)

தாதியியல் ஊழியர்கள் சேவைப் புறக்கணிப்பு

கொழும்பு, ஜன. 4

சிறி ஜயவர்தனபுர மருத்துவமனையில் தாதியியல் ஊழியர்கள் நேற்று சேவைப் புறக்கணிப்பில் ஈடுபட்டனர். கடந்த 1 ஆம் திகதி தொடக்கம் ஆரம்பிக்கப்பட்ட கைரேகை செயல்படுத்தல் நடவடிக்கைக்கு எதிர்ப்பு தெரிவித்தே இவர்கள் சேவைப் புறக்கணிப்பில் ஈடுபட்டனர் எனத் தெரிவிக்கப்பட்டது.

இந்த புறக்கணிப்பில் ஏராளமான தாதியியல் ஊழியர்கள் கலந்து கொண்டு எதிர்ப்பைத் தெரிவித்தனர். (று-ரி5)



வவுனியா சைவப்பிரகாச மகளிர் கல்லூரியில் கல்வி கற்கும் மாணவிக்கு நேற்று வீ3 பவுண்டேசன் அமைப்பின் அங்கத்தவர் திரு. திருமதி. தில்லைராஜன் நளினி தம்பதிகளால் துவிச்சக்கர வண்டி வழங்கப்பட்டது. குருமன்காடு பகுதியில் வாழும் திரு. சகாயநாதன் சிறுநீரக நோயால் பாரிசுவாதம் வந்து நடக்கமுடியாத நிலையில் உள்ள போது மகள் கல்வியில் மிக அக்கறையுடன் ஆட்டோ மற்றும் கால்நடையாகக் கற்றுவரும் நிலையில் செல்வி பார்வதி தில்லைராஜனின் பிறந்த தினத்தில் சமூகசேவை அலுவலகத்தால் துவிச்சக்கரவண்டி வழங்கப்பட்டது. (று-ரி5)



விபத்தில் ஒருவர் காயம்

பொலன்னறுவை, ஜன. 04
பொலன்னறுவை மனம் பிடிய பிரதேசத்தில் நேற்றுக் காலை இடம்பெற்ற விபத்தில் ஒருவர் காயம் டைந்தார்.

கொழும்பில் இருந்து மட்டக்களப்பு நோக்கிப் பயணித்துக்கொண்டிருந்த பாரவூர்தி வீதியை விட்டு விலகியதில் இந்த விபத்து ஏற்பட்டது என்று தெரிவிக்கப்பட்டது.

விபத்தில் பாரவூர்தியின் சாரதி காயமடைந்துள்ளார் என தெரிவிக்கப்படுகிறது. பசுவொன்று பாரவூர்தியில் மோதியதில் இந்த விபத்து இடம்பெற்றதாக பொலன்னறுவை பொலிஸார் தெரிவித்தனர். (ரி2)

சிறப்பு அடைவை எட்டிய மாணவருக்கு மதிப்பளிப்பு

யாழ்ப்பாணம், ஜன. 4
கடந்த வருடம் நடைபெற்ற ஜி.சி.ஈ. உயர்தரப் பரீட்சையில் தேசிய மட்டத்திலும் மாகாண மாவட்டத்திலும் சிறந்த பெறுபெறுகளைப் பெற்ற மாணவ மாணவியர் நேற்று மதிப்பளிக்கப்பட்டனர். இந்த நிகழ்வு செம்மணி வீதியிலுள்ள வடக்கு மாகாண கல்வி அமைச்சின் கேட்போர் கூடத்தில் பி.ப.3 மணிக்கு நடைபெற்றது. வடக்கு மாகாண கல்வி அமைச்சின் ஏற்பாட்டில் மாகாண கல்வி அமைச்சர் மாணவர்களுக்கு பாராட்டுக்களை தெரிவித்தார். நிகழ்வில் வடக்கு மாகாண கல்வி அமைச்சர் க.சர்வேஸ்வரன், வடக்கு மாகாண கல்வி அமைச்சின் செயலாளர் இ.இரவீந்திரன், வடக்கு மகாணகல்விப் பணிப்பாளர் செ.உதயகுமார் உட்பட பலர் கலந்துகொண்டனர். (று)



தையிட்டியில்

28 வருடங்களின் பின்னர் பாடசாலைகள் ஆரம்பம்

வலி.வடக்கு, ஜன. 04

வலி. வடக்கு தையிட்டியில் உள்ள இரு பாடசாலைகள் 28 வருடங்களுக்குப் பின்னர் மீள் ஆரம்பித்துள்ளன. விடுமுறை முடித்து இந்த வருடத்துக்கான முதல் தவணை நேற்று முன்தினம் ஆரம்பமானது.

தையிட்டி கணேசா வித்தியாலயம், மற்றும் சிவகுருநாத வித்தியாலயம் ஆகிய இரு ஆரம்பப் பாடசாலைகளே நேற்று இயங்க ஆரம்பித்துள்ளன.

தெல்லிப்பழை கோட்டக்கல்விப் பணிப்பாளர் ஆனந்தகுமார் கற்றல் நடவடிக்கைகளை உத்தியோகபூர்வமாக ஆரம்பித்து வைத்தார்.


இந்தப் பாடசாலைகள் இரண்டும் அதிபர் மற்றும் 12 மணவர்களுடன் நீண்ட வருடங்களுக்குப் பின்னர் ஆரம்பித்தது.

இராணுவத்தால் கையகப்படுத்தி வைத்திருந்த இந்தப் பிரதேசம் 28 வருடங்களுக்குப் பின்னர் கடந்த வருடம் ஏப்ரலில் விடுவிக்கப்பட்டு மக்கள் பாவனைக்கு விடப்பட்டது.



இந்தப் பகுதியில் தற்போது குடியேற்ற நடவடிக்கையில் மக்கள் ஈடுபட்டு வருகின்றனர். எதிர்வரும் தைப் பூசம் அளவில் அவர்கள் அங்கு குடியேறுவார்கள் என்றும் எதிர்பார்க்கப்படுகிறது.

(ரி2)



கிராமத்துக்காக அர்ப்பணித்து பணிகள் ஆற்றியுள்ளேன்

ஐ.தே.க. வேட்பாளர் தெரிவிப்பு

மட்டக்களப்பு, ஜன. 4

களுவாஞ்சிகுடி கிராமத்தில் எனது சேவையானது பல சகாப்தங்களை கடந்து வந்தது. மக்கள் சேவையே மகேசன் சேவையென கிராமத்திற்காக என்னை அர்ப்பணித்து செயற்பட்டுள்ளேன். இவ்வாறு களுவாஞ்சிகுடி முன்னாள் கிராமத்தலைவரும் ஐ.தே கட்சி வேட்பாளருமான மு.வமதேவன் தெரிவித்தார்.



தேர்தல் செயற்பாடுகள் தொடர்பில் நேற்று ஊடகங்களுக்குக் கருத்து தெரிவிக்கையிலே அவர் இவ்வாறு தெரிவித்தார். அவர் தெரிவித்ததாவது,

மக்களின் ஏகோபித்த தீர்மானத்துக்கு அமைவாக இம்முறை உள்ளூராட்சி மன்றத் தேர்தலில் போட்டியிடுவதற்காக களம் இறங்கியுள்ளேன். எனது வெற்றிக்கு மக்கள் மிகவும் ஒத்துழைப்பு வழங்கி செயற்பட்டு வருகின்றனர். வெற்றியின் பிற்பாடு எனது சேவையானது மக்களின் அடிப்படை அபிவிருத்திகளான வாழ்வாதாரம், கல்வி, சுகாதாரம், வீதி அபிவிருத்தி மின்சாரம், விளையாட்டு, போன்ற தேவைகளை கண்டறிந்து உள்ளூராட்சி மன்றத்தின் ஊடாக நல்லாட்சி அரசின் உதவியுடன் மேற்கொள்வேன். இதுவே எனது நோக்கமாகும்.

எமது கட்சியான ஐக்கிய தேசிய கட்சியின் உதவியுடன் பட்டினப்பு தொகுதி அமைப்பாளரான இணைந்து நாங்கள் பட்டினப்பு தொகுதி புராக அபிவிருத்தியை மேற்கொள்ள வேண்டும் என்பதே எனது அவாவாகும்.

கடந்த காலங்களில் நாங்கள் பலதரப்பட்ட இன்னல்களுக்கு முகங்கொடுத்து கல்வி, பொருளாதாரம் போன்ற துறைகளில் மிகவும் வீழ்ச்சி கண்டுள்ளோம். இவற்றினை சரிசெய்வதாயின் இந்த உள்ளூராட்சி மன்றத்தேர்தலை நாங்கள் சரியான விதத்தில் பயன்படுத்திக் கொள்ள வேண்டும் என்றார். (ரி2, 46)

கூட்டு எதிரணி மற்றும் ஐ.தே. கட்சி உறுப்பினர்கள் மைத்திரிக்கு ஆதரவு

கொழும்பு, ஜன. 4

ஒன்றிணைந்த எதிர்க்கட்சியை பிரதிநிதித்துவம் செய்த கொலன்னாவ நகர சபையின் முன்னாள் பிரதி முதல்வர் சுரேஷ் கோதாக்கொட, பேலியக்கொட நகர சபையின் முன்னாள் முதல்வர் அமில நிஷாந்த குமாரசிங்க மற்றும் பொதுஜன முன்னணியின் சார்பில் இம்முறை கொலன்னாவ நகர சபைக்கு போட்டியிடவிருந்த ஸ்க்ஷினா கோதாக்கொட ஆகியோர் அரசு தலைவர் மைத்திரிபால சிறிசேனவுக்கு ஆதரவு தெரிவித்துள்ளனர்.

இவ்வாறு அரசு தலைவர் ஊடகப் பிரிவு வெளியிட்ட செய்தியில் குறிப்பிடப்பட்டுள்ளது. அதில் தெரிவிக்கப்பட்டுள்ளதாவது,

வடமேல் மாகாண சபையின் முன்னாள் உறுப்பினர், பொல்காவலை பிரதேச சபையின் ஐக்கிய தேசிய கட்சியின் முன்னாள் உறுப்பினர் ஐ.எம்.ஜயதிலக்க இலங்ககோன் ஆகியோரும் அரசு தலைவருக்கு ஆதரவு தெரிவித்துள்ளனர்.

நேற்று முற்பகல் அரசு தலைவரின் உத்தியோகபூர்வ இல்லத்தில் அரசு தலைவர் மைத்திரிபால சிறிசேனவைச் சந்தித்த இவர்கள், அரசு தலைவரால் முன்னெடுக்கப்படும் செயற்றிட்டங்களுக்கு ஆதரவு தெரிவித்து அவருடன் இணைந்துகொள்வதாக தெரிவித்துள்ளனர் - என்றும் உள்ளது. (ரி2)

பொன்னாலை வரதராஜப் பெருமாள் வித்தியாசாலையில் இனி தரம் 10

கல்வித்திணைக்களம் அனுமதி

யாழ்ப்பாணம், ஜன. 4

பொன்னாலை வரதராஜப் பெருமாள் வித்தியாசாலையில் தரம் 10 ஐ ஆரம்பிக்குமாறு கோரி மேற்கொள்ளப்பட்ட கவனவர்ப்பு பேராட்டம் வெற்றியடைந்துள்ளது என்று அறியமுடிகிறது.

பாடசாலையில் தற்போது தரம் 9 வரையான வகுப்புகளே நடைபெறுகின்றன. ஜி.சி.ஈ. சாதாரணதர வகுப்புகளை ஆரம்பிக்குமாறு பழைய மாணவர்களும் பெற்றோர்களும் கடந்த பல வருடங்களாகக் கோரிக்கை விடுத்து வருகின்றனர். எனினும் கோரிக்கை நிறைவேறாத நிலையில், நேற்று முன்தினம் முதல் பொன்னாலை கிராமத்திலுள்ள பல அமைப்புகள் சேர்ந்து போராட்டத்தில் ஈடுபட்டனர்.

இதனையடுத்து இந்த பாடசாலையில் தரம் 10, 11 ஆம் வகுப்புகளை ஆரம்பிக்க நேற்று அனுமதி வழங்கப்பட்டது. இதன்படி இந்த ஆண்டில் தரம் 10 வகுப்பையும் அடுத்த ஆண்டில் தரம் 11 ஆம் வகுப்பையும் ஆரம்பிக்க அனுமதி வழங்கப்பட்டது அறியமுடிகிறது.

இது தொடர்பில் வலயக் கல்வி திணைக்களத்திடம் தொடர்பினை மேற்கொண்ட போதும் அதிகாரிகளிடமிருந்து தகவலை உறுதிப்படுத்த முடியவில்லை. (று)

ஆண்டு நிறைவு விழா

மட்டக்களப்பு, ஜன. 4

இலங்கை போக்குவரத்துச் சபை தேசிய மயமாக்கப்பட்டு அறுபது ஆண்டு நிறைவை முன்னிட்டு சிறப்பு நிகழ்வுகள் நேற்று இடம் பெற்றன.

இந்த நிகழ்வு வாழைச்சேனை போக்குவரத்துச் சாலையில் இடம்பெற்றது.

வாழைச்சேனை போக்குவரத்து சாலை முகாமையாளர் எம்.ஐ.ஏ.அளிஸ் தலைமையில் இடம் பெற்ற நிகழ்வில் இந்து, இஸ்லாமிய, கிறிஸ்தவ மத குருக்களால் சிறப்பு பிரார்த்தனைகளும் இடம் பெற்றது.

இதில் போக்குவரத்து சாலையின் ஊழியர்கள் மற்றும் பொதுமக்கள் பலரும் கலந்து கொண்டனர். (ரி2)





வெற்றியை உறுதிசெய்ய ஒன்றுபட்டு உழைப்போம்

டக்ளஸ் தேவானந்தா அழைப்பு

யாழ்ப்பாணம், ஜன. 4

வீணைச் சின்னத்திலான எமது கட்சியின் வெற்றியை உறுதிசெய்யவது மட்டுமன்றி அந்த வெற்றியை வலுப்படுத்துவதற்கு நாம் அனைவரும் ஒன்றுபட்டு உழைக்கவேண்டும் என உள்நூராட்சி மன்றத் தேர்தல் வேட்பாளர்களுடனான சந்திப்பில் உரையாற்றுகையில் ஈழ மக்கள் ஜனநாயகக் கட்சியின் செயலாளர் நாயகம் டக்ளஸ் தேவானந்தா தெரிவித்துள்ளார்.

அவர் மேலும் தெரிவித்ததாவது:

இன்றுள்ள சூழ்நிலை எமக்கு சாதகமாக உள்ள நிலையில் அதனை நாம் சரிவர பயன்படுத்திக் கொள்ள வேண்டும். உள்நூராட்சி மன்ற தேர்தலில் நாம் பெற்றுக்கொள்ளவுள்ள வெற்றியானது எமது மக்களின் வாழ்வியல் விடிவானது ஆரம்பமாக அமையும்.

கடந்த காலங்களில் நாம் பல சவால்களையும் அச்சுறுத்தல்களையும் எதிர்கொண்டு மக்களின் நலன்சார்ந்த பல்வேறு செயற்றி ட்டங்களை வெற்றிகரமாக செயற்படுத்திக் காட்டியுள்ளோம்.

குறிப்பாக ஒவ்வொரு வாக்கும் பெறுமதியானவை என்பதுடன் வாக்களிப்பதன் அவசியத்தை மக்களுக்கு தெளிவுபடுத்த வேண்டியதும் அவசியம்.

அந்தவகையில் வீணைச் சின்னத்திலான எமது கட்சியின் வெற்றி உறுதிசெய்யப்படும் பட்சத்தில் தமிழ் மக்கள் எதிர்கொள்ளும் அன்றாடப் பிரச்சினைகள் தொடக்கம் அனைத்துவிதமான தேவைப்பாடுகளுக்கும் துரிதகதியில் தீர்வுகளைப் பெற்றுக்கொடுக்க எம்மால் முடியும் என்றார். (எ-4)

சித்திரவதைப்படுத்தும் வகையில் மாடுகளை ஏற்றிச் சென்ற வாகனங்கள் கைப்பற்றப்பட்டன

மிருகங்களைச் சித்திரவதைப்படுத்தும் வகையில் மாடுகளை ஏற்றிச் சென்ற இரு வாகனங்களை கைதடியில் கடமையில் இருந்த பொலிஸார் கைப்பற்றி சாவகச்சேரி பொலிஸ் நிலையத்தில் ஒப்படைத்துள்ளனர் எனத் தெரிவிக்கப்பட்டது.

நேற்று அதிகாலை கைதடிச் சந்தியில் கடமையிலிருந்த பொலிஸார் அந்த வழியே வந்த வாகனங்களைச் சோதனையிட்ட போது சந்தேகத்துக்கிடமான முறையில் இருந்த இரு வாகனங்களில் மிருகங்களைச் சித்திர வதைக்கு உட்படுத்தும் வகையில் அளவுக்கு அதிகமாக மாடுகளை ஏற்றிச் சென்றதைக் கண்டனர். இரு வாகனங்களுடன் மாடுகளையும் வாகனங்களில் பயணித்தோரையும் சாவகச்சேரி பொலிஸ் நிலையத்தில் ஒப்படைத்தனர். (எ-9)

வடக்குக்கு கிடைத்த நிதி முழுவதும் செலவாகிவிட்டது

10 வீத நிதியை அரசு தரவில்லையென வடக்கு முதலமைச்சர் அறிக்கை

யாழ்ப்பாணம், ஜன. 4

வடக்கு மாகாணத்துக்கான 2017ஆம் ஆண்டுக்குரிய அபிவிருத்திப் பணிகளுக்காக உள்நாட்டு நிதி மூலங்களின் நிதியிலிருந்து 90 வீதமான நிதியே கிடைத்தது. அது முழுமையாகச் செலவு செய்யப்பட்டுவிட்டது. மிகுதி 10 வீதமான நிதியை கொழும்பு அரசு இன்னும் தரவில்லை.

இவ்வாறு வடக்கு மாகாண முதலமைச்சர் சி.வி. விக்கேனஸ் வரன் தெரிவித்தார். வடக்கு மாகாணத்துக்கு ஒதுக்கப்பட்ட நிதியில் பெருமளவு செலவளிக்கப்படவில்லை என்று பலர் கூறுகின்றனர். ஆனால் அது தவறு என்று கூறி முதலமைச்சர் அனுப்பிய செய்திக் குறிப்பில் மேலும் தெரிவிக்கப்பட்டிருப்பதாவது:

கடந்த வருடம் ரூபா 6,013.48 மில்லியன் மத்திய திறைசேரியால் பல்வேறு வேலைத்திட்டங்களுக்காக ஒதுக்கீடு செய்யப்பட்டது. கடந்த டிசம்பர் மாத இறுதிவரை கொழும்பு திறைசேரி வடக்கு மாகாண திறைசேரிக்கு விடுவித்த கட்டுநீதி ரூபா 5,399.20 மில்லியன் மட்டுமே. இது மொத்த நிதி ஒதுக்கீட்டின் 90 வீதமே. கிடைக்கப் பெற்ற ரூபா 5,399.20 மில்லியனும் (முழுமையாக 100 வீதம்) அமைச்சுக்கள் திணைக்களங்களினூடாகச் செலவு செய்யப்பட்டுள்ளது.

இந்த ஒதுக்கீட்டில் அனுமதிக்கப்பட்ட வேலைத்திட்டங்கள் 97 வீதமான பௌதீக முன்னேற்றம் அடையப் பெற்றுள்ளன. ஆகவே 2017ஆம் ஆண்டின் மூலதன அபிவிருத்தி வேலைத்திட்டங்களுக்காக ஒதுக்கீடு செய்யப்பட்ட நிதியில் ரூபா 614.28 மில்லியன் மத்திய திறைசேரியால் வடக்கு மாகாணத்துக்கு இன்னமும் விடுவிக்கப்படவேண்டும்.

வெளிநாட்டு மற்றும் உள்நாட்டு இணை நிதியளிப்புக்களுக்கூடாக அபிவிருத்தித் திட்டங்களுக்கென வடக்கு மாகாணத்துக்கு அனுமதிக்கப்பட்ட வேலைத்திட்டங்களில்

பாடசாலைக் கல்வியை ஓர் அறிவு மையத்தின் அடிப்படையாக மாற்றும் செயற்றிட்டத்துக்காகவும் சுகாதாரத்துறை அபிவிருத்தித் திட்டங்களுக்காகவும் ரூபா 675 மில்லியன் ஒதுக்கீடு செய்யப்பட்டது. இந்த ஒதுக்கீட்டில் கொழும்பு திறைசேரியால் 2017 டிசம்பர் வரை விடுவிக்கப்பட்ட கட்டுநீதி ரூபா 612 மில்லியன் ஆகும். இது மொத்த ஒதுக்கீட்டின் 91 வீதம் இந்த ஒதுக்கீடு முழுமையாகச் செலவு செய்யப்பட்டு 97 வீதமான பௌதீக முன்னேற்றம் அடையப் பெற்றுள்ளமை குறிப்பிடத்தக்கதாகும்.

எனவே மொத்த ஒதுக்கீட்டில் ரூ. 63 மில்லியன் மத்திய திறைசேரியால் இன்னமும் விடுவிக்கப்படவேண்டியுள்ளது. இதேவேளை தேசிய ஒருமைப்பாட்டுக்கும் நல்லிணக்கத்துக்குமான அலுவலகத்தின் கீழ் ரூபா 207.11 மில்லியன் ஒதுக்கீடு வெவ்வேறு காலப்பகுதிகளில் அனுமதிக்கப்பட்டது. இதில் 64 வீதமான கட்டுநீதி அதாவது ரூபா 131.65 மில்லியன் டிசம்பர் மாதம்வரை விடுவிக்கப்பட்டிருந்தது. இதில் ரூபா 75.16 மில்லியன் தேசிய ஒருமைப்பாட்டுக்கும் நல்லிணக்கத்துக்குமான அலுவலகத்திலிருந்து வடக்கு மாகாணத்துக்கு விடுவிக்கப்படவேண்டும். இன்னும் விடுவிக்கப்படவில்லை.

ஆகவே கொடுத்த பணத்தை நாம் செலவழிக்கவில்லை என்று அங்கலாய்க்கும் பேர்வழிகளுக்கு நாம் கூறுவது, நாம் கொடுத்த பணத்துக்கும் மேலாக உரியவாறு இதுவரையில் செலவழித்துவிட்டோம். ஆனால் அரசுதான் எமக்கு உறுதி அளித்த மொத்தப் பணத்தையும் தராதீருக்கின்றது. ஆகவே அரசிடம் ஏன் எமக்குரிய பணத்தை இன்னமும் கொடுக்கவில்லை என்று இந்தப் பேர்வழிகள் கேட்கவேண்டும். மேலும் 2016ஆம் ஆண்டு நாங்கள் பெறவேண்டிய பணத்தில் ரூபா 1,050 மில்லியன் 2017ஆம் ஆண்டு ஓகஸ்ட் மாதத்திலேயே அரசினால் எமக்குக் கொடுத்து முடிக்கப்பட்டது - என்றுள்ளது. (4)

கடல்தொழில் உபகரணங்கள் வழங்கப்படவுள்ளன

யாழ்ப்பாணம், ஜன. 4

வலி, தென் மேற்கில், வாழ்வாதாரத்தை முன்னெடுப்பதற்காக 100 பயனாளிகளுக்கு சிறைச்சாலகைகள் மறுசீரமைப்பு மீள் குடியேற்ற மற்றும் இந்து மத அலுவல்கள் அமைச்சு கடற்றொழில் உபகரணங்களை

வழங்கவுள்ளது என பிரிவு பிரதேச செயலர் பொன்னம்பலம் பிரேமலிணி தெரிவித்துள்ளார். வலி, மேற்கு பிரதேச செயலக விவசாயக் குழு கூட்டம் அண்மையில் இடம்பெற்றது. அதில் கலந்து கொண்டபோதே பிர

தேச செயலர் இவ்வாறு தெரிவித்தார். தேசிய நல்லிணக்கம் மற்றும் ஒருமைப்பாட்டு அமைச்சால் 26 பயனாளிகளுக்கு வெளியிணைப்பு இயந்திரம் வழங்குவதற்கு நிதி ஒதுக்கீடு கிடைக்கப்பெற்றுள்ளது என்றார். (எ-50)

தொடர்ச்சிகள்....

நாய்க்கு ஊசி...

வார்களின் நடத்தையில் சந்தேகம் கொண்ட குடும்பத் தலைவி அவர்களை மரச் சட்டத்தால் விளாசிய விளாசலில் அவர்கள் அனைவரும் தலைதெறிக்கத் தப்பி ஓடினர்.

சம்பவம் மறவன்புலவு மேற்கில் நேற்று மாலை இடம்பெற்றது. சம்பவம் பற்றித் தெரிவிக்கப்பட்டதாவது:

மாலை 5 மணியளவில் நால்வர் வந்தனர். அப்போது வீட்டுத் தலைவர் வீட்டில் இருக்கவில்லை. குடும்பத் தலைவியிடம் நாய்க்கு விசர்நோய் தடுப்பூசி போட வந்துள்ளோம் என்று தெரிவித்தனர். அவரும் சரி எனக்கூறி நால்வரையும் வளவினுள் நுழைய அனுமதித்தார். வந்தவர்களோ நாயைப் பிடித்து ஊசி போடுவதற்குப் பதில் அதற்கு பிஸ்கட் கொடுத்து அதனை மசிய வைப்பதற்கு முயன்றனர்.

சில நாட்களின் முன்னரே மறவன்புலவுப் பகுதியில் சுகாதாரப் பரிசோதகர்கள் என்று கூறி நுழைந்தவர்கள் பெண்ணின் தாலிக் கொடியை அறுத்துச் சென்றிருந்தனர். அதுவும் ஞாபகத்திற்கு வந்துவிட்டது. வந்திருந்த நால்வரினதும் நடத்தையில் சந்தேகம் கொண்ட குடும்பத் தலைவி மெல்ல விட்டிருந்து சென்று கதவை உட்புறம் தாளிடப் பயன்படுத்தப்படும் கனமான மரச் சட்டத்தை சத்தம் சந்தடியின்றி எடுத்து வந்தார். திருடன் திருடன் என்று கத்திக்கொண்டே வந்தவர்கள் மீது மரச் சட்டத்தால் சரமாரியாகத்

தாக்கத் தொடங்கினார். பிஸ்கட் போட்டு நாயை மசிய வைப்பதில் கவனமாக இருந்த அந்த நால்வருமோ இந்தத் தாக்குதலை எதிர் பார்க்கவில்லை.

'பைர்', 'பைர்' என்று விழுந்த ஒவ்வொரு கனமான அடிகளாலும் நிலைகுலைந்துபோன அவர்கள் நால்வரும் தலைதெறிக்க ஓட்டம் எடுத்தனர். குடும்பத் தலைவியின் திருடன், திருடன் என்கிற அவலக் குரல் கேட்டு ஓடி வந்த அயலவர்கள் அந்த நால்வரையும் துரத்திச் சென்றனர். எனினும் அவர்கள் நால்வரும் தமது முகத்தை மறைத்தபடி தப்பி யோடி நீண்ட தூரத்திற்கு அப்பால் தாம் நிறுத்தி வைத்திருந்த மோட்டார் சைக்கிள்களை எடுத்துக்கொண்டு தப்பிவிட்டனர். சம்பவம் தொடர்பில் சாவகச்சேரி பொலிஸ் நிலையத்தில் முறைப்பாடு செய்யப்பட்டது. (உ-4,9,ரி)

தமிழ்...

அவர் மேலும் தெரிவித்ததாவது: போரின்போது நாங்கள் இடம்பெயர்ந்து செல்ல இராணுவத்தினர் எமது 617 ஏக்கர் காணிகளைப் பிடித்துக்கொண்டனர். வட்டு வாகனங்களுக்கும் வெள்ளாழுள்ளிவாய்க்காலுக்கும் இடைப்பட்ட பகுதியில் இந்தக் காணிகள் உள்ளன. அந்த 617 ஏக்கரில் தென்னந்தோட்டங்கள், விவசாயப் பயிர்ச் செய்கை நிலம் என்பவற்றோடு கடற்றொழிலுக்கான கடற்கரையும் உள்ளது. இவை அனைத்தும் படையினர்வசம் காண்ப

படுவதால் நாங்கள் தொழில் செய்ய முடியாது துன்பப்படுகின்றோம். எமது நிலங்களுக்குள் செல்லமுடியாது தவிக்கின்றோம். எமது நிலங்களை விடுவிக்குமாறு கோரி முன்னர் இரண்டு தடவைகள் போராட்டம் செய்திருந்தோம். அப்போது, இது தொடர்பில் பேசிக் காணிகளை விடுவிப்பதாக தமிழ் நாடாளுமன்ற உறுப்பினர்கள் வாக்குறுதியளித்திருந்தனர். இன்றுவரை அந்த வாக்குறுதி நிறைவேற்றப்படவில்லை. பொறுத்திருந்த நாங்கள் ஏமாற்றப்பட்டே வருகிறோம்.

எனவேதான் நாங்கள் நாடாளுமன்ற உறுப்பினர்களின் கொடும்பாவினை எரிக்கும் முடிவுக்கு வந்துள்ளோம். நாங்கள் எமது காணிகளுக்குச் செல்ல வேண்டும். எமது காணிகள் விடுவிக்கப்படவேண்டும். அதற்கான உரிய நடவடிக்கையை கூட்டமைப்பின் நாடாளுமன்ற உறுப்பினர்களான இரா. சம்பந்தன், மாலை சேனாதிராசா, எஸ். சிவமோகன், திருமதி சாந்தி சிறீஸ்கந்தராசா ஆகியோர் எடுக்கவேண்டும். தவறின் இவர்களின் கொடும்பாவினை இந்த மாத இறுதியில் எரிக்கப்படும். - என்றார். (உ-4)

மைத்திரியின்...

யாழ்ப்பாண மாவட்டச் செயலகத்தின் முன்பாக, வடக்கு மாகாண ஆளுநரின் பணியகத்துக்கான நுழைவாயிலில் அரசு தலைவர் மைத்திரிபால மற்றும் அவரது கட்சி நாடாளுமன்ற உறுப்பினரான அங்கஜன் ராமநாதனின் உருவப்படம் தாங்கிய பதாகைகள்

வைக்கப்பட்டிருந்தது. தேர்தல் காலங்களில் பதாகைகளை வைப்பது மற்றும் சுவரொட்டிகளை ஒட்டுவது தடை செய்யப்பட்டுள்ளது. எனினும் உள்நூராட்சி மன்றத் தேர்தல் அறிவிக்கப்பட்ட பின்னரும் இந்தப் பதாகைகள் அகற்றப்படவில்லை. இது தொடர்பில் தமிழ்த் தேசியக் கூட்டமைப்பின் நாடாளுமன்ற உறுப்பினர் ஈ. சரவணபவன் பகிரங்கமாகச் சுட்டிக்காட்டியிருந்தார். இதையடுத்து யாழ்ப்பாண மாவட்ட தேர்தல்கள் திணைக்களம், பதாகைகளை அகற்ற நடவடிக்கை எடுத்தது. திணைக்களத்தின் அறிவுறுத்தல்படி அந்தப் பதாகைகள் நேற்று அங்கிருந்து அகற்றப்பட்டன. (உ-5)

தேர்தல்கள்...

கிராம அலுவலர்களுக்கு அரசியல் உரிமை சட்டங்கள் ஊடாக முற்றிலுமாக மறுக்கப்பட்டுள்ளது. அரசு ஊழியர்கள் அனைவருக்கும் இந்த நடைமுறை பொருந்தும் என்றாலும் விடுமுறை எடுத்துக்கொண்டு அரசு அலுவலர்கள் தேர்தல்களில் போட்டியிடலாம் இந்தக் காரணத்தாலேயே கிராம அலுவலர் அவரது கணவர் போட்டியிட்டு பிரதேசத்தில் இருந்து வெளியேற்றப்பட்டார்.

திணைக்களத்தின் அறிவுறுத்தலுக்கு அமைவாக, தேர்தல் காலம் முடியும் வரையில் குறித்த கிராம அலுவலர் வேறொரு பிரதேச செயலகத்திற்கு இடமாற்றம் செய்யப்பட்டார். (உ-5)



தமிழரசுக் கட்சி சவப்பெட்டிக்கு ஆணி அடிக்கின்றார் மாவை

ஜனநாயகத் தமிழரசுக் கட்சி தலைவர் சாடல்

யாழ்ப்பாணம், ஜன.4

இலங்கைத் தமிழரசுக் கட்சியின் சவப்பெட்டியின் கடைசி ஆணையை மாவை. சேனாதிராசாதான் அடிப்பார் என்று ஆரம்பத்தில் மங்கையர்க்கரசி கூறிய கூற்றுக்கு ஏற்றாற்போல் தற்போது அவர் செயற்படுகின்றார். தமிழரசின் அழிவு ஆரம்பமாகிவிட்டது.

இவ்வாறு ஜனநாயகத் தமிழரசுக் கட்சியின் தலைவர் சிவகரன் குற்றஞ்சாட்டினார். தமிழ்த் தேசிய விடுதலைக் கூட்டமைப்பின் உள்ளூராட்சி மன்றத் தேர்தல் அறிக்கை வெளியீட்டுநல்லூர் இளங்கலைஞர் மண்டபத்தில் நேற்று நடைபெற்றது.

அதில் கலந்து கொண்டு உரையாற்றும்போதே அவர் இவ்வாறு தெரிவித்தார்.

அவர் தெரிவித்ததாவது:

போருக்குப் பின்னர் இலங்கைத் தமிழ் மக்களை நடுத்தெருவுக்கு கொண்டு வர வேண்டும், எம்மைச் சந்தி சிரிக்க வைக்க வேண்டும் என்ற நோக்கில் தமிழ்த் தேசியக் கூட்டமைப்புக்கு வந்தவர் எம். ஏ. சுமந்திரன்.

மாவை. சேனாதிராசா பரிதாபத்துக்குரிய மனிதனாக இருக்கின்றார். அவருக்கு எதுவும் விளங்காது. அவரைத் தலைவராக்கி விட்டால் போதும் அல்லது நாடாளுமன்ற உறுப்பினராக்கிவிட்டால் போம் அல்லது ஐயா என்று அழைத்தால் போதும். அவருக்கு முதலெழுத்து என்றே இல்லை.

அவரிடம் ஐந்து தம்பிகள் உள்ளன. ஒம் தம்பி, பார்ப்பம் தம்பி, பேசுவம் தம்பி, சந்திப்பம் தம்பி, பார்க்கலாம் தம்பி என்று அவற்றை வைத்தே ஐம்பது ஆண்டுகளைக் கடந்து விட்டார். 2011ஆம் ஆண்டு கூட்டமைப்புக்குள் சுமந்திரன் வந்தபோது அது மிகவும் மோசமானது என்று கூறியிருந்தேன்.

இந்த ஏமாற்று அரசியலுக்கு முற்றுப்புள்ளி வைக்க 2013 ஆம் ஆண்டிலிருந்தே நாம் முயற்சித்தோம். அந்தப் பேச்சுக்களில் தீர்க்கமான முடிவுகள் எட்டப்படவில்லை. அனைவரையும் இணைக்கும் முயற்சிகளில் சில விட்டுக்கொடுப்புகளைச் செய்ய கஜேந்திரகுமார் தவறிவிட்டார். பல முயற்சிகளை அவர் எடுத்திருந்தபோதும் சில தவறுகளையும் அவர் செய்துவிட்டார். இந்தச் சமயத்தில் அது தொடர்பில் விமர்சிக்க விரும்பவில்லை - என்றார்.

(9-8)

சம்பந்தன், சுமந்திரனா ரணில், மைத்திரியா யார் கூறுவது உண்மை?

சுரேஷ் பிரேமச்சந்திரன் கேள்வி

யாழ்ப்பாணம், ஜன 4

புதிய அரசமைப்புத் தொடர்பாக மக்கள் மத்தியில் சுமந்திரன், சம்பந்தன் கூறி வருவது பொய்யா? அல்லது இலங்கை அரசின் ரணில், மைத்திரி கூறி வருவது பொய்யா? என்பதை மக்கள் புரிந்து கொள்ள வேண்டும்.

இவ்வாறு தெரிவித்தார் ஈ.பி.ஆர். எல். அமைப்பின் தலைவர் சுரேஷ் பிரேமச்சந்திரன்.

தமிழ்த் தேசிய விடுதலைக் கூட்டமைப்பின் உள்ளூராட்சி சபைத் தேர்தல் அறிக்கை வெளியீட்டு நேற்று யாழ்ப்பாணம் இளங்கலைஞர் மண்டபத்தில் நடைபெற்றது. அந்த நிகழ்வில் கருத்துத் தெரிவித்தபோதே அவர் இவ்வாறு தெரிவித்தார்.

அவர் தெரிவித்ததாவது:

புதிய அரசமைப்பில் வடக்கு, கீழ்க்கு இணைப்பு இல்லை, பௌத்த மதத்துக்கு முக்கியத்துவம் வழங்கப்பட்டுள்ளது, ஒற்றையாட்சி முறைதான் என இலங்கையின் அரசு தலைவர் மைத்திரிபாலவும் தலைமை அமைச்சர் ரணில் விக்கிரமசிங்கவும் தென்னிலங்கை மக்கள் மத்தியில் தெட்டத்தெளிவாகக் கூறுகின்றனர்.

தமிழ்த் தேசியக் கூட்டமைப்பை சேர்ந்த எமது பிரதிநிதிகள் புதிய அரசமைப்பில் சமஷ்டி, வடக்கு கீழ்க்கு இணைப்பு உள்ளடக்கப்பட்டுள்ளது என்று மக்கள் மத்தியில் கூறுகின்றனர். மைத்திரி ரணில் கூறி வருவது பொய்யா? அல்லது சம்பந்தன் சுமந்திரன் தமிழ் மக்கள் மத்தியில் கூறி வருவது பொய்யா? என மக்களே புரிந்து கொள்ள வேண்டும்.

தமிழ் மக்களுக்குப் படிப்பறிவில்லை, பல்கலைக்கழகப் பேராசிரியர்களுக்கு படிப்பறிவில்லை, ஊடகவியலாளர்களுக்குப் படிப்பறிவில்லை, நீதியரசர் சி.வி.விக்னேஸ்வரனுக்குப் படிப்பறிவில்லை, நான் மட்டுமே படித்தவன் மேதை என்னும் தோரணையில் நாடாளுமன்ற உறுப்பினர் எம். ஏ. சுமந்திரன் அரசமைப்பு இடைக்கால அறிக்கை பற்றிப் பேசிக் கொண்டிருக்கின்றார்.

இலங்கை அரசின் அண்மைய வரவு செலவுத்திட்டத்துக்கு ஆதரவு வழங்க மாவை. சேனாதிராசாவின் மகனுக்கு நீதி அமைச்சில் பதவி கேட்கப்பட்டது என்றும், அதற்கு இணக்கம் காணப்பட்ட நிலையில் ஆதரவு வழங்கப்பட்டது என்றும் ஊடகங்களில் தகவல்கள் வெளியாகியுள்ளன. நாடாளுமன்ற உறுப்பினர் எம். ஏ. சுமந்திரனுக்கு 3 இலட்சம் ரூபாய் பெறுமதியான பங்களிப்பு இலக்கம் 22 கிரான் வீதி கொழும்பு 7 என்ற முகவரியில் வழங்கப்பட்டது உண்மை என எனக்கு நம்பகமான தகவல்கள் கூறியுள்ளன. அந்த பங்களிப்பை அவர் யாருடைய பினாமியில் வைத்திருக்கின்றார் என்று தெரியவில்லை.

தமிழரசுக் கட்சியை சேர்ந்தவர்கள் நாம் புதிய அரசுடன் கைகொடுத்ததால் எமது இலட்சியத்தில் பாதிப்பை அடைந்து விட்டார்களாம். இரண்டு வருடமும் சுகபோக வாழ்க்கை, சிறப்பு அதிரடிப் படையினரின் பாதுகாப்பு, வாகனங்கள் போன்றவற்றையே அவர்கள் அடைந்த பயன்கள். மக்களுக்கு வழங்கிய ஆணையை நிறைவேற்றவில்லை. என்றார்.

(9-8)

கிளிநொச்சியில் காணி நடுவர் சபை அமர்வு

யாழ்ப்பாணம், ஜன.4
கிளிநொச்சி மாவட்டத்துக்கான சிறப்பு காணி நடுவர் சபையை எதிர்வரும் 20ஆம் திகதி நடத்துவதற்கு நடுவர் ஆணைக்குழு நடவடிக்கை எடுத்துள்ளது. மாவட்டத்தில் தெரிவான காணி நடுவர்களுக்கான பல மட்டப் பயிற்சிகள் நிறைவுபெற்று நீதியமைச்சரினால் சான்றிதழ்கள் வழங்கப்பட்டுள்ளன. இவ்வாறு சான்றிதழ் பெற்ற நடுவர்களைக் கொண்ட சிறப்பு நடுவர் சபையே 20 ஆம் திகதி கூடவுள்ளது. அன்றைய தினம் நடுவர்களாக தெரிவு செய்யப்பட்டவர்களுக்கு நியமனக் கடிதங்கள் வழங்கப்படும் என்றும் அறிவிக்கப்பட்டுள்ளது.

(ய-50)

மக்களின் குறைகளைக் கேட்க வெளியிடங்களில் அலுவலகம்

தேர்தல் அறிக்கை வெளியிட்டது தமிழ்த் தேசிய விடுதலைக் கூட்டணி


யாழ்ப்பாணம், ஜன.4

ஒவ்வொரு பிரதேச சபை உறுப்பினரும் தமது மக்களை சந்தித்து குறைகளை அறிந்து

தீர்க்கும்பொருட்டுகளிலோ அல்லது வெளி இடங்களிலோ அலுவலகங்களை அமைத்து கடைமைகளை செய்ய ஊக்குவிக்கப்படுவார்கள் என தமிழ்த் தேசிய விடுதலைக் கூட்டணி தனது தேர்தல் அறிக்கையில் தெரிவித்துள்ளது.

தமிழ்த் தேசிய விடுதலைக் கூட்டமைப்பின் உள்ளூராட்சி சபைத் தேர்தல் அறிக்கை வெளியீட்டு நல்லூர் இளங்கலைஞர் மண்டபத்தில் நேற்று நடைபெற்றது. வடக்கு கீழ்க்கு என்பது தமிழர் தாயகம். அவை இணைந்த மாகாணமாக உருவாக்கப்பட வேண்டும், சுய நிர்ணய உரிமை என்பது தமிழ் மக்களின் அடிப்படை உரிமை. இவற்றின் அடிப்படையில் ஒரு சமஷ்டி அரசியல் அமைப்பு உருவாக்கப்பட வேண்டும் என்ற கொள்கையை ஏற்றுக் கொண்ட அமைப்புக்கள் இந்தப் புதிய கூட்டமைப்பில் இணைந்து கொள்ளலாம்.

மாகாண அரசு மற்றும் மத்திய அரசின் ஒத்துழைப்புடன் சகல கிராமிய வீதிகளையும் தார் சாலைகளாக மாற்றும் வேலைத்திட்டத்துக்கு முன்னுரிமை அளிக்கப்படும். டெங்கு, மலேரியா போன்ற நோய்களை உருவாக்கக்கூடிய நுளம்புத் தொல்லைகளை கட்டுப்படுத்துவதற்கும் கழிவு நீர் வாய்க்கால்களை சுத்தமாக பேணுவதற்குமான



நடவடிக்கை எடுத்தல். சகல மக்களுக்கும் சுத்தமான குடிநீர் கிடைப்பதற்கான நடவடிக்கை எடுத்தல், சகல வீதிகளுக்கும் மின் குமிழ்கள் பொருத்தப்பட்டு மக்களின் அச்சமற்ற நடமாட்டத்துக்கு வழிவகை செய்தல். கழிவுகற்றும் பணிகள் நவீன மயப்படுத்தப்பட்டு உட்கும் குப்பைகளை பயிர்ச் செய்கைக்காக உரமாக மாற்றப்படுவதுடன், பிளாஸ்டிக் கழிவுகளை மீள் சுழற்சி உள்ளாக்கும் வகையில் தொழிற்சாலைகளை மாவட்ட ரீதியில் அமைக்க முயற்சி எடுக்கப்படும். வெள்ள நீர் தங்காமல் வழிந்தோடக் கூடிய வகையில் வடிகால்கள் அமைக்கப்படும். எமது பிரதேசங்களில் உள்ள சுற்றுலா மையங்களை இனம் கண்டு அங்கு பொழுதுபோக்கு பூங்காக்கள் அமைக்கப்படும்.

விளையாட்டுக் கழகங்கள் ஊடாக பாரம்பரிய விளையாட்டுக்களையும், விளையாட்டுத்துறையையும் ஊக்குவிப்பதற்கான நடவடிக்கை எடுத்தல் போன்ற பல விடயங்கள் விஞ்ஞானத்தில் உள்ளன.

(9-8)

மகிந்த செய்ததைக்கூட மைத்திரி செய்யவில்லை

சிவசக்தி ஆனந்தன் சாடல்

யாழ்ப்பாணம், ஜன.4

முன்னாள் அரசு தலைவர் மகிந்த ராஜபக்ச ஆட்சிக் காலத்தில் தமிழ் மக்களுக்கு செய்த வற்றை கூட கூட்டாட்சி அரசு தமிழ் மக்களுக்கு செய்யவில்லை என நாடாளுமன்ற உறுப்பினர் சிவசக்தி ஆனந்தன் குற்றஞ்சாட்டினார். தமிழ்த் தேசிய விடுதலைக் கூட்டமைப்பின் உள்ளூராட்சி சபைத் தேர்தல் அறிக்கை நேற்று வெளியிடப்பட்டது. அந்த நிகழ்வில் கருத்துத் தெரிவித்த போதே அவர் இவ்வாறு தெரிவித்தார்.

அவர் தெரிவித்ததாவது முன்னாள் அரசு தலைவர் மகிந்த ஆட்சியில் இருந்த போது 12 ஆயிரம் விடுதலைப்புகளின் அமைப்பை சேர்ந்த உறுப்பினர்களுக்கு மறுவாழ்வு வழங்கி விடுதலை செய்திருந்தார்.

தமிழ் மக்களின் ஆதரவுடன் ஆட்சிக்கு வந்த கூட்டு அரசு ஒருவரைக் கூட விடுதலை செய்யவும் இல்லை. மக்களின் பிரச்சனையை தீர்க்க நடவடிக்கையும் எடுக்கவில்லை. கடந்த காலங்களில் உள்ளூராட்சி சபைத் தேர்தலில் தமிழ் தேசியக் கூட்டமைப்பு சார்பாக தமிழரசுக் கட்சியை சேர்ந்தவர்களே 95 வீதமான தவிசாளர் பதவிகளில் இருந்தார்கள். அவர்கள் இருந்த காலத்தில் அனைவருமே ஊழல் மோசடியில் ஈடுபட்டனர். நாம் ஊழல் அற்ற சபைகளை உருவாக்க வேண்டும். காலாகலமாக தமிழ் தேசியக் கூட்டமைப்பை ஒரு கட்சியாக பதிவு செய்ய பல முயற்சிகள் எடுக்கப்பட்டன. அனைத்துமே ஏமாற்றத்தில் தான் முடிந்தது.

அதற்கு காரணம் தமிழரசுக் கட்சியின் சர்வாதிகார போக்குதான். தமிழ் தேசியக் கூட்டமைப்பு கடந்த காலங்களில் மக்களுக்கு வழங்கிய தேர்தல் வாக்குறுதியை நிறைவேற்றவில்லை. தேர்தலுக்கு பின்னர் மக்களுக்கு அளித்த வாக்குறுதிகளை குப்பைத் தொட்டியில் போட்டு விட்டார்கள்.

தமிழரசுக்கட்சி சார்ந்த ஒரு சில தனிநபர்களால் சர்வாதிகாரமான செயற்பாடுகள் இடம் பெற்று வருகின்றன. கடந்த நாடாளுமன்ற தேர்தலின் போது மைத்திரி, ரணில், சந்திரிக்கா ஆகியோருடன் உடன்படிக்கை செய்யுங்கள் எனப் பலரும் வலியுறுத்தினோம். அதற்கு நான் ரணில், மைத்திரியை நம்புகின்றேன் அதிலும் சந்திரிக்காவை முழுமையாக நம்புகிறேன். நிபந்தனைகள் எவையும் தேவையில்லை என இரா. சம்பந்தன் சுரேஷ் பிரேமச்சந்திரனிடம் கூறியிருந்தார். தற்போதைய உள்ளூராட்சி சபை தேர்தலில் நாம் ஆனந்தசங்கரியுடன் கூட்டு சேர்ந்துள்ளோம். நாம் வழமையாக வீட்டுக்கு வாக்கு போடுங்கள் என கேட்டு அனுத்துப் போய்விட்டது. நாம் இப்போது மக்களை வீட்டில் இருந்து மீட்டெடுக்க களமிறங்கியுள்ளோம் கூட்டாட்சி அரசை அமைத்ததன் ஊடாக கூட்டமைப்பைச் சேர்ந்த நாடாளுமன்ற உறுப்பினர்கள் சுகபோக வாழ்க்கையை அனுபவிக்கின்றனர். இரா. சம்பந்தனுக்கு எதிர்க்கட்சித் தலைவர் பதவி, நாடாளுமன்ற குழுக்களின் பிரதித் தலைவர் பதவியை செல்வம் அடைக்கலநாதன் வகிக்கின்றார். இவற்றைத்தான் அவர்கள் பெற்றுள்ளனர். வாக்களித்த மக்களை நடுத்தெருவில் விட்டுவிட்டனர். காணமல் ஆக்கப்பட்டவர்களின் உறவினர்கள் நீண்டநாள்களாக போராடி வருகின்றனர். திருகோணமலையிலும் ஏனைய இடங்களைப் போல மக்கள் போராடி வருகின்றனர். அந்த வீதியால் நாளாந்தம் சம்பந்தன் பயணிக்கின்றார். அவர் ஒரு தடவை கூட அவர்களை சந்தித்து ஆறுதல் கூறவில்லை. இவ்வாறான நிலையிதான் மக்கள் வாழ்கின்றனர். என்றார்.

(9-8)



மகேந்திரன்...

ஊடாக நிச்சயம் நடவடிக்கை எடுக்கப்படும் என்று அரசு தலைவர் தனது அறிக்கையில் நாட்டு மக்களுக்கு உறுதியளித்துள்ளார். அதற்காகத் தேவையான சட்டத்திருத்தங்கள் மேற்கொள்ளப்படும் என்றும், பிணைமுறி மோசடி ஊடாக அரசுக்கு ஏற்படுத்தப்பட்ட இழப்பு மீள்பெறப்படும் என்றும் அறிவித்தார்.

ஆட்சி மாற்றத்தின் பின்னர் உருவாகிய நல்லாட்சி அரசு மீது பிணைமுறி மோசடி தொடர்பான குற்றச்சாட்டு உடனடியாகவே முன்வைக்கப்பட்டது. நாடாளுமன்றத்தில் கோப் குழு இது தொடர்பில் விசாரணை நடத்தி மோசடி இடம் பெற்றதாக அறிக்கையிட்டது. இதன் பின்னர் அரசு தலைவர் ஆணைக்குழு அமைக்கப்பட்டு விசாரணை நடைபெற்றது. விசாரணை அறிக்கை கடந்த மாதம் 30ஆம் திகதி அரசு தலைவரிடம் கையளிக்கப்பட்டது. இது தொடர்பில் அரசு தலைவர் மைத்திரிபால சிறிசேன நேற்று மாலை சிறப்பு ஊடக அறிக்கை ஒன்றை வெளியிடுவார் என்று ஏற்கனவே அறிவித்திருந்தார்.

ஆணைக்குழுவின் விசாரணை முடிவில் மத்திய வங்கியின் முன்னாள் ஆளுநர் அர்ஜுன் மற்றும் அவரது மருமகனும் சர்ச்சைக்குரிய பேர்பச்சவல் நிறுவனத்தின் தலைவருமான அர்ஜுன் அலோசியஸ் இருவருடைய விசாரணை அறிக்கை குற்றவாளிகள் என்று கூறியிருப்பதாக மைத்திரி தனது அறிக்கையில் தெரிவித்திருக்கிறார்.

முன்னாள் நிதி அமைச்சர் ரவி கருணாநாயக்க, கையூட்டுப் பெற்றதாகவும் ஆணைக்குழு முன்பொய்ச் சாட்சியம் வழங்கியதாகவும் கூட குற்றச்சாட்டு முன்வைக்கப்பட்டுள்ளதாக அரசு தலைவர் கூறியிருக்கிறார்.

மேலும், மகிந்த காலத்தில் இடம்பெற்ற பெரிய மோசடிகள் தொடர்பிலான அறிக்கையும் கிடைக்கப் பெற்றுள்ளது. அது தொடர்பிலும் சட்டமா அதிபர் ஊடக நடவடிக்கை எடுக்கப்படும் என்று மைத்திரிபால சிறிசேன தனது சிறப்பு ஊடக அறிக்கையில் குறிப்பிட்டுள்ளார். (உ-5) (முழுமையான அறிக்கை பக்கம் 23இல்)

போராட்டம்...

ளின் செயலர் அ. அருட்பிரகாஸ் தெரிவித்தார். சேவைப் புறக்கணிப்பு போராட்டத்துக்கு மேலதிகமாக உணவு ஒறுப்பு போராட்டத்திலும் இன்று தாம் ஈடுபடவுள்ளனர் என்றும் அவர் தெரிவித்தார்.

முதலமைச்சருடனான சந்திப்பில் எட்டப்பட்ட முடிவு குறித்து தமது சபையின் உயர் அதிகாரிகளுக்கும் முதலமைச்சருக்கும் இடையில் பேசப்பட்ட விடயம் எதுவும் தமக்கு உத்தியோக பூர்வமாக எந்த அறிவிப்பும் வரவில்லை என்றும் அவர் தெரிவித்தார்.

இது குறித்து அவர் 'உதயன்' பத்திரிகையிடம் அவர் தெரிவித்ததாவது:

வவுனியா புதிய பேருந்து நிலையம் இரு பகுதிகளாக்கப்பட்டு அதில் நாங்களும் சேவையைத் தொடரலாம் என்று சமூக ஊடகங்கள் வாயிலாக அறிந்து அங்கு சென்றோம். ஆனால் அங்கு நின்றிருந்த போக்குவரத்து அதிகார சபையினர் எமக்கு பஸ் நிலையத்தினுள் இடம் ஒதுக்கப்படவில்லை என்று கூறினர்.

அதனால் போராட்டம் தொடங்கிது. வவுனியாவில் இந்தப் போராட்டம் உணவு ஒறுப்பு போராட்டமாக இன்றிலிருந்து மாற்றமடையும். யாழ்ப்பாணப் பேருந்து நிலையத்திலும் இது இடம்பெறவாய்ப்பு உள்ளது.

இன்று (நேற்று) பிற்பகல் அமைச்சர் ரிசாத் பதியுதீன் வவுனியாவுக்கு வந்து எங்களைச் சந்தித்துக் கலந்துரையாடியிருந்தார். பேருந்து நிலையத்தை இரண்டாகப் பிரித்து மதில் கட்டுவதாக இருந்தால் அதற்கான பணத்தைத் தான் ஒதுக்குவார் என்று அவர் கூறினார் - என்றார் அருட்பிரகாஸ்.

இதற்கிடையே போராட்டம் எதிர்ப்பு நாளை நேற்றும் தொடர்ந்தது. இதனால் பொதுமக்கள் பெரும் சிரமங்களை எதிர்கொண்டனர்.

வவுனியா பேருந்து நிலையம் மூடப்பட்டமைக்கு எதிர்ப்புத் தெரிவித்து வவுனியாவில் நேற்றும் கடையடைப்பு நடத்தப்பட்டது. பேருந்து நிலையத்தை அண்டிய முதலாம் குறுக்குத் தெரு, இரண்டாம் குறுக்குத் தெரு, கண்டி வீதி, மைய பேருந்து நிலையத்தை அண்டிய வியாபார நிலையங்கள் அனைத்தும் மூடப்பட்டிருந்தன. எனினும் வவுனியா பழைய பேருந்து நிலையத்தில் உள்ள வியாபார நிலையங்கள் சில நேற்று மாலை 5 மணியளவில் திறக்கப்பட்டு வியாபார நடவடிக்கைகள் இடம்பெற்றன. இலுப்பையடி, தினச்சந்தை, குருமன்காடு, பள்ளிவாசல் கடைத்தொகுதி போன்ற இடங்களில் வியாபார நடவடிக்கைகள் வழமையான நடைபெற்றன என்று தெரிவிக்கப்பட்டது. (உ-4,8,106,32)

முகநூலில்...

கருத்துக்களைப் பகிர்ந்து வந்ததை அடுத்து அவரது வீட்டுக்கு இரு பொலிஸாருடன் சென்ற மதுசுதன் அங்கிருந்தவர்களை மிரட்டினார் என்றே குற்றஞ்சாட்டப்படுகின்றது.

"கடந்த 31ஆம் திகதி பொலிஸ் சீருடை அணிந்த இருவருடன் மதுசுதன் எனது வீட்டுக்கு வந்துள்ளார். எனது பெற்றோரை மிரட்டியுள்ளார். பயங்கரவாதத் தடைச் சட்டம் தற்போதும் நடைமுறையில் இருக்கின்றது. அதனுடிக எனக்கு எதிராக நடவடிக்கை எடுப்பேன் என்று கூறியுள்ளார். பொலிஸ் சீருடையில் வந்திருந்தவர்கள், தாங்கள் கோப்பாய் பொலிஸில் இருந்து வருகின்றோம் என்றும், முகநூலில் விமர்சித்தமை தொடர்பில் முறைப்பாடு செய்யப்பட்டிருக்கின்றது என்றும் தெரிவித்துள்ளார். அத்துடன் ஓர் அலைபேசி இலக்கத்தையும் கொடுத்துவிட்டுச் சென்றுள்ளார். நான் அந்த அலைபேசி இலக்கத்துடன் தொடர்பு கொண்டபோது அது மதுசுதனின் இலக்கம் என்பது தெரியவந்தது. என்னுடன் பேசும் போதும் என் மீது பயங்கரவாதத் தடைச் சட்டத்தின் கீழ் நடவடிக்கை எடுப்பேன் என்று கூறினார்."

இவ்வாறு மதுசுதனை விமர்சித்தவர் 'உதயன்' பத்திரிகையிடம் தெரிவித்தார். தனது பெயர் விவரங்கள் வெளியிடப்படுவதை அவர் விரும்பவில்லை.

முகநூல் மற்றும் இணையக் குற்றங்கள் தொடர்பான குற்றச்சாட்டுக்கள் மீது அதற்கென இருக்கும் சிறப்புப் பொலிஸ் பிரிவினரே நடவடிக்கை எடுப்பார்கள் என்றும் வழக்கமான பொலிஸ் நிலையங்களில் இத்தகைய முறைப்பாடுகள் செய்யப்படும்போது குற்றஞ்சாட்டப்படுபவர்களை பொலிஸ் நிலையத்துக்கு அழைத்து விசாரிப்பதே வழமை என்பதால் கோப்பாய் பொலிஸ் நிலையத்தைச் சேர்ந்தவர்கள் என்று கூறிகொண்டு சீருடையில் விசாரணைக்குச் சென்றவர்கள் தொடர்பில் ஆச்சரியம் ஏற்படுகின்றது என்றும் இந்தத் துறை சார்ந்த அறிவுள்ளோர் 'உதயன்' பத்திரிகையிடம் சுட்டிக்காட்டினார். வந்தவர்களை அடையாளம் காணக்கூடிய வகையிலான மறைகாணி (சிசிடிவி) காணாவி தம்மிடம் இருப்பதாக குற்றஞ்சாட்டுபவர் 'உதயன்' பத்திரிகையிடம் தெரிவித்தார்.

இதற்கிடையே மிரட்டல் குற்றச்சாட்டுக்களைத் தொடர்ந்து மதுசுதன் தொடர்பில் தனது முகப் புத்தகத்தில் பதிவிட்டிருந்த தனது கருத்துக்களை அவர் நீக்கியிருக்கிறார்.

குற்றச்சாட்டுக்கள் தொடர்பில் மதுசுதனை தொடர்பு கொண்டு உதயன் பத்திரிகை வினவியது. இது பொய்யான குற்றச்சாட்டு என்றார். மேலும் விவரம் கேட்போது பொலிஸார்தான் வீட்டுக்குச் சென்றனர் என்றும் தான் செல்லவில்லை என்றும் குறிப்பிட்டார். முகநூலில் விமர்சித்தமை தொடர்பில் பொலிஸில் செய்யப்பட்ட முறைப்பாடு தொடர்பிலேயே அவர்கள் விசாரணைக்குச் சென்றனர் என்றும் தெரிவித்தார். எந்தப் பொலிஸ் நிலையத்தில் முறைப்பாடு செய்யப்பட்டுள்ளது என்று கேட்போது, தான் ஒரு கூட்டத்தில் நிற்பதாகவும் பின்னர் பேசுவதாகவும் தெரிவித்து அழைப்பைத் துண்டித்தார். (உ-5)

பஸ் சேவைகள்...

யாழ்ப்பாணம், ஜன. 4

வவுனியாவில் அமைக்கப்பட்ட புதிய பேருந்து நிலையம் இலங்கைப் போக்குவரத்துச் சபையினருக்கும் தனியாருக்கும் என இரண்டு பகுதிகளாக்கப்பட்டு இருதரப்பினரும் தத்தமது பேருந்துகளை நிறுத்திச் சேவையில் ஈடுபட அனுமதி வழங்கப்பட்டுள்ளது. எனவே இன்று காலையிலிருந்து அரசு மற்றும் தனியார் போக்குவரத்துச் சேவைகள் வழமையான நடைபெறும் என்று 'உதயன்' பத்திரிகையிடம் தெரிவித்தார் முதலமைச்சரின் செயலாளர் திருமதி ருபினி வரதலிங்கம்.

கொழும்பு நகரகேள்பிட்டியவில் உள்ள இலங்கைப் போக்குவரத்துச் சபைத் தலைமையகத்தின் செயற்றிட்ட முகாமையாளர் உள்ளிட்ட 3 பேர் கொண்ட அதிகாரிகள் யாழ்ப்பாணம் வந்து முதலமைச்சரை நேரில் சந்தித்து இந்தப் பிரச்சினை தொடர்பாகக் கலந்துரையாடினர். அதில் இந்த முடிவு எடுக்கப்பட்டது என்று ருபினி தெரிவித்தார்.

அதன்படி, வவுனியா புதிய பேருந்து நிலையத்தில் இரண்டு தரப்பினருக்கும் பேருந்துகளை நிறுத்தலாம். ஒரு மாதத்துக்கு மாததீர் இந்த அனுமதி வழங்கப்பட்டுள்ளது. போக்குவரத்தில் 60க்கு 40 என்ற அடிப்படையிலான சேவை அட்டவணை ஒரு மாதத்தில் நடைமுறைக்கு

வரவுள்ளது. அவ்வாறு வந்ததும் பேருந்து நிலையத்தில் இரண்டு பிரிவுகள் இருக்காது - என்று முதலமைச்சரின் செயலாளர் ருபினி மேலும் தெரிவித்தார். (உ-4)

புதுக்குடியிருப்பில்...

பட்டிருந்தார். வேட்புமனுவைத் தயாரிக்கும் பொறுப்பை ஏற்றிருந்த முல்லைத்தீவு மாவட்ட கூட்டமைப்பு நாடாளுமன்ற உறுப்பினர் க. சிவமோகனின் அலுவலகத்துக்கு அவர் அழைக்கப்பட்டிருந்தார்.

கடந்த டிசம்பர் மாதம் 20ஆம் திகதி வேட்புமனுவில் கையெழுத்திடுவதற்காக அவர் நாடாளுமன்ற உறுப்பினர் க. சிவமோகனின் அலுவலகத்துக்குச் சென்றுள்ளார். அலுவலகத்தில் நின்ற ஒருவர் அவரை வேட்புமனுவில் கையெழுத்திடுவதற்காக என்று மிரட்டியுள்ளார் என்று பொலிஸில் முறையிடப்பட்டது. அத்துடன் அவரைக் கடத்திச் சென்று தடுத்து வைத்திருந்துள்ளார் என்றும் புளொட் அமைப்பினால் முல்லைத்தீவு மாவட்ட தேர்தல் திணைக்களத்துக்கு முறைப்பாடு செய்யப்பட்டிருந்தது. தேர்தல்கள் ஆணைக்குழுவுக்கும் முறைப்பாடு மேற்கொள்ளப்பட்டிருந்தது.

இது தொடர்பில், தேர்தல்கள் ஆணைக்குழு நேற்று ஆராய்ந்தது. பொலிஸார் மேற்படி சம்பவம் தொடர்பில் இதுவரை ஆணைக்குழுவுக்கு அறிக்கை வழங்கவில்லை என்பதால் அந்த அறிக்கையை உடனடியாகப் பொலிஸாரிடம் கோருவது என்று ஆணைக்குழு முடிவு செய்துள்ளது.

வேட்புமனுவில் கையெழுத்திடாமல் தடுத்தவர்கள், தேர்தல் முடியும் வரையில் பிணையில் வெளியில் வராதவாறு தடுத்து வைக்கப்பட வேண்டும் என்று தேர்தல் ஆணையாளர்கள் உறுதியாகக் கருதுகின்றனர். சம்பவத்துடன் நாடாளுமன்ற உறுப்பினருக்குத் தொடர்புகள் இருப்பது தெரியவந்ததால் அவரையும் கைது செய்து ஆகவேண்டும் என்ற விடாப்பிடியான நிலைப்பாட்டையும் அவர்கள் வெளிப்படுத்தினர் என்று அறியவந்தது.

இல்லையெனில் மீண்டும் வேட்புமனுக் கோரப்பட வேண்டும் என்கிற யோசனையும் முன் வைக்கப்பட்டது. இவை எதுவும் சாத்தியமில்லையாயின், பிரதேச சபைக்கான தேர்தலை இடைநிறுத்தி வைப்பது குறித்தும் ஆலோசிக்கப்பட்டுள்ளது.

இந்தப் பிரச்சினையோடு தொடர்புபட்ட பல தரப்பட்ட விடயங்களையும் ஆணைக்குழு நேற்று ஆய்வு செய்தது. எனினும் முடிவு எதுவும் எடுக்கப்படவில்லை. இன்று மீண்டும் இது தொடர்பில் தீவிரமாக ஆராய்ந்து இறுதி முடிவு எடுக்கப்படும் என்று அறிய முடிகின்றது. (உ-5)

கூட்டணி...

இத்தனை அழிவுகளுக்கும் சூத்திரதாரிகள். இவ்வாறு குற்றஞ்சாட்டினார் தமிழர் விடுதலைக் கூட்டணித் தலைவர் வீ. ஆனந்தசங்கரி. தமிழ்த் தேசிய விடுதலைக் கூட்டமைப்பின் உள்ளூராட்சித் தேர்தல் அறிக்கை நேற்று நல்லூர் இளங்கலைஞர் மண்டபத்தில் வெளியிடப்பட்டது. நிகழ்வில் உரையாற்றிய ஆனந்தசங்கரி மேலும் தெரிவித்ததாவது:

தமிழ் மக்களுக்கான கூட்டாட்சி (சுமடிவு) தீர்வு எப்போதோ வீட்டுக் கதவைத் தட்டியது. அப்போது தமிழர்களை வழி நடத்திய தலைவர் செய்த தவறால் சந்தர்ப்பம் கைநழுவிப் போனது. பல உயிரிழப்புகளும், சொத்துழிவுகளும் ஏற்பட்டன.

தமிழ் மக்களுக்குத் தற்போது புதிய தலைமை தேவையாகவுள்ளது. நானும், சுரேஷ் பிரதேச சந்திரனும் இணைந்து மேலும் சில கட்சிகளையும் உள்ளடக்கிப் புதிய கூட்டணியை உருவாக்கியுள்ளோம். எனக்கும், சுரேஷ்க்கும் இடையே அரசியல் கருத்து வேறுபாடுகள் இருந்திருக்கலாம். இப்போது அவற்றை மறந்து இணைந்துள்ளோம்.

இந்த உள்ளூராட்சித் தேர்தல் எமக்கு எதையும் கொண்டுவரப்போவதில்லை. ஆனால், இதில் நாம் வென்றால் அரசுக்கு அழுத்தமாக இருக்கும். அதனால் எமது வேட்பாளர்கள் நம்பிக்கையுடன் பயணிக்க வேண்டும் - என்றார்.

நிகழ்வில் தேர்தல் அறிக்கை வெளியிடப்பட்டதுடன், கட்சியின் எழுச்சி கீதமும் அறிமுகப்படுத்தப்பட்டது. (ற-8)

போர்க்குற்ற...

தமிழ் மக்கள் அரசு மீது விரக்தியடைந்துள்ளனர்.

இவ்வாறு தமிழ்த் தேசியக் கூட்டமைப்பின் தலைவரும், எதிர்க்கட்சித் தலைவருமான இரா. சம்பந்தன் தெரிவித்தார்.

இந்தியாவின் 'த ஹிந்து' ஊடகத்துக்கு வழங்

கிய செவ்வியலேயே அவர் மேற்கண்டவாறு கூறினார். அந்தச் செவ்வியல் அவர் மேலும் தெரிவித்ததாவது:

ஐ.நா. மனித உரிமைகள் சபையில் தமது இணை அனுசரணையில் பொறுப்புக்கூறல் தொடர்பான தீர்மானத்தை இலங்கை நிறைவேற்றியது. ஆனால் அந்தத் தீர்மானத்தின் படியான பொறுப்புக்கூறல் தொடர்பான தமது கப்பாடுகளை இலங்கை அரசு இன்னும் நிறைவேற்றவில்லை. தமிழ் மக்கள் இதனால் ஏமாற்றமடைந்துள்ளனர்.

2015ஆம் ஆண்டு அரசு தலைவர் தேர்தலின் போது மைத்திரிபால சிறிசேனவுக்கு தமிழ்த் தேசியக் கூட்டமைப்பு ஆதரவளித்தமை தொடர்பில் எவ்வித வருத்தமும் கிடையாது. மகிந்த ராஜபக்ச அரசு தமிழ் மக்களுக்கு அநீதி இழைத்து வந்தது. இதனால் மைத்திரிக்கு ஆதரவு வழங்கியமை தொடர்பில் எந்த வருத்தமும் இல்லை.

படையினர் வசமுள்ள பொது மக்களின் காணிகளை விடுவிக்கப்படவேண்டியுள்ளன. காணாமல் ஆக்கப்பட்டோரின் உறவுகள் தொடர்பான கேள்விகளும் உள்ளன. இவை தொடர்பில், எதுவும் செய்யப்படவில்லை என்று நான் கூறவில்லை. ஆனால், இன்னும் அதிகமாக செய்யப்பட முடியும்.

தடுத்து வைக்கப்பட்டிருந்த சுமார் 40 முதல் 50 வீதமானோர் சிறையிலிருந்து வெளியே வந்துள்ளனர். காணாமல் ஆக்கப்பட்டோர் தொடர்பில் சுமார் 20ஆயிரம் முறைப்பாடுகள் உள்ளன. இது எண்ணிக்கை அடிப்படையில் மிகப்பெரியதாகும். காணாமல் ஆக்கப்பட்ட தமது உறவுகள் குறித்த தகவல்களை அவர்களின் குடும்பங்களின் அடிப்படை தேவையாக உள்ளது. அவர்கள் இன்னும் உயிருடன் இருக்கின்றார்களா? இல்லையா? என்பது தொடர்பில் ஒருசில முடிவுகள் தேவை. அவர்களுக்கு சில ஆறுதல்கள் இருக்க வேண்டும். அவர்கள் யதார்த்தத்துடன் இணங்கக்கூடிய வகையில் அவர்கள் தமது வாழ்க்கையை முன்கொண்டு செல்ல மறுசீரமைப்பு உதவிகள் அவசியமானதாகும் - என்றார். (உ-5)

அனுபவசாலிகளின்... தெரிவித்தார். வாராந்தம் அவர் ஊடகங்களுக்கு தானே அனுப்பிவரும் கேள்வி, பதில் அறிக்கையில் இந்த விடயத்தைத் தெரிவித்துள்ளார். அண்மையில் இலங்கைத் தமிழ் அரசுக் கட்சியின் செயலாளர் கி. துரைராசசிங்கம் முதலமைச்சருக்கு எதிராக விடுத்த அறிக்கைக்குப் பதிலளிக்கும் வகையில் அவரது இந்த அறிக்கை நேற்று விடுக்கப்பட்டது.

இலங்கைத் தமிழ் அரசுக் கட்சியின் தலைமையைக் கடுமையாகச் சாடியும், கட்சித் தலைமைக்கு கட்டுப்படுவதற்கு நிரந்தரணை விதித்தும் ஒரு கேள்வி, பதில் அறிக்கையை வடக்கு மாகாண முதலமைச்சர் சி. வி. விக்கனேஸ்வரன் அண்மையில் வெளியிட்டிருந்தார். அந்த அறிக்கைக்கே துரைராசசிங்கமும் பதில் வழங்கியிருந்தார். அதில், தமிழ் அரசுக் கட்சியின் தலைமைக்கு விக்கி ஆசைப்பட்டார் என்றும் அது கைகூடாமல் போனதாலேயே தமிழ் அரசுக் கட்சிக்கு எதிராக அவர் செயற்படுகிறார் என்றும் குறிப்பிட்டிருந்தார். தமிழ் அரசுக் கட்சி தனது கொள்கையில் இருந்து பிறழாது நடப்பதாகவும் பதில் வழங்கியிருந்தார். முதலமைச்சர் மீது மேலும் பல குற்றச்சாட்டுக்களையும் முன் வைத்திருந்தார்.

முதலமைச்சரின் நேற்றைய அறிக்கையில் அவரது ஒவ்வொரு கருத்துக்கும் நீண்ட பதில் வழங்கப்பட்டிருந்தது.

"தம்பி பிரபாகரன் அரசியல் சூட்சுமத்தில் அனுபவம் முதிர்ந்தவர்களின் அறிவுரைகளைப் புறக்கணித்திருக்கலாம். அதனால் சாவையும் தழுவியிருக்கலாம். ஆனால் மண்டியிட்ட மலர் மாலை பெற வேண்டிய அவசியம் அவருக்கு என்றுமே இருந்ததில்லை. நாம் இந்த நாட்டின் மூத்த குடிகள். எமது தகைமை உலகறிந்தது. எனினும் அந்த உண்மையைக் கொழும்பு உதாசீனம் செய்து வருகின்றது. கொழும்புடன் முரண்பாது எவ்வாறு எமது உரிமையைப் பெற்றெடுப்பது? 2016ஆம் ஆண்டு தக்க தீர்வைப் பெற்று விடுவோம் என்று முரண்பாது வாழ்ந்து வந்த எம் தலைவர் கூறினாரே! பெற்று விட்டோமா? ஆடுற மாட்டை ஆடிக் கறக்க வேண்டும்; பாடுற மாட்டைப் பாடிக் கறக்க வேண்டும்!" என்று தனது நீண்ட பதிலின் ஓரிடத்தில் முதலமைச்சர் குறிப்பிட்டுள்ளார். (உ-5)

(அவரது அறிக்கையின் முழு விவரம் 18,19,20ஆம் பக்கங்களில்)



65ஆவது தாண்டிய எம்.பிகளின் எண்ணிக்கை அதிகரிப்பு

கொழும்பு, ஜன. 4

65 வயதைத் தாண்டிய நாடாளுமன்ற உறுப்பினர் களின் எண்ணிக்கை அதிகரிக்கவுள்ளது. நாடாளுமன்றின் இணைய தளத்தில் காணப்படும் தரவுகளின் அடிப்படையில் 65 வயதைத் தாண்டிய நாடாளுமன்ற உறுப்பினர்களின் எண்ணிக்கை இந்த ஆண்டில் 24ஆக அதிகரிக்கும். தற்போது 65 வயதைக் கடந்த 20 நாடாளுமன்ற உறுப்பினர்கள் நாடாளுமன்றில் அங்கம் வகிக்கின்றனர். இந்த ஆண்டில் மேலும் நான்கு நாடாளுமன்ற உறுப்பினர்கள் 65 வயதை பூர்த்தி செய்வார்கள் எனவும் தெரிவிக்கப்படுகிறது. இந்த நாடாளுமன்றின் புதவிக் காலம் பூர்த்தியாகும் 2020ஆம் ஆண்டில் ஒன்பது நாடாளுமன்ற உறுப்பினர்களில் ஒருவர் 70 வயதைக் கடந்தவராக இருப்பார் என்று தெரிவிக்கப்படுகிறது. (5)

அதிகாரத்தைக் கைப்பற்றுவதற்கு அரசியலில் இருக்கவேண்டும்

ராஜபக்சாக்கள் சிறைக்குச்

செல்வார்கள் என்று ராஜித ஆருடம்

கொழும்பு, ஜன. 4

குடும்ப அரசியலை மீண்டும் உருவாக்கி அதிகாரத்தை கைப்பற்றலாம் என்று ராஜபக்சவினர்கனவு காண்கின்றனர். அரசு அமைக்க முதலில் அவர்கள் அரசியலில் இருக்க வேண்டும். மிக விரைவில் தந்தை, சகோதரன், மகனின் ஊழல் விவரங்கள் வெளிவரும். ஊழல்வாதிகள் சிறைக்குச் செல்லத் தயாராகுங்கள். இவ்வாறு அமைச்சரவை இணைப் பேச்சாளர் ராஜித சேனாரத்ன தெரிவித்தார். அரசு தகவல் திணைக்களத்தில் நேற்று நடைபெற்ற செய்தியாளர் சந்திப்பில் மேலும் தெரிவித்ததாவது, ஊழல் குற்றங்கள் குறித்து நாமல் ராஜபக்சவும் கூட்டு எதிரணியினர் சிலரும் கூறுவது வேடிக்கையாக உள்ளது. அதனை விடவும் வேடிக்கையானது அடுத்த ஆட்சியை ஆடும் அரசியலாளர்கள் அமைப்பாக்கப்பட்டுக் கூறுவதாகும். (5,6)

அமைக்க முதலில் அவர்கள் அரசியலில் இருக்க வேண்டும். ரூபாயில் வங்கிக் கணக்கை வைத்துள்ள விவரங்கள் இப்போது தேடப்பட்டு வருகின்றன. நாமால் ராஜபக்சவின் ரூபாய் வங்கிக் கணக்கு விவரங்கள் விரைவில் வெளியாகும். அதேபோல் மிக் வானூர்திக் கணக்கு வழக்கு முடிவடைய வுள்ளது. மேலும் சில முக்கிய கணக்கு வழக்குகள் முடிவுக்கு வரவுள்ளன. அதன் பின்னர் குடும்ப அரசியலின் தந்தையின், மகன், சகோதரன் குறித்து நடவடிக்கை எடுக்கப்படும். 2020ஆம் ஆண்டு தேர்தல் வரையில் இவர்களின் ஊழல் வழக்குகள் இழுத்தடிக்கப் போவதில்லை. விரைவில் அனைவரும் தண்டிக்கப்படுவார்கள். அடுத்த ஆட்சியை கைப்பற்ற இவர்களுக்கு கால அவகாசம் இருக்கப்போவதில்லை - என்றார். (5,6)

கூட்டரசை எவரும் அசைக்க முடியாது 2025வரை தொடர ஒப்பந்தம் செய்வோம்

அமைச்சர் ராஜித தெரிவிப்பு

கொழும்பு, ஜன. 4

2020ஆம் ஆண்டுவரை ஐக்கிய தேசியக் கட்சி சிறிலங்கா சுதந்திரக் கட்சி கூட்டரசை எவராலும் அசைக்கவே முடியாது. 2020ஆம் பொதுத் தேர்தலின் பின்னர் 2025ஆம் ஆண்டுவரை ஆட்சி நீடிப்பது தொடர்பிலேயே ஒப்பந்தம் செய்து கொள்வோம். இவ்வாறு சுகாதார அமைச்சரும் அமைச்சரவை இணைப் பேச்சாளருமான ராஜித சேனாரத்ன தெரிவித்தார்.

அரசு தகவல் திணைக்களத்தில் நேற்று முற்பகல் நடைபெற்ற அமைச்சரவை முடிவுகளை அறிவிக்கும் செய்தியாளர் சந்திப்பிலேயே அவர் மேற்கண்டவாறு கூறினார். அவர் மேலும் தெரிவித்ததாவது, அரசு தலைவர் மைத்திரிபால சிறிசேனகூட

இந்த அரசை 2020ஆம் ஆண்டுவரை கொண்டு செல்வோம் என்றே கூறியிருக்கிறார். எனவே, இது தொடர்பில் தற்போது அலட்டிக்கொள்ளவேண்டிய அவசியமே இல்லை. 2020இல் எம்மிரு கட்சிகளும் தனித்தனியே இல்லாமல் 2025ஆம் ஆண்டு

வரை கூட்டு அரசொன்றை நிறுவுவது தொடர்பிலேயே ஒப்பந்தத்தை செய்து கொள்வோம். அதுவரை எமது இந்த அரசை எவராலும் அசைக்கவே முடியாது. 60 ஆண்டுகளாக 'எதிரிகளாக இருந்த கட்சிகள் ஒன்றாக அரசில் இருப்பதும் நல்லதுதானே - என்றார். (5,6)



கொழும்பில் இனி யாசகம் கேட்போருக்கு நாளொன்றுக்கு ரூ.1500 சம்பளத்தில் வேலை

கொழும்பு, ஜன. 4

கொழும்பில் யாசகம் கேட்போர் பொலிஸாரால் கைது செய்யப்படுவார்கள். அவர்கள் ரீதிம மறுவாழ்வு மையத்துக்கு அனுப்பி வைக்கப்படுவார்கள். தொழில் செய்ய விரும்புவவர்களுக்கு, நாளொன்றுக்கு ஆயிரத்து 500 ரூபா சம்பளத்தில் வேலை வழங்கப்படும். இவ்வாறு மேல் மாகாண அபிவிருத்தி அமைச்சு தெரிவித்துள்ளது. கொழும்பு மாநகரில் யாசகம் கேட்பதற்கு கடந்த முதலாம் திகதியிலிருந்து தடை விதிக்கப்பட்டுள்ளது. பேருந்து, தொடருந்தில் ஏறி யாசகம் கேட்டல், போக்குவரத்து சமீக்கைகளில் யாசகம் கேட்டல், வீதிகளிலிருந்து யாசகம் கேட்டல் உள்ளிட்டவற்று தடை விதிக்கப்பட்டுள்ளது. இதனையும் மீறி யாசகம் கேட்பவர்கள் பொலிஸாரால் கைது செய்யப்படுவார்கள். அவர்கள் ரீதிம மறுவாழ்வு மையத்துக்கு உடனடியாகவே அனுப்பி வைக்கப்படுவார்கள். அவர்களில் வேலை செய்ய விரும்புவோருக்கு நான் ஒன்றுக்கு ஆயிரத்து 500 ரூபா சம்பளத்தில் வேலை வழங்கப்படும். மேல் மாகாண அபிவிருத்தி அமைச்சின் கீழ் உள்ளதாழ்நில அபிவிருத்தி சபையின் கீழ் வேலை வாய்ப்பு வழங்கப்படும். (5,31)

உள்ளூராட்சித் தேர்தலுடன் மகிந்தவின் அரசியல் வாழ்வு முடிவுக்கு வரும் என்கிறது ச.க.

கொழும்பு, ஜன. 4

உள்ளூராட்சி சபைத் தேர்தலில் அரசு தலைவர் மைத்திரிபால சிறிசேன தலைமையிலான ஐக்கிய மக்கள் சுதந்திர முன்னணி பெரும்பான்மையைப் பெற்று உள்ளூராட்சி அதிகாரத்தைக் கைப்பற்றும். தாமரை மொட்டில் போட்டியிட்டு வெற்றிபெறுபவர்களும் சுதந்திரக் கட்சியுடன் இணைந்துகொள்வார்கள். முன்னாள் அரசு தலைவர் மகிந்த ராஜபக்ச அரசியலிலிருந்து ஓய்வுபெறுவார். இவ்வாறு அமைச்சர் எஸ்.பி.தினாநாயக்க தெரிவித்தார். சிறிலங்கா சுதந்திரக் கட்சியின் தலைமையகத்தில் நேற்று நடைபெற்ற செய்தியாளர் சந்திப்பில் உரையாற்றியபோதே மேற்கண்டவாறு கூறினார். அவர் மேலும் தெரிவித்ததாவது: கூட்டு எதிரணியில் உள்ளவர்கள் எமது நண்பர்களே. அவர்களை சுதந்திரக் கட்சியில் மீண்டும் இணைத்துக்கொள்ள அனைத்து பக்கங்களையும் மறந்து சசில் பிரேமஜயந்த தலைமையில் பேச்சுகளை



முன்னெடுத்திருந்தோம். ஆனால், அவை தோல்வியிலேயே முடிந்தன. தேசிய சுதந்திர முன்னணி, பொதுஜன ஐக்கிய முன்னணி, இலங்கை கம்யூனிஸ்ட் கட்சி, லங்கா சம சமாஜக் கட்சி ஆகியவற்றின் பெரும்பாலான உறுப்பினர்கள் சுதந்திரக் கட்சியுடன் இணைந்துகொண்டனர். தேர்தலுக்கு முன்னர் இன்னும் பலர் இணைந்துகொள்வார்கள். மூத்த உறுப்பினர்கள் எவரும் பொதுமக்கள் முன்னணியுடன் இல்லை. உள்ளூராட்சி சபைத் தேர்தலில் தாமரை மொட்டில் போட்டியிட்டு வெற்றிபெறுபவர்கள் அனைவரும் சுதந்திரக் கட்சியில் இணைந்துகொள்வார்கள். தேர்தலின் பின்னர் முன்னாள் அரசு தலைவர் மகிந்த ராஜபக்ச அரசியலிலிருந்து ஓய்வுபெறுவார் - என்றார். (5)

அமெரிக்காவைவிட ஐரோப்பாவே முக்கியம்

அரசு நேற்று அறிவிப்பு

கொழும்பு, ஜன. 4

ஜெருசலேம் விவகாரத்தில் இலங்கையின் கொள்கை ஒருபோதும் மாறாது. அமெரிக்காவின் ஜி.எஸ்.பி. வரிச்சலுகையைவிட ஐரோப்பிய ஒன்றியத்தின் ஜி.எஸ்.பி. பிளஸ் வரிச்சலுகையே முக்கியமானது. இவ்வாறு அமைச்சரும், அமைச்சரவை இணைப் பேச்சாளருமான ராஜித சேனாரத்ன தெரிவித்தார். அவர் மேலும் தெரிவித்ததாவது, ஜி.எஸ்.பி. வரிச்சலுகைக்கும் ஜி.எஸ்.பி. பிளஸ் வரிச்சலுகைக்குமிடையில் பெரிய வித்தியாசங்கள் காணப்படுகின்றன. இவை இரண்டையும் போட்டுக் குழப்பிக்கொள்ள வேண்டாம். உண்மையில் எமக்கு ஐரோப்பிய ஒன்றியத்தால் வழங்கப்பட்டுள்ள ஜி.எஸ்.பி. பிளஸ் வரிச்சலுகையே அவசியமானதாகும்.

இது இலங்கை உள்ளிட்ட வெறும் ஒன்பது நாடுகளுக்கு மட்டுமே வழங்கப்பட்டுள்ளமையால் இந்த ஏற்றுமதித்தான் எமக்குப் பெரிதாகக் கருதப்படுகிறது. அமெரிக்காவைப் பொறுத்தவரை அதன் ஜி.எஸ்.பி. வரிச்சலுகையானது 120 நாடுகளுக்கு வழங்கப்பட்டுள்ளது. இலங்கைக்கு இதன் ஊடாக 127 மில்லியன் டொலர் சலுகையே கிடைக்கிறது. 2015ஆம் ஆண்டு முதல் 2017 டிசம்பர் 31ஆம் திகதிவரை வழங்கப்பட்டிருந்த இந்த வரிச்சலுகையை தொடர்ந்தும் நீடிக்க முடியாமல் போன காரணத்தினால்தான் அமெரிக்க காங்கிரஸ் இதனை நிறுத்தியது. மாறாக, நாம் ஜெருசலேம் விவகாரத்தில் செயற்பட்டமைக்கான பிரதிபலனாக இது இருக்கவில்லை என்பதை

தெரிவித்துக் கொள்ளவேண்டும். மேலும், ஜெருசலேம் விடயத்தில் எமது கொள்கையில் எப்போதும் மாற்றமும் ஏற்படாது. சிறிலங்கா சுதந்திரக் கட்சியின் அரசிலோ அல்லது ஐக்கிய தேசியக் கட்சியின் அரசிலோ இது மாறாமல் அப்படியே தான் இருந்துவந்தது. முன்னாள் அரசு தலைவர் பிரேமதாஸ் காலத்தில்கூட இவ்விவகாரம் சர்ச்சையை ஏற்படுத்தியபோது, இங்கு வாழ் முஸ்லிம்களை கருத்தில்கொண்டு பலஸ்தீனத்துக்கு ஆதரவாகவே அப்போது இலங்கை செயற்பட்டது. இவ்வாறு காலம் காலமாக இந்தக் கொள்கை அப்படியே தான் இருந்துவருகிறது. இதனை இனியும் மாற்றிக்கொள்ளமாட்டோம் என்றார். (5,31)

15 வயது காதலியை கழுத்தறுத்து கொலைசெய்த பின் காதலனும் சாவு

கொழும்பு, ஜன. 4

பன்னலை பொலிஸ் பிரிவுக்கு உட்பட்ட பகுதியில் 15 வயதான காதலியை கழுத்தறுத்து கொலை செய்த 20 வயது காதலன், அதே கத்தியைப் பயன்படுத்தி தன்னைத் தானே குத்தி உயிரிழந்துள்ளார் என்று பொலிஸார் தெரிவித்தனர். இந்தச் சம்பவம் நேற்று பிற்பகல் 2.55 மணியளவில் இடம் பெற்றுள்ளது. பாடசாலைச் சென்று சிறுமியின் வீட்டுக்கு சென்றுள்ள

காதலன், மறைத்து வைத்திருந்த கத்தியால் குத்தி கொலை செய்துள்ளார். பின்னர் தானும் கத்தியால் குத்தி உயிரிழந்துள்ளார். கொலைக்கான உடனடி காரணம் நேற்று மாலை வரையில் விசாரணைகளில் தெரியவரவில்லை. நீதிவான் நீதிமன்ற விசாரணைகள் இடம் பெற்ற நிலையில் சடலம் உடற்கூற்றுப் பரிசோதனைக்காக மருத்துவமனைக்கு எடுத்துச் செல்லப்பட்டுள்ளது. (5,71)

66 பல்வேறு தரப்பினருக்கும் எய்ட்ஸ் நோய்த் தொற்று ஏற்பட்டுள்ளது. ஓரினச் சேர்க்கையாளர்களே அதிகளவில் எய்ட்ஸ் நோயினால் பாதிக்கப்பட்டுள்ளனர்.

இலங்கையில்

7,500 ஓரின

சேர்க்கையாளர்கள்

எய்ட்ஸ் தடுப்புப் பிரிவு தகவல்

கொழும்பு, ஜன. 4
இலங்கையில் சுமார் 7 ஆயிரத்து 500 ஓரினச் சேர்க்கையாளர்கள் உள்ளதாக தேசிய எய்ட்ஸ் தடுப்புப் பிரிவு தகவல் வெளியிட்டுள்ளது. நாட்டில் 1.2 மில்லியன் பேரிடம் எச்.ஐ.வி தொற்றுத் தொடர்பில் அண்மையில் சோதனை நடத்தப்பட்டது. இதில் 280 பேருக்கு எய்ட்ஸ் நோய்த் தொற்று உள்ளமையும், 7 ஆயிரத்து 500 பேர் ஓரினச் சேர்க்கையாளர்கள் என்றும் கண்டுபிடிக்கப்பட்டுள்ளது.

பல்வேறு தரப்பினருக்கும் எய்ட்ஸ் நோய்த் தொற்று ஏற்பட்டுள்ளது. ஓரினச் சேர்க்கையாளர்களே அதிகளவில் எய்ட்ஸ் நோயினால் பாதிக்கப்பட்டுள்ளனர். மேலும், கொழும்பு, கம்பகா, காலி, களுத்துறை மற்றும் குருநாகல் மாவட்டங்களிலேயே அதிகளவான நோயாளிகள் பதிவாகியுள்ளனர். கடந்த 2013 ஆம் ஆண்டு சுமார் 8 ஆயிரத்து 500 ஓரினச் சேர்க்கையாளர்கள் இலங்கையில் இருப்பது கண்டுபிடிக்கப்பட்டிருந்தமை குறிப்பிடத்தக்கது. (5)



நீதியை தாமதிப்பது மறுப்பதற்குச் சமம்

திருமலை மாணவர் படுகொலையில் அமெ. அக்கறை

கொழும்பு, ஜன. 4

திருகோணமலையில் ஐந்து மாணவர்கள் படுகொலை செய்யப்பட்ட விடயத்தில் தாமதமாகும் நீதி மறுக்கப்பட்ட நீதிக்குச் சமமாகும் என்று இலங்கைக்கான அமெரிக்க தூதுவர் அதுல் கேசாப் தெரிவித்தார்.

2006ஆம் ஆண்டு ஜனவரி 2ஆம் திகதி திருகோணமலை கடற்கரையில் வைத்து ஐந்து மாணவர்கள் படுகொலை செய்யப்பட்டனர். சம்பவம் இடம்பெற்று 12 வருடங்கள் கடந்துள்ள நிலையிலும், இன்றும் குற்றவாளிகள் தண்டிக்கப்படவில்லை. இந்தக் கொலைகள் தொடர்பில் சிறப்பு அதிரடிப்படையினர் மீது குற்றம் சுமத்தப்பட்டு வருகிறது. எனினும் எவரும் இதுவரை சட்டத்துக்கு முன் நிறுத்தப்படவில்லை.

மனோகரன் ரகீவ், யோகராஜ் வேறமசந்திரன், லோகீதராஜா ரொஹான், தங்கவேல் சிவாநந்தா மற்றும் சண்முகராஜா கஜேந்திரன் ஆகியோரே



கொல்லப்பட்ட மாணவர்களாவார். இவர்களது படுகொலைக்கு நீதி கிடைக்காதது தொடர்பில் பன்னாட்டு மன்னிப்புச் சபை கண்டனம் வெளியிட்டிருந்தது. இந்த நிலையில், படுகொலை தொடர்பான கிச்சப் பதிவொன்றில், 'தாமதமாகும் நீதி மறுக்கப்பட்ட நீதிக்குச் சமமாகும்' என்று அமெரிக்கத் தூதுவர் அதுல் கேசாப் தெரிவித்தார்.

இதேவேளை, கொல்லப்பட்ட மாணவர்கள் நினைவாக, அவர்கள் படுகொலை செய்யப்பட்ட இடத்தில் படுகொலை செய்யப்பட்ட நேரத்தில் அஞ்சலி செலுத்தப்பட்டுள்ளது. (5)

இந்தியாவின் பாதுகாப்பு ஆலோசகராக முன்னாள் ரோ தலைவர் நியமனம்

கொழும்பு, ஜன. 4

இந்தியாவின் பிரதி தேசிய பாதுகாப்பு ஆலோசகராக, இந்தியாவின் அயலுறவு புலனாய்வு முகவரமைப்பான ரோவின் முன்னாள் தலைவரான ரஜிந்தர் கன்னா, நியமிக்கப்பட்டுள்ளார்.

முன்னாள் அதிகாரி அரவிந்த் குப்தா கடந்த ஓகஸ்ட் மாதம்

ஓய்வுபெற்ற பின்னர், வெற்றிடமாக இருந்த இந்தப் பதவிக்கே, ரஜிந்தர் கன்னா நியமிக்கப்பட்டுள்ளதாக அறிவிக்கப்பட்டுள்ளது.

ரஜிந்தர் கன்னா, 1978ஆம் ஆண்டு ரோவில் இணைந்து கொண்டார். பாகிஸ்தான் மற்றும் இஸ்லாமிய தீவிரவாதத்துக்கு எதிராக இவரது கண்கா

ணிப்பில் பல தீவிரவாத முறியடிப்பு நடவடிக்கைகள் முன்னெடுக்கப்பட்டன.

ஓய்ந்த அடிப்படையில் இவரை பிரதி தேசிய பாதுகாப்பு ஆலோசகராக நியமிக்க இந்திய தலைமை அமைச்சர் நரேந்திர மோடி தலைமையிலான அமைச்சரவையின் நியமனக் குழு முடிவு செய்துள்ளது. (5)

சிறப்பு நீதிமன்றில் முதலாவது வழக்காக பிணைமுறி விவகாரம்

மைத்திரியிடம் ஐ.தே.கட்சி எம்.பிக்கள் கோரவுள்ளனர்

இலஞ்ச, ஊழல் குற்றச்சாட்டுகளுடன் தொடர்புடைய வழக்குகளை விசாரணை செய்வதற்கு அமைக்கப்பட்ட சிறப்பு மேல்நீதிமன்றத்தில் முதலாவது வழக்காக சர்ச்சைக்குரிய பிணைமுறி விவகாரம் தொடர்பான வழக்கை விசாரணைக்கு உட்படுத்துமாறு அரசு தலைவரிடம் எடுத்துரைக்க ஐக்கிய தேசியக் கட்சியின் பின்வரிசை நாடாளுமன்ற உறுப்பினர்கள் தீர்மானித்துள்ளனர் என்று அந்தக் கட்சியின் தகவல் அறியும் வட்டாரங்களில் இருந்து அறியமுடிகின்றது.

குறித்த கோரிக்கையை இவ்வாறு இறுதிக்குள் அரசு தலைவர் மைத்திரிபால சிறிசேன விடமும் தலைமை அமைச்சர் ரணில் விக்கிரமசிங்க விடமும் முன்வைக்க இவர்கள் தீர்மானித்துள்ளனர். தேக்கநிலையில் இருக்கும் இலஞ்ச, ஊழல் மோசடிகள் குறித்த வழக்குகளை விசாரணைக்கு உட்படுத்தி தீர்மானங்களை எடுக்கும் நோக்கில் சிறப்பு மேல்நீதிமன்றங்களை அமைப்பதற்கு அமைச்சரவை கடந்த வரும் அனுமதியளித்திருந்தது.

சர்ச்சைக்குரிய பிணைமுறி விவ

காரம் தொடர்பான அரசு தலைவர் ஆணைக்குழுவின் விசாரணை அறிக்கையை கடந்த 30ஆம் திகதி அரசு தலைவர் மைத்திரிபால சிறிசேன விடம் ஆணைக்குழுவை யளித்திருந்தது. இந்த அறிக்கையைப் பூதிதாக அமைக்கப்பட்ட சிறப்பு மேல்நீதிமன்றத்தில் விசாரணைக்கு உட்படுத்துமாறு கோரிக்கை விடவே மேற்படி ஐ.தே.கவின் பின்வரிசை நாடாளுமன்ற உறுப்பினர்கள் முடிவு செய்துள்ளனர் என்று மேலும் அறியமுடிகின்றது.

(5)



இளைஞரின் உயிரால் மூவருக்கு வாழ்வு

கொழும்பு, ஜன. 4

பொலன்னறுவை மருத்துவமனையில் உயிரிழந்த இளைஞனால் மூன்று பேர் உயிர் பிழைத்த சம்பவம் இடம்பெற்றுள்ளது. தலையில் நரம்பு வெடித்தமையால் குருதி வெளியேறி உயிரிழந்த 35 வயதுடைய இளைஞரின் கல்லீரல் மற்றும் இரண்டு சிறுநீரகங்கள் என்பன மூவருக்கு வழங்கப்பட்டுள்ளன. கொழும்பு மற்றும் கண்டி வைத்தியசாலையில் மூன்று நோயாளிகளுக்கு இந்த உடற்பாகங்கள் பொருத்தப்பட்டன. உயிரிழந்த இளைஞரின் கல்லீரல் கொழும்புக்கு விரைவாகக் கொண்டு வருவதற்கு சிறப்பு வைத்தியர்கள் குழுவொன்றுடன், இலங்கை வான் படைக்குச் சொந்தமான வானூர்தியில் பொலன்னறுவைக்கு அனுப்புவதற்குச் சுகாதார அமைச்சர் ராஜித சேனாரத்ன நடவடிக்கை மேற்கொண்டிருந்தார். இந்த கல்லீரல் கொழும்பு தேசிய வைத்தியசாலையில் அனுமதிக்கப்பட்டிருந்த 56 வயதுடைய நோயாளிக் கே பொருத்தப்பட்டுள்ளது. அவர் தற்போது தீவிர சிகிச்சை பிரிவில் சிகிச்சை பெற்று வருகின்றார். கண்டி வைத்தியசாலையில் சிகிச்சை பெற்று வரும் நோயாளிகள் இருவருக்கே இரண்டு சிறுநீரகங்களும் பொருத்தப்பட்டுள்ளன. (5)

பிணைமுறி அறிக்கையை நாடாளுமன்றில் முன்வைப்புங்கள்

அமைச்சர் திஸ்ஸ கோரிக்கை

கொழும்பு, ஜன. 4

மத்திய வங்கி பிணைமுறி விசாரணை அறிக்கையை அரசு தலைவர் மைத்திரிபால நாடாளுமன்றத்துக்குச் சமர்ப்பிக்கவேண்டும், நாடாளுமன்றத்தின் ஊடாகவே மக்களுக்கு வெளிப்படுத்த வேண்டும் என்று லங்கா சமசமாஜக் கட்சியின் தலைவரும் முன்னாள் அமைச்சருமான திஸ்ஸ விதாரண தெரிவித்தார்.

சோசலிச மக்கள் முன்னணி கொழும்பில் நேற்று முன்தினம் நடத்திய செய்தியாளர் சந்திப்பிலேயே மேற்கண்டவாறு கூறினார்.

அவர் மேலும் தெரிவித்தாவது:

மத்திய வங்கி பிணைமுறி மோசடியை ஆரம்பத்தில் மறைப்பதற்கு அரசு தலைவர் நாடாளுமன்றத்தைக் கலைத்து நடவடிக்கை எடுத்திருந்தார். எதிர்க்கட்சிகள் தொடர்போராட்டத்தாலேயே இன்று விசாரணை அறிக்கை அரசு தலைவரிடம் கையளிக்கப்பட்டுள்ளது.

சட்டமா அதிபர் திணைக்களத்துக்கு அறிக்கையை கையளிக்கப்போவதாக அரசு தலைவர் தெரிவித்துள்ளார். இந்த மோசடியில் அரசியல் தலையீடுகளும் இருப்பது தெரிந்த விடயம். ஐக்கிய தேசியக் கட்சியின் பிரதான நபர்கள் இதில் சம்பந்தப்பட்டிருக்கின்றனர்.

பிணைமுறி விசாரணை அறிக்கையை அரசு தலைவர் நாடாளுமன்றத்துக்குக் கையளிக்க வேண்டும், நாடாளுமன்றமே நீதி தொடர்பான நடவடிக்கைகளை மேற்கொள்கின்றது. பிணைமுறி தொடர்பான அறிக்கையை ஆரம்பத்தில் நாடாளுமன்றமே வெளிப்படுத்த இருந்தது. விசாரணை அறிக்கை நிறைவடைந்திருப்பதால் அதனை நாடாளுமன்றத்துக்குக் கையளிக்கவேண்டும். பிணைமுறி நடவடிக்கையின் உண்மைத் தன்மையை மக்கள் அறிந்துகொள்ள நாடாளுமன்றம் ஊடாக அது வெளிப்படுத்தப்படவேண்டும்.

தேர்தல் இடம்பெறும் காலத்தில் இந்த மோசடியுடன் அரசியல் கட்சிகள் சம்பந்தப்பட்டிருந்தால் அந்த கட்சிகளின் நிலைப்பாட்டை மக்களுக்கு தெளிவுபடுத்துவது அனைத்து அரசியல் கட்சிகளின் கடமையாகும். இந்த மோசடியுடன் தொடர்புபட்டிருப்பவர்கள் எந்தத் தரத்தில் இருந்தாலும் அவர்களுக்கு எதிராக கடும் சட்ட நடவடிக்கை எடுத்து உரிய தண்டனை பெற்றுக்கொடுக்கப்படவேண்டும். அரசுக்கும் நாட்டுக்கும் பெரிய இழப்பை ஏற்படுத்திய பிணைமுறி மோசடிக் குற்றவாளிகளுக்கு பெற்றுக்கொடுக்கப்படும் தண்டனை எதிர்காலத்தில் இவ்வாறான மோசடிகளில் பொறுப்பு வாய்ந்த அதிகாரிகள் சம்பந்தப்படாமல் இருப்பதற்கு படிப்பினையாக இருக்கவேண்டும் - என்றார். (5,61)



த. தே. கூட்டமைப்பு போன்று மு.கூட்டமைப்பும் செயற்படும் ஹனீபா மதனி தெரிவிப்பு

தமிழர்களின் நலன்களுக்காக பாடுபடும் தமிழ் தேசியக் கூட்டமைப்பு போன்று, முஸ்லிம் கூட்டமைப்பும் பிரச்சினைகளைத் தீர்த்துவைக்கும். இவ்வாறு தூய முஸ்லிம் காங்கிரஸின் பிரமுகரும், அக்கரைப்பற்று மாநகர சபையின் முன்னாள் எதிர்கட்சித் தலைவருமான எஸ். எல். எம். ஹனீபா மதனி தெரிவித்தார்.



அகில இலங்கை மக்கள் காங்கிரஸ், ஐக்கிய சமாதானக் கூட்டமைப்பு மற்றும் தூய முஸ்லிம்காங்கிரஸ் அமைப்புகள் இணைந்து உருவாக்கியுள்ள ஐக்கிய மக்கள் கூட்டமைப்பின் அரசியல் களம் தொடர்பாக நேற்று உட்கங்களுக்கு கருத்துத் தெரிவித்தபோதே அவர் இவ்வாறு தெரிவித்தார்.

அவர் தெரிவித்ததாவது:

"அம்பாறை மாவட்டத்திலுள்ள முஸ்லிம் மக்களை ஏமாற்றிவந்த, முஸ்லிம் கட்சிகள் என்று பிரதிநிதித்துவப்படுத்திய கட்சிகள் உருப்படியாக எதையுமே செய்யவில்லை.

முஸ்லிம்களைப் பெரும்பான்மையாகக் கொண்ட மாவட்டமான அம்பாறையை பிரதிநிதித்துவப்படுத்திய சிறிலங்கா முஸ்லிம் காங்கிரஸோ, தேசிய காங்கிரஸோ அல்லது வேறு பேரினவாதக் கட்சியோ, முஸ்லிம்கள் எதிர்நோக்கிய பெரிய பிரச்சினைகளைத் தீர்க்கத் தவறி இருக்கின்றன. அமைச்சர் ரிஷாட் பதியூதீன் தலைமையிலான அகில இலங்கை மக்கள் காங்கிரஸும், முஸ்லிம் காங்கிரஸின் முன்னாள் முக்கியஸ்தர்களின் ஐக்கிய சமாதானக் கூட்டமைப்பும் இணைந்து உருவாக்கியுள்ள ஐக்கிய மக்கள் கூட்டமைப்பும், நாங்களும் இணைந்து ஒரு புதிய தளத்தில், சமூகத்தின் பிரச்சினைகளை வென்றெடுப்பதற்காக இணைந்து பணியாற்ற முடிவு செய்துள்ளோம்" என்றார். (ந-ரி5)

பல்லினப் பாரம்பரிய உணவுச்சாலை திறப்பு



மட்டக்களப்பு, ஜன. 4

இலங்கை கிழக்குப் பல்கலைக்கழக சுவாமி விபுலானந்த அழகியற் கற்கைகள் நிறுவகத்தில் பல்லின பாரம்பரியங்களைப் பிரதிபலிக்கும் உணவுச்சாலை திறந்து வைக்கப்பட்டது.

உணவு உற்பத்தி ஆண்டு 2018 என்ற அரச தலைவர் பிரகடனத்திற்கிணங்க இந்த பாரம்பரிய உணவுச்சாலை நேற்றுத் திறந்து வைக்கப்பட்டது.

இந்த பாரம்பரிய உணவுச்சாலையானது 'அமுது' சமூக நிறுவக அட்டிஸ்சாலை எனும் பெயரில் இயங்குகின்றது. பாரம்பரிய உள்ளூர் உணவு வகைகளைத் தயாரித்து வழங்கும் நோக்கில் சமூகங்களை இணைத்து அவர்களின் உற்பத்திகளுக்கான இடத்தைப் பெற்றுக்கொடுக்கும் களமாக இந்தச் செயற்பாடு அமைந்துள்ளது.

மாணவர்களின் கற்றல் கற்பித்தல் செயற்பாடுகளைத் தாண்டி பல்லின சமூகத்தில் காணப்படுகின்ற சுய உற்பத்தியாளர்களை உக்குவித்து அவர்களின் வாழ்வாதாரத்தை மேம்படுத்துவதற்கு ஏதுவாகவும் இது அமைகிறது என நிறுவக பணிப்பாளர் கலாநிதி சி. ஜெய்சங்கர் தெரிவித்தார். (ந-ரி5)



குப்பை கொட்டுவதற்கு மக்கள் திரண்டு எதிர்ப்பு

மட்டக்களப்பு, ஜன. 4

மட்டக்களப்பு போரதீவுப்பற்று, திருப்பமுகாமத்தில் குப்பைகள் கொட்டப்படுவதற்கு எதிராக நேற்றுப் பிரதேச மக்கள் சாலையில் இறங்கி ஆர்ப்பாட்டம் நடத்தினர்.

குப்பைகள் கொண்டு வந்த உழவு இயந்திரங்களை மறித்து தமது எதிர்ப்பைத் தெரிவித்தனர்.

2008ஆம் ஆண்டு போரதீவுப்பற்று பிரதேச சபையால் திருப்பமுகாமம், வள்ளுவர்மேடு பகுதியில் சேதனப் பசளை தயாரிப்பதற்கென இடம் ஒதுக்கீடு செய்யப்பட்டது.

ஆனால் அந்தப் பகுதியானது குப்பைகள் கொட்டும் இடமாக மட்டுமே பயன்படுத்தப்பட்டு வருகின்றது.

குப்பைகளை தரம் பிரித்து சேதனப் பசளை செய்வதற்காக அமைக்கப்பட்ட நிலையம் கைவிடப்பட்ட நிலையில் காணப்படுகின்றது. அந்தப் பகுதியில் கடந்த 9 வருடங்களாக குப்பைகள் கொட்டப்பட்டு வருகின்றன.

குப்பைகள் தொடர்ச்சியாக கொட்டப்பட்டு வருவதால் விவசாய நிலங்கள் பாதிக்கப்படுவதுடன், நீர்நிலைகளும், இயற்கை சூழலும் பாதிக்கப்பட்டு, குடியிருப்பாளர்கள் தினமும் பல்வேறு சிரமங்களை எதிர்நோக்கி வருகின்றனர் என ஆர்ப்பாட்டக்காரர்கள் தெரிவித்தனர்.



சம்பவ இடத்துக்கு சென்ற போரதீவுப்பற்று பிரதேச சபையின் செயலாளர் ஆர்ப்பாட்டம் செய்தோருடன் கலந்து

ரையாடி ஒரு மாத காலம் தமக்கு அவகாசம் தருமாறு கோரிக்கை விடுத்துள்ளார். (ந-ரி5)

7 கடைகளில் நேற்று தீ விபத்து

கொழும்பு, ஜன. 4

வத்தளை பகுதியில் உள்ள 7 வர்த்தக நிலையங்களில் நேற்று அதிகாலை தீப்பரவல் ஏற்பட்டது.

வத்தளை ஹீனூபிட்டிய - ஜயந்தி வீதியில் அனுமதியின்றி அமைக்கப்பட்ட தொடர் வர்த்தக நிலையத்திலே இந்த தீப்பரவல் ஏற்பட்டது. கொழும்பு தீயணைப்பு பிரிவினர் தீயை கட்டுப்பாட்டுக்குள் கொண்டு வந்தனர் எனத் தெரிவிக்கப்பட்டது. தீப்பரவலுக்கான காரணம் இதுவரை கண்டறியப்படவில்லை பொலிஸார் விசாரணைகளை மேற்கொண்டு வருகின்றனர். (ந)

தெளிவூட்டும் கலந்துரையாடல்

ஹற்றன், ஜன. 4

ஹற்றன் டிக்கோயா நகர சபைக்குப் போட்டியிடும் வேட்பாளர்களுக்கு தேர்தல்தொடர்பாக தெளிவூட்டும் கலந்துரையாடல் நிகழ்வு ஹற்றன் தலைமையக பொலிஸ் பரிசோதகர் ஜெமில் தலைமையில் நேற்று இடம்பெற்றது.

உள்ளூராட்சித் தேர்தலில் போட்டியிடவிருக்கும் ஹற்றன், டிக்கோயா போன்ற பிரதேசங்களில் இருந்து கட்சிகளின் வேட்பாளர்கள் கலந்து கொண்டனர்.

உள்ளூராட்சி தேர்தலில் பரப்புரைகளை மேற்கொள்ளும் வேளையில் எவ்வாறான சட்டதிட்டங்களை கையாள வேண்டும் என சட்ட விதிகள் தொடர்பிவ்தலைமையக பொலிஸ் பரிசோதகர் ஜெமில் தெளிவுப்படுத்தினார். (ந-ரி5)



ஹெரோயின் விற்றவருக்கு துக்குத் தண்டனை விதிப்பு

கொழும்பு, ஜன. 4

18.24 கிராம் ஹெரோயின் கைவசம் வைத்திருந்த மற்றும் விற்பனை செய்த குற்றவாளி ஒருவருக்கு சாவுத் தண்டனை விதிக்கப்பட்டது.

கொழும்பு மேல் நீதிமன்றில் நேற்று இந்த வழக்குத் தாக்கல் செய்தபோதே நீதிவான் இந்த உத்தரவை பிறப்பித்தார்.

மல்வான பிரதேசத்தினை சேர்ந்த 2 பிள்ளைகளின் தந்தைக்கே இவ்வாறு சாவுத் தண்டனை விதிக்கப்பட்டது. இந்த நபர் 2010 ஆம் ஆண்டு ஹெரோயின் போதை பொருளுடன் ராஜகிரிய பிரதேசத்தில் வைத்து பொலிஸார் போதைப் பொருள் ஒழிப்பு பிரிவு நபரை கைது செய்தனர். (ந-ரி5)

தவறான சாரத்தியம் 20 பேருக்குத் தடை

ஒரு வருடத்துக்கு அனுமதிப்பத்திரம் நிறுத்தம்

யாழ்ப்பாணம், ஜன. 4

மதுபோதையில் மோட்டார் வாகனங்களைச் செலுத்திய 20 சாரதிகளின் சாரதி அனுமதிப் பத்திரங்களை ஒரு வருடத்துக்குத் தடுத்து வைக்குமாறு யாழ்ப்பாண நீதிவான் நேற்றுமுன்தினம் உத்தரவிட்டார்.

கிறிஸ்மஸ் மற்றும் ஆங்கில புத்தாண்டு தினங்களை முன்னிட்டு பொலிஸார் சிறப்புச் சுற்றி வளைப்பில் ஈடுபட்டிருந்தனர். அதன்போது மதுபோதையில் வாகனம் ஓட்டிய பலர் கைது செய்யப்பட்டு பொலிஸ் பிணையில் விடுவிக்கப்பட்டிருந்தனர்.

அவர்களில் 20 பேருக்கு எதிராக பொலிஸார் நேற்றுமுன்தினம் மன்றில் வழக்குத் தாக்கல் செய்தனர்.

அவர்களில் அரசு உத்தியோகத்தர்களான ஜவரை தலா ஆயிரத்து 500 ரூபாவை அரசு செலவாக செலுத்துமாறும் அவர்களுடைய சாரதி அனுமதிப்பத்திரங்களை 12 மாதங்களுக்கு இடை நிறுத்தி வைக்குமாறும் நீதிமன்றம் உத்தரவிட்டது.

பதின்மூன்று பேருக்கு 7 ஆயிரத்து 500 ரூபா வீதம் தண்டம் விதிக்கப்பட்டது. அத்துடன் ஐம்பது மணித்தியாலங்கள் கட்டாய சமுதாய சீர்திருத்த சேவையில் ஈடுபடுமாறும் அவர்களுடைய சாரதி அனுமதிப்பத்திரங்களை 12 மாதங்களுக்கு இடைநிறுத்தி வைக்குமாறும் நீதிவான் சின்னத்துரை சதீஸ்தரன் உத்தரவிட்டார்.

இதேவேளை அந்தக் குற்றச்சாட்டில் கைது செய்யப்பட்ட யாழ்ப்பாண பல்கலைக்கழக மருத்துவ பீடத்தைச் சேர்ந்த இரு மாணவர்களைக் கடுமையாக எச்சரித்த நீதிவான் அவர்கள் மருத்துவர்களாக வரவிருப்பதை கருத்தில் கொண்டு எச்சரிக்கை செய்து விடுவீப்பதாக தெரிவித்தார். (எ-4-103)

தீர்வு கிடைக்கும்வரை...



வவுனியாவில் போராட்டம் மேற்கொண்டுவரும் காணாமல் ஆக்கப்பட்டோரின் உறவுகளின் போராட்டம் இன்றுடன் 315ஆவது நாளை எட்டியது. கடந்த வருடம் ஆரம்பிக்கப்பட்ட போராட்டத்தில் இந்த வருடம் பன்னாட்டின் தலைமீட்டுடன் அமெரிக்கா, ஐக்கிய நாடுகளின் உதவியுடன் தீர்வு கிடைக்க வேண்டும் என்று அவர்கள் வலியுறுத்தியுள்ளனர். தீர்வு கிடைக்கும் வரையில் தமது உறவுகளைத் தேடும் போராட்டம் தொடர்ந்து முன்னெடுக்கப்படும் என்றும் அவர்கள் தெரிவித்தனர். (எ-4)

மணல் கொள்ளைக்கு எதிராக மனு

கிளிநொச்சி, ஜன.

சட்டவிரோத மணல் அகழ்வைக் கட்டுப்படுத்த கோரி கிளாலி கிராம அமைப்புகளால் பச்சிலைப்பள்ளி பிரதேச செயலாளரிடம் மகஜர் ஒன்று கையளிக்கப்பட்டுள்ளது. அந்த மகஜரில் தெரிவிக்கப்பட்டிருப்பதாவது: கிளிநொச்சி மாவட்டத்தின் பச்சிலைப்பள்ளி பிரதேச செயலாளர் பிரிவுக்கு உட்பட்ட கிராமமே கிளாலி. இந்தக்கிராமம் அதிகமாக கடல்வளத்தைக் கொண்டது. விவசாய நிலங்களுக்குக் கடல்நீர் புகுந்துவிடாமல் தடுப்பதற்கான பாரிய மணல் மேடு ஒன்று இங்கு காணப்படுகின்றது.

சிலர் அந்த மணல் மேட்டில் அனுமதியின்றி மணல் அகழ்ந்து வெளிமாவட்டங்களுக்கு விற்பனை செய்து வருகின்றனர். இதுதொடர்பாக ஏற்கனவே அனைத்து தரப்பினருக்கும் தெரியப்படுத்தினோம். ஆயினும் பயனளிக்கவில்லை. அண்மையில் இதற்கு எதிராக கிராமத்தை சேர்ந்த நபர் ஒருவர் பொதுக் கட்டடம் ஒன்றின் மீது

ஏறிதொடர் உணவு ஒறுப்புப் போராட்டத்தில் ஈடுபடப்போகிறேன் எனத் தெரிவித்தார். அவர் போராட்டத்தை ஆரம்பித்து இரண்டாவது நாள் அதனைக் கைவிட்டார். அச்சுறுத்தல் காரணமாக கைவிடுவதாகத் தெரிவித்திருந்தார். குறித்த நபர் போராட்டத்தில் ஈடுபட்டிருந்தபோது அவர் மீது கற்கள் வீசப்பட்டன. பட்டாசுகள் கொழுத்தி எறியப்பட்டன. அண்மையில் குறித்த பகுதிக்கு வந்த சிறப்பு அதிரடிப்படையினர் மணல் ஏற்றிக்கொண்டிருந்த 4 உழவியந்திரங்களைக் கைப்பறினர். அதன் சாரதிகள், உதவியாளர்கள் போன்றவர்களைக் கைது செய்து பளை பொலிஸாரிடம் ஒப்படைத்திருந்தனர். எனவே, இந்த விவகாரம் தொடர்பில் அதிகாரிகள் விரைந்து நடவடிக்கை எடுக்கவேண்டும் - என்றுள்ளது. இந்த மகஜர் உடனடியாகவே மாவட்டச் செயலாளரின் கவனத்திற்கு கொண்டு செல்லப்படும் என பிரதேசசெயலாளர் தெரிவித்தார். (ய-6)

கிளிநொச்சியிலிருந்து யாழ்ப்பாணத்துக்கு நடந்து வந்தது பஸ்!

கிளிநொச்சி, ஜன. 4

வவுனியா தனியார் பேருந்து நிலைய விவகாரம் பூதாகரமாக மாறியுள்ளது. இலங்கை போக்குவரத்துச் சபையின் வடபிராந்திய ஊழியர்கள் தொடர் பணிப்புறக்கணிப்பில் ஈடுபட்டு வருகின்றனர். இவர்களுக்கு ஆதரவு தெரிவித்து கிழக்குப் பிராந்திய சபையும் வடபகுதிக்கான தனது சேவையை நிறுத்தியுள்ளது. ஏனைய மாகாணங்களில் இருந்துவரும் அரசு பேருந்துகளும் வடக்கு மாகாணத்துக்குள் நுழைவதைத் தவிர்த்து வருகின்றனர்.

இந்தநிலையில் பொதுமக்கள் தனியார் பேருந்துகளை நம்பியே பயணம்செய்ய வேண்டிய நிலைக்குத் தள்ளப்பட்டுள்ளனர். அரசு பேருந்துகள் இல்லாவிட்டால் என்ன நாங்கள் மக்களுக்கு திருப்திகரமான சேவைகளை வழங்குவோம் என தனியார் பேருந்து ஊழியர்களும் தெரிவிக்கின்றனர். மாணவர்களுக்கு இலவச சேவைகளை வழங்குகின்றனர். பருவகாலச் சீட்டுவைத் திருப்போரையும் இலவசமாக ஏற்றி இறக்குகின்றனர்.

என்னதான் இருந்தாலும் அரசு பேருந்துகள் சேவையில் ஈடுபடாமல் மக்கள் மத்தியில் பெரும் தாக்கத்தை ஏற்படுத்தியுள்ளது என்பதை மறுப்பதற்கில்லை.

அந்தவகையில் நேற்றுக்காலை கிளிநொச்சியிலிருந்து 7.50 மணிக்கு யாழ்ப்பாணம் நோக்கிப் புறப்பட்ட தனியார் பேருந்து ஒன்று 10.15 மணியளவிலேயே யாழ்ப்பாணம் வந்தடைந்தது. யாழ்ப்பாணம் வந்தடைந்ததற்கு ஏறக்குறைய 2 மணித்தியாலங்களும் 25 நிமிடங்களும் எடுக்கப்பட்டுள்ளது. சுமார் 65 கிலாமீற்றர் தூரத்தைக் கடப்பதற்கே இந்தநேரம் எடுக்கப்பட்டுள்ளது.

சாதாரணமாக அரசுபேருந்துகளில் பயணிகளும்போது ஒருமணி 15 நிமிடங்களுக்குள் யாழ்ப்பாணம் வந்தடையலாம். ஆகக்கூடியால் ஒருமணி 30 நிமிடங்கள் ஆகும். ஆனால் நேற்றையதினம் புறப்பட்ட குறித்த பேருந்து ஒன்றரை மணித்தியாலங்களைக் கடந்து மேலும் 45 நிமிடங்களை விழங்கியுள்ளது.

மிகவும் மெதுவாகவே பேருந்து பயணித்தது. சாரதியும், நடத்துனரும் இதுபற்றி கிஞ்சித்தும் கணக்கில் எடுக்கவில்லை. பேருந்தில் ஏதாவது கோளாறுகள் ஏற்பட்டிருப்பின் அதுபற்றி பயணிகளுக்கு கூறியிருக்க வேண்டும். பணத்தைக் கொடுத்து பின்னே வந்த ஏனைய தனியார் பேருந்துகளில் அவர்களை ஏற்றி அனுப்பியிருக்கவேண்டும். அப்படி எதுவும் நடக்கவில்லை.

குறித்த பேருந்து கிளிநொச்சியில் பயணத்தை ஆரம்பித்த நேரத்திலிருந்து பல பேருந்துகள் அதனை முந்திக்கொண்டு சென்றுவிட்டன. பயணிகள் பலரும் சலித்துக்கொண்டனர். வேலைகளுக்காகவும் வேறு பல தேவைகளுக்காகவும் வந்தவர்கள் திட்டத்தீர்த்தனர்.

அதில் ஒரு பெண்மணிக்கு ஏதோ ஒரு விபரீதம்: அவர் வேகமாக குறிப்பிட்ட நேரத்திற்குள் யாழ்ப்பாணத்திற்குப் போய்ச்சேர வேண்டும். தொலைபேசி அழைப்புகள் வேறு அவரைப் பதற்றப்படுத்திக் கொண்டிருந்தன. பரிதவித்துக் கொண்டிருந்த அவர் சாரதியிடம் போய் வினவினார். பேருந்து அதிகநேரம் தாமதிக்குமா என மிகவும் பவ்வியமாக கேட்டார். (அப்போது பேருந்து புரந்தன் சந்தியில் காத்திருந்தது. முல்லைத்தீவி லிருந்து வரும் பேருந்தில் பயணிகளை ஏற்றுவதற்காக நின்றுது. கண்ணுக்கெட்டிய தூரத்தில் அந்தப் பேருந்தும் வந்துகொண்டிருந்தது. அப்போதும் பல பேருந்துகள் புரந்தனைக் கடந்து சென்றன.) ஆனால்

சாரதி அவரைக் "வனத்தில் கொள்ளவில்லை. பின்னர் நுக்கு அவசரம்? காசைத்தருகிறோம்: செல்லுங்கள் என்று பொறுப்பற்ற முறையில் சண்டித்தனமாகப் பதில் கூறினார்.

தனிப்பட்ட நபரொருவரின் அவசரத்துக்காக பொதுப் போக்குவரத்துச் சேவைகளைக் குற்றம் சொல்லமுடியாதுதான். என்றாலும் குறித்த கால எல்லைக்குள் அவை பயணிக்கவேண்டும். அல்லாதுவிடின் அதற்குரிய காரணத்தை பண்பாகத் தெரிவித்திருக்க வேண்டும். அதைவிடுத்து பயணிகளை அவமதிக்கும் வகையில் நடந்துகொள்ளக் கூடாது. இவ்வாறு பயணிகளை அலட்சியப்படுத்துபவர்களால் எவ்வாறு திருப்திகரமான சேவைகளை வழங்கமுடியும் என்பதும் கேள்விக்குரியதே.

கிளிநொச்சியிலிருந்து யாழ்ப்பாணத்துக்கான சேவையில் ஈடுபடும் தனியார் பேருந்துகள் வினைத்திறனுடன் செயற்படுவதில்லை என ஏற்கனவே பயணிகள் தரப்பில் குற்றச்சாட்டு தெரிவிக்கப்பட்டு வருகின்றது. அரசு பேருந்துகளிலோ அல்லது தூர இடங்களில் இருந்துவரும் பேருந்துகளிலோதான் தாம் பெரும்பாலும் செல்வதுண்டு என்று பயணிகள் கூறுகின்றனர்.

வெளியிடங்களில் இருந்துவரும் பேருந்துகள் கிளிநொச்சியில் இருந்து பல இடங்களில் தரித்து பயணிகளை ஏற்றுக்கொள்ளும் மாவட்டத்திலுள்ள தனியார் பேருந்துகள் நடடமடைகின்றன. போதிய வருமான இலக்கை எட்டமுடியவில்லை என்றும் கூறப்படுவதுண்டு. ஆனால் தனியார் பேருந்துகளின் வினைத்திறனற்ற சேவைகள் காரணமாகவே நாங்கள் வேறு பேருந்துகளை நாடுகின்றோம் எனப் பயணிகள் தெரிவிக்கின்றனர்.

எது எவ்வாறு இருப்பினும் இன்றையநிலையில் தனியார் பேருந்துகளின் சேவை இன்றியமையாதது. பல இடங்களில் அவை காத்திரமான சேவைகளை வழங்கி வருகின்றன எனப் பயணிகள் தெரிவிக்கின்றனர்.

அரசு பல்களுக்கு இணையாக நாங்கள் மக்களுக்குச் சேவைகளை வழங்குகிறோம் என தனியார் பேருந்து உரிமையாளர்களின் சங்கம் ஊடகங்களுக்கு தெரிவித்திருக்கிறது.

என்னும் ஊடகங்களுக்கு செய்தி வழங்குவதற்கு அப்பால் சென்று அவை செயற்பட வேண்டும். அரசு பேருந்துகள் சேவைப்புறக்கணிப்பில் ஈடுபட்டிருக்கும் நெருக்கடிமிக்க காலகட்டத்தில் பயணிகளுக்கு வினைத்திறனான சேவைகளை வழங்க வேண்டும்.

அனைத்து பேருந்து உரிமையாளர்களையும், ஊழியர்களையும் அறிவுறுத்தவேண்டும். அவர்களின் செயற்பாடுகள் தொடர்பில் சிறப்புக் கண்காணிப்பு மற்றும் சோதனைகளையும் மேற்கொள்ளவேண்டும் என வலியுறுத்தப்பட்டுள்ளது.

இதுதொடர்பாக வட இலங்கை தனியார் பேருந்துகளின் உரிமையாளர்கள் சங்கத்தலைவரிடம் வினவிய போது: கிளிநொச்சியிலிருந்து புறப்படும் பேருந்து ஒருமணி 15 நிமிடங்களில் யாழ்ப்பாணத்திற்கு வந்துவிடவேண்டும். தாமதத்திற்கான காரணம் தொடர்பில் உரிய விசாரணை நடத்தப்படும்.

நாங்கள் கடந்த சில நாட்களாக மக்களுக்கு வினைத்திறனான சேவைகளை முன்னெடுத்து வருகின்றோம். எனினும், இவ்வாறான ஒருசிலரின் நடவடிக்கைகளால் எமது சேவைக்கு களங்கம் ஏற்படுத்தப்படுகின்றது என்றார். (ய)

கொடிகாமத்தில் 'கசிப்பு' வைத்திருந்த மூவருக்கு தலா 10ஆயிரம் தண்டம்

சாவகச்சேரி, ஜன. 4

கசிப்பு உடைமையில் வைத்திருந்த கொடிகாமம் பொலிஸ் பிரிவைச் சேர்ந்த மூவருக்கு சாவகச்சேரி நீதிமன்றில் நேற்று தலா 10 ஆயிரம் ரூபா வீதம் தண்டம் விதிக்கப்பட்டது.

கசிப்பு உடைமையில் வைத்திருந்தனர் என தாக்கல் செய்யப்பட்ட வழக்குகளை விசாரித்த நீதிவான் மூவரும் குற்றத்தை

ஒப்புக் கொண்டதையடுத்து தலா 10 ஆயிரம் ரூபா வீதம் தண்டம் விதித்தார் எனத் தெரிவிக்கப்பட்டது.

இதேவேளை மதுபோதையில் காப்புறுதிப் பத்திரம், வாகனவாரிப் பத்திரம் ஆகியவையின்றி வாகனம் செலுத்தினார் என சாரதிக்கு எதிராக குற்றஞ்சாட்டி பொலிஸாரால் தாக்கல் செய்த வழக்கை விசாரித்த நீதிவான் சாரதிக்கு 22 ஆயிரத்து 500

ரூபா தண்டம் விதித்தார். மேலும் டெங்கு நுளம்பு உற்பத்தியாகக் கூடிய ஏதுநிலையில் குடியிருப்புகளை வைத்திருந்தனர் என இருவர் மீது பொலிஸாரால் தாக்கல் செய்யப்பட்ட வழக்கை விசாரித்த நீதிவான் இருவருக்கும் தலா ஆயிரத்து 500 ரூபா வீதம் தண்டம் விதித்தார் எனவும் தெரிவிக்கப்பட்டது. (எ-9)



முல்லைத்தீவில் நீடித்த நோய் முழுமையான கட்டுப்பாட்டுக்குள் சமூக மருத்துவ நிபுணர் கேசவன் தெரிவிப்பு

முல்லைத்தீவு, ஜன. 4

முல்லைத்தீவு மாவட்டத்தில் அண்மைக்காலமாக நீடித்த இன்புளுவன்ஸா பி என்ற வைரஸ் நோய் முழுமையான கட்டுப்பாட்டுக்குள் கொண்டுவரப்பட்டுள்ளது. மக்கள் பீதியடைய வேண்டிய அவசியம் இல்லை. ஆனால் கர்ப்பிணித் தாய்மார்கள், வேறு வருத்தம் உள்ளவர்கள், குழந்தைகள், வயோதிபர்கள் ஆகியோர் மூன்று நாட்களுக்கு காய்ச்சல், கடுமையான நெஞ்சுச் சளி இருந்தால் அவசியமாக ஒரு மருத்துவரை நாடவேண்டும்.

இவ்வாறு வடக்கு மாகாண சமுதாய மருத்துவ நிபுணர் மருத்துவர் ஆர்.கேசவன் தெரிவித்தார். முல்லைத்தீவு மாவட்ட மருத்துவமனைக்கு அவர் நேற்றுச் சென்றிருந்தார். அங்கு ஊடவியலாளர்களுக்கு கருத்து தெரிவிக்கும்போதே இவ்வாறு தெரிவித்தார். அவர் மேலும் தெரிவித்ததாவது:

இந்த இறப்புகள் அனைத்துக்கும் காரணம் இன்புளுவன்ஸா பி என்ற வைரஸ். இது சாதாரணமாக காய்ச்சலைத் தோற்றிவிக்கும் வைரஸாகும். எனினும் பயங்கரமான வைரஸ் அல்ல. ஆனால் வேறு வருத்தம் உள்ள நோயாளிகள், வயதானவர்கள், கர்ப்பிணிகள், குழந்தைகளை இந்த வைரஸ் தாக்கும் போது சிலவேளைகளில் கடுமையான நோய் ஏற்படுத்தும். நுரையீரல் அலர்ச்சி, காய்ச்சல் தொடர்ந்து மரணம் சம்பவிக்க இடமுள்ளது. ஆனால் சாதாரணமான வர்களுக்கு இந்த வைரஸ் தொற்றுபவர்களுக்கு தடிமன் காப்ச்சலாக வந்து போய்விடும். முல்லைத்தீவு மாவட்டத்தில் 9 மரணங்களுக்கு பிறகு மாவட்ட மருத்துவமனை மற்றும் வடமாகாண மருத்துவ நிர்வாகம் இணைந்து தகுந்த நடவடிக்கை மேற்கொண்டதன் பயனாக இந்த நோய் கட்டுப்படுத்தப்பட்டுள்ளது.

அதன் பின்னரும் நோயாளிகள் மருத்துவமனைக்கு வந்துள்ளார்கள் ஆனால் அனைவரும் குணம் அடைந்து வீட்டிற்கு சென்று விட்டார்கள். தற்போது மாவட்ட மருத்துவமனையில் 10 நோயாளிகள் வரை தங்கி சிகிச்சை பெற்று வருகின்றார்கள். எனினும் யாரும் இறக்கவில்லை.

அண்மையாக யாழ்ப்பாணத்தில் சில மரணங்கள் மர்மமான முறையில் நடந்துள்ளன என்று சில செய்திகள் வெளிவந்தன. இது தொடர்பில் வடமாகாண சபை சுகாதாரப் பிரிவினர் இதுபற்றி முழுமையான ஆய்வை மேற்கொண்டுள்ளார்கள். யாழ்ப்பாண நகரில் உள்ள ஒரு சிற்றங்காடியில் இரண்டு மாத இடைவெளியில் 6 மரணங்கள் இடம்பெற்றுள்ளன. ஆனால் அவற்றுக்கிடையில் எந்தவிதத் தொடர்பும் இல்லை. அவர்கள் ஒரே குடும்பமும் இல்லை, தொற்று நோயும் இல்லை. மாரடைப்பு 2, புற்றுநோய் 1, சிறுநீரக நோய் 1, தற்கொலை 1, இயற்கை இறப்பு (வயோதிபர்) என்றவாறே அந்த இறப்புகள் நிகழ்ந்தன. இது சாதாரணமாக சமுதாயத்தில் நாங்கள் எதிர்பார்க்கக்கூடிய மரணங்களே. இவை அதிகப்படியான மரணங்களோ அசாதாரண மரணங்களோ அல்ல. ஆகவே மக்கள் பெங்கு நோய் பரவும் இடங்கள் அங்கு பெருக்கூடிய இடங்களை இல்லாமல் செய்து அந்த பெங்கு நோயை கட்டுப்பாட்டுக்குள் வைத்து மக்கள் உதவவேண்டும் என்றார். (எ-ரி3)

கிரிக்கெட் மைதானமாக மாறிய வவு, பஸ் நிலையம்



யாழ்ப்பாணம், ஜன. 4

வவுனியா மையப் பேருந்து நிலையத்தில் இளைஞர்கள் சிலர் கிரிக்கெட் விளையாட்டில் ஈடுபட்டமையை அவதானிக்க முடிந்தது. பேருந்துகள் இன்றியும் வியாபார நிலையங்களில் மக்கள் இன்றியும் வவுனியா மையப் பேருந்து நிலையம் நேற்றுமதியம் வரை வெறிச்சோடிக் காணப்பட்டது. இந்த நிலையில் பேருந்து நிலையத்தில் இளைஞர்கள் சிலர் கிரிக்கெட் விளையாட்டில் ஈடுபட்டனர். புதிய பேருந்து நிலையத்துக்கு செல்ல மறுப்புத் தெரிவித்து இ.போ.ச. சபையினர் மூன்றாவது நாளாக நேற்றுமதியம் வரை பணிப்புறக்கணிப்பில் ஈடுபட்டிருந்ததை குறிப்பிடத்தக்கது. (எ-4)

விக்னேஸ்வரன் நீதியரசராக அன்றி முதல்வராகவே செயற்படவேண்டும்

இலங்கைத் தமிழர் ஆசிரிய சங்கம் வலியுறுத்து

யாழ்ப்பாணம், ஜன. 4

வடக்கு மாகாண முதலமைச்சர் வடக்கு மாகாண போக்குவரத்துச் சபை ஊழியர்களுடன் பேசி அவர்களின் போராட்டத்தை முடிவுக்குக் கொண்டுவரவேண்டும். இல்லையெயில் நாமும் தொடர் வேலை நிறுத்தப் போராட்டத்தில் ஈடுபடவேண்டியிருக்கும். அதைத் தவிர வேறு வழியிருப்பதாக எமக்குத் தோன்றவில்லை.

சி.வி.விக்னேஸ்வரன் நீதியரசராகச் செயற்படாது முதலமைச்சராகச் செயற்பட வேண்டும்.

என 'வடக்கு மாகாண முதலமைச்சராகச் செயற்படுங்கள்' என்ற தலைப்பில் இலங்கைத் தமிழர் ஆசிரியர் சங்கம் முதலமைச்சருக்குக் கடிதம் எழுதியுள்ளதாகத் தெரிவித்தது. அதன்பிரதி வடக்கு மாகாண அவைத் தலைவருக்கு அனுப்பப்பட்டுள்ளது. அவ்வாறு அனுப்பியுள்ளதா கக்கூறி உதயனுக்கு அனுப்பியுள்ள செய்திக்குறிப்பில் மேலும் தெரிவிக்கப்பட்டதாவது:

வடக்கு மாகாணத்தின் இன்றைய நிலைகண்டு அச்சமடைகின்றோம். தாங்கள் வடக்கு மாகாண சபைத்தேர்தலில் போட்டியிட்டபோது இலங்கைத் தமிழர் ஆசிரியர் சங்கம் முழு ஆதரவை வழங்கி தங்களின் வெற்றிக்கு வித்திட்டமை மறப்பதற்குரியதல்ல. ஆனால், வடக்கு மாகாணத்தின் கல்வி வீழ்ச்சி வடக்கு மாகாண சபை உருவான பின்னரே மோசமானது. வடக்கு மாகாணக் கல்வி நிலை தொடர்பிலும், இடப்பாடுகள் தொடர்பிலும் பல வேண்டு கோள்களையும், கோரிக்கைகளையும் முன்வைத்தோம். அதற்கான பதிலை முதலமைச்சராகிய நீங்கள் இதுவரை தரவில்லை. நடவடிக்கைகள் எடுக்கவும் இல்லை. மாறாக தாங்கள் முதலமைச்சரான பின்னர் வடக்கு மாகாணத்தில் பல பிரச்சினைகள் பூதாகார மெடுத்துள்ளன. அதில் மிகவும் முக்கியமானது இன்றைய போக்குவரத்து நெருக்கடி. மக்களின், மாணவர்களின், ஆசிரியர்களின், அதிபர்களின் போக்குவரத்து நிலை இன்று கேள்விக்குறியாகியுள்ளது. வடபிராந்திய போக்குவரத்துச் சபை ஊழியர்கள் புதிய பேருந்து நிலையத்துக்குச் செல்லமாட்டோம் என்று சொல்லவில்லை. மாறாக சில வசதிகளை ஏற்படுத்தித் தருமாறு கோருகின்றனர். அவர்களோடு பேசி அதனை ஏன் தீர்த்துவைக்க முடியாது? போக்குவரத்து வசதிகள் இல்லாமல் ஆசிரியர்களும், அதிபர்களும் அல்லலடைந்து கல்வியை ஊட்டமுடியாது, பெறவும் முடியாது. முழு மாணவர்களும் வகுப்புக்களில் இல்லாமல் எவ்வாறு கற்பித்தல் பணியில் ஈடுபடுவது. ஊழியர்களின் போராட்டம் முடிவடைந்து போக்குவரத்து வழமைக்குத் திரும்பியதும் நாமும் பணிக்குத் திரும்புகின்றோம். இந்தக் கோரிக்கையை தாங்கள்

வடபுலத்துப் பிள்ளைகளின் கல்வி நிலையில் அக்கறை கொண்டு விரைந்து நடைமுறைப்படுத்த வேண்டுமென்று கேட்டுக்கொள்கின்றோம்

மேலும் தற்போது வடக்கு மாகாணத்தில் உருவாகியுள்ள பல்வேறு இடப்பாடுகள் உங்களால் தீர்க்கப்பட வேண்டியவைவே. அந்தவகையில், பட்டதாரிகளின் வேலையில்லாப் பிரச்சினை, வடக்கில் ஆயிரக்கணக்கான பட்டதாரிகளும், படித்த இளை யோர்களும் இருக்க வடக்கின் திணைக்களங்களில் பெரும்பான்மை இனம் சார்ந்தவர்கள் நியமனம் பெறுவதைத் தடுக்க முடியாதா? வடக்கு மாகாண அமைச்சர்களின் இடைநிறுத்தங்கள் தொடர்பில் இதுவரை தாங்கள் எடுத்த நடவடிக்கைகள் என்ன? அவர்களின் வினைத்திறனுடன் தொழிற்பட்டவர்கள் புற்றி மக்களின் கருத்துக்களை அறிந்தீர்களா? 30,40 ஆண்டுகளுக்கு மேலாக இடம்பெயர்ந்து வாழும் மக்களுக்கு நிரந்தர வீடுகள் அமைப்பதற்கு இதுவரை என்ன நடவடிக்கைகள் எடுத்தீர்கள். மாறாக சில அரசியல்வாதிகள் தங்களின் இனம் சார்ந்து தம் மக்களுக்கு வீடுகள் வழங்குவது தங்களுக்குத் தெரியாதா? - என்றுள்ளது. (எ-4)

அஞ்சல் மூல வாக்களிப்புக்கு விண்ணப்பித்தோருக்கான பதில்கள் அறிவிக்கப்படுகின்றன

யாழ்ப்பாணம், ஜன. 4

உள்ளூராட்சி அதிகார சபைத் தேர்தலில் அஞ்சல் வாக்காளராக விண்ணப்பித்தவர்களது விண்ணப்பங்கள் ஏற்றுக்கொள்ளப்பட்டமை தொடர்பான அறிவித்தல்களை யாழ்ப்பாணம் தெரிவத்தாட்சி அலுவலர் ரி.அகிலன் அறிவித்துள்ளார்.

உள்ளூராட்சித் தேர்தல் எதிர்வரும் பெப்ரவரி 10ஆம் திகதி இடம்பெறவுள்ளது. இதனை முன்னிட்டு அரசு நிறுவனங்களில் பணியாற்றுவோர் அஞ்சல் வாக்காளர்களாக வாக்களிக்க விண்ணப்பம் செய்திருந்தனர். அந்த விண்ணப்படிவங்கள் தொடர்பான முடிவுகள் அதாவது ஏற்றுக்கொள்ளப்பட்டது அல்லது ஏற்றுக்கொள்ளப்படவில்லை என்று தெரிவத்தாட்சி அலுவலரால் விண்ணப்பதாரிகளுக்கு அறிவிக்கப்பட்டு வருகிறது. (எ-50)

கஞ்சா வைத்திருந்த நபருக்குத் தண்டம்

சாவகச்சேரி, ஜன. 4

கஞ்சா போதைப் பொருளுடன் கைது செய்யப்பட்டவருக்கு 7 ஆயிரத்து 500 ரூபா தண்டம் விதித்தது சாவகச்சேரி நீதிவான் மன்று. கடந்த வெள்ளிக்கிழமை மட்டுவில் பகுதியில் பொலிஸாரின் பரிசோதனையின்போது கஞ்சாவுடன் ஒருவர் கைது செய்யப்பட்டார். அவர் மறுநாள் நீதிமன்றப் பதில் நீதிவான் செ.கணபதிப்பிள்ளை முன்னிலையில் முற்படுத்தப்பட்டார். அதன்போது அவரை நேற்றுமுன்தினம் வரை விளக்கமறியலில் வைக்குமாறு நீதிபதி உத்தரவிட்டிருந்தார். அந்த வழக்கு நேற்றுமுன்தினம் விசாரணைக்கு எடுக்கப்பட்டபோது குறித்த நபருக்கு 7 ஆயிரத்து 500 ரூபா தண்டம் விதித்து தண்டத் தொகை செலுத்தத் தவறின் மூன்று மாதங்கள் சிறைத்தண்டனை அனுபவிக்குமாறும் உத்தரவிட்டார் எனத் தெரிவிக்கப்பட்டது. (எ-9)

தர்மபுரத்தில் உள்ள கைத்தறி நெசவு ஆலையை மீண்டும் இயக்குவது குறித்து ஆராய்வாம்

யாழ்ப்பாணம், ஜன. 4

இடப்பாடுகள் காரணமாக இயங்க முடியாது முடங்கிப் போயிருக்கும் தர்மபுரம் கைத்தறி நெசவு ஆலையை மீள இயக்குவது குறித்து ஆலோசிக்கப்பட்டுள்ளது.

வடக்கு மாகாண மகளிர் விவகார அமைச்சர் அனந்தி சசிதரன் துறைசார் உத்தியோகத்தர்கள் மற்றும் தொழிலாளர்களுடன் கடந்த வாரம் ஆலோசனை நடத்தியுள்ளார். வடக்கு மாகாண தொழில்துறைத் திணைக்களத்தால் தொழில்திறன் அபிவிருத்தி நிலையமாக ஆரம்பிக்கப்பட்ட குறித்த கைத்தறி நெசவு ஆலையில் 9 கைத்தறி கருவிகளைக் கொண்டு 17 தொழிலாளர்கள் பணியாற்றி வந்திருந்தார்கள். இந்தநிலையில் கையார் நிறுவனத்தால் கைத்தறி நெசவு தொடர்பான பயிற்சிகள் வழங்கப்பட்டதோடு பயிற்சிக் காலத்தில் கைத்தறி நெசவாளர்களுக்கு ஊக்குவிப்பு கொடுப்பனவும் வழங்கப்பட்டிருந்தது. பயிற்சி பெற்ற நெசவாளர்களுக்குப் போதிய வருவாய் உறுதிப்பாடு இல்லாத காரணத்தால் தொடர்ந்தும் ஈடுபட முடியாமல் அவர்கள் வேறு தொழில்களுக்குச் செல்லும் நிலை



ஏற்பட்டது. இதனால் இயங்காது முடங்கியது. முடங்கிப்போயிருக்கும் குறித்த கைத்தறி நெசவு ஆலையை மீள இயக்குவதற்குத் தகுந்த நடவடிக்கை எடுக்குமாறு பொறுப்பு வகித்துவரும் தொழில்துறைத் திணைக்கள உத்தியோகத்தர் மற்றும் தொழிலாளர்களால் அமைச்சரிடம் வேண்டுகோள் விடுக்கப்பட்டது என்று அனந்தியின் செய்திக்குறிப்பில் மேலும் தெரிவிக்கப்பட்டது. (எ-4)

சிறையில் கலவரம் 9 கைதிகள் சாவு

பிரேசிலில் சம்பவம்

பிரேசிலியா, ஜன. 4

பிரேசிலில் உள்ள சிறையொன்றில் நடந்த புத்தாண்டுக் கொண்டாட்டம் கலவரமாக மாறியதில் 9 கைதிகள் உயிரிழந்தனர்.

கோய்யாஸ் மாகாணத்தில் உள்ள சிறையொன்றிலேயே இந்த அசம்பாவிதம் ஏற்பட்டுள்ளது. உயிரிழந்த 9 பேரைத் தவிர மேலும் 14 கைதிகள் படுகாயங்களுடன் மருத்துவமனையில் சேர்க்கப்பட்டுள்ளனர். அவர்களில் பலரின் நிலைமை கவலைக்கிடம் என்று தெரிவிக்கப்பட்டுள்ளது. பிரேசில் சிறையில் இவ்வாறான அசம்பாவிதம் நடப்பது இது முதல்முறையல்ல. இதற்கு முன்பும் இவ்வாறான சம்பவங்கள் பதிவாகியுள்ளன. (ம)



ரஜினியின் காவலனாக அரசியலை ஆரம்பிப்பேன்

இப்படித் தெரிவித்தார் ராகவா லோறன்ஸ்

சென்னை, ஜன. 4

தமிழ் திரையுலகின் முன்னணி நடிகரான ரஜினி காந்த், கடந்த 31ஆம் திகதியிலிருந்து அரசியலுக்கு வந்துள்ள நிலையில், "ரஜினியின் காவலனாக தனது அரசியல் பயணத்தை ஆரம்பிக்கவுள்ளேன்" என்று தெரிவித்தார் ராகவா லோறன்ஸ். இது தொடர்பான உத்தியோக அறிவிப்பை அவர் இன்று வெளியிடவுள்ளார்.

ரஜினி அரசியலுக்கு வருவாரா? மாட்டாரா? என்று பல ஆண்டுகளாக, ரசிகர்கள் பலரும் எதிர்பார்த்து வந்த நிலையில், 2017ஆம் ஆண்டின் கடைசி நாளில் அதற்கான விடை கிடைத்தது. தனது ரசிகர்களுக்கு முன்பாக தனது அரசியல் வருகையைப் பற்றி அறிவித்தார் ரஜினி. இந்த அறிவிப்பை அடுத்து அரசியல் நகர்வுகளை அவர் துரிதப்படுத்தியுள்ளார். இந்த நிலையில் ரஜினிக்கு பலம் சேர்க்கும் வகையில் அவருக்கு ஆதரவாக அரசியலில் குதிக்கிறார் லோறன்ஸ்.

"அரசியலில் ரஜினியின் தீவிர தொண்டனாக, ஒரு காவலனாக நான் இருப்பேன். ஆவடியில் எனது தாய்க்குக் கட்டிய கோவிலில் இருந்து நானொன்று நினைம் (இன்று) ரஜினியின் காவலனாக எனது பயணத்தை தொடங்குகவுள்ளேன்" என்று லோறன்ஸ் நேற்றுமுன்தினம் அறிவித்தார். (ம)

பலஸ்தீனத்துக்கான உதவி நிறுத்தப்படும்

ட்ரம்ப் மிரட்டல்



வொஷிங்டன், ஜன. 4

"பலஸ்தீனத்துக்கு வழங்கும் பில்லியன் கணக்கான நிதியுதவி நிறுத்தப்படும்" என்று எச்சரிக்கை விடுத்தார் அமெரிக்க அதிபர் டொனால்ட் ட்ரம்ப். பயங்கரவாதத்தை ஒழிப்பதற்காக மில்லியன் கணக்கான டொலர்களை பாகிஸ்தானுக்கு வழங்கி வந்தது அமெரிக்கா.

இந்த நிலையில் பாகிஸ்தானுக்கு வழங்கி வரும் நிதியுதவியால் எந்தப் பயனும் இல்லை என்று தெரிவித்து அதை நிறுத்த உத்தரவிட்டார் அமெரிக்க அதிபர் ட்ரம்ப்.

அடுத்ததாக பலஸ்தீனத்துக்கு வழங்கும் நிதியுதவியையும் நிறுத்த அவர் திட்டமிட்டுள்ளார்.

"எந்த பயனும் இல்லாமல் மில்லியன் கணக்கில் டொலர்கள் செலவளித்தது

பாகிஸ்தானுக்கு மட்டுமல்ல, ஏராளமான நாடுகளுக்கும் தான். உதாரணமாக பலஸ்தீனத்துக்கு ஆண்டுக்கு நூற்றுக்கணக்கான மில்லியன் டொலர்கள் நிதி அளித்தும் ஒரு மரியாதையும் கிடைக்கவில்லை. இஸ்ரேலுடன் நீண்ட காலமாக உள்ள பிரச்சினையை பேசித் தீர்க்கவும் அவர்கள் தயாராக இல்லை.

ஜெருசலேம் விவகாரத்தை எடுத்துக் கொண்டால் பேச்சிலேயே மிகக் கடினமான பகுதி அது. ஆனால், இஸ்ரேல் தனது பங்கினை செலுத்தத் தயாராக உள்ளது. பலஸ்தீனம் அமைதியான பேச்சு நடத்த விருப்பம் இல்லாமல் இருக்கிறது. இவ்வாறிருக்க நாம் ஏன் அவர்களுக்கு பெரும் தொகைகளை வழங்க வேண்டும்" என்று ட்ரம்ப் மேலும் தெரிவித்தார். (ம)

காஸ்ரோவின் சிகரெட் பெட்டி ஏலத்தில்

வொஷிங்டன், ஜன. 4

கியூபாவின் அதிபர் பிட்காஸ்ரோவின் சிகரெட் பெட்டி ஏலத்தில் விடப்படவுள்ளது. இலங்கை மதிப்பில் சுமார் 30 லட்சத்துக்கு குறித்த சிகரெட் பெட்டி ஏலத்தில் செல்லும் என்று எதிர்பார்க்கப்படுகிறது. டிரினிடாட் சிகரெட் நிறுவனத்தால் தயாரிக்கப்பட்டு கியூபா முத்திரையுடன் இந்த சிகரெட் பெட்டி உள்ளது. அதில் பிட்காஸ்ரோ கையெழுத்து முத்திரை உள்ளது குறிப்பிடத்தக்கது. (ம)



புத்தாண்டுக் கொண்டாட்டத்தில் அமெரிக்க அதிபர் ட்ரம்பின் மனைவி மெலனியா ட்ரம்ப் உடுத்திருந்த உடை பற்றித்தான் சமூக வலைத்தளங்களில் தற்போது ஏகப்பட்ட கருத்துக்கள் கொட்டிக் கிடக்கின்றன. அவரின் உடையின் பெறுமதி இலங்கை மதிப்பில் சுமார் 7 லட்சத்து 30ஆயிரம் ரூபாவாம். (ம)

பள்ளத்தில் பாய்ந்தது பேருந்து 36 அப்பாவிகள் பரிதாபச் சாவு

பெருவில் துயரம்

பெரு நாட்டின் தலைநகர் லிமாவில் நேற்றுமுன்தினம் இடம்பெற்ற பேருந்து விபத்தொன்றில் 36 அப்பாவிகள் உயிரிழந்தனர். பசுமாயோ நகரில் இருந்து ஒரு பேருந்து 57 பயணிகளுடன் லிமா நகரை நோக்கி சென்று கொண்டிருந்த பேருந்தே வீழ்ந்து விபத்துக்குள்ளானது. 36 பேர் உயிரிழந்தனர். மேலும் சிலரின் நிலை கவலைக்கிடம் என்பதால் உயிரிழப்பு அதிகரிக்கலாம் என்று அச்சம் வெளியிடப்பட்டது. (ம)

130 மில். வருடங்கள் பழமையான டைனோசர் முட்டைகள் சீனாவில்

சீனாவில் 130 மில்லியன் ஆண்டுகள் பழமையான 30 டைனோசர் முட்டைப் படிமங்கள் கண்டுபிடிக்கப்பட்டுள்ளன.

சீனாவின் ஜியாங்சி மாகாணத்தின் குவாங்சு நகரிலே இந்த முட்டைப் படிமங்கள் கிடைத்துள்ளன. அவை 130 மில்லியன் ஆண்டுகள் பழமையானவை.

பாறைகளின் நடுவில் இருந்த 30 முட்டைகளை உடைக்காமல் தொல்பொருள் ஆராய்ச்சியாளர்கள் மீட்டுள்ளனர். சீனாவின் தேசிய அருங்காட்சியகத்துக்கு முட்டைகள் எடுத்துச் செல்லப்பட்டு தொடர்ந்து ஆய்வுகள் நடத்தப்பட்டு வருகின்றன. (ம)





பாராட்டி வாழ்த்துகின்றோம்

ECONOMICS Zone 2017 ஆம் ஆண்டு க. பொ.த. உயர்தரப்பரீட்சையில்
வர்த்தகப் பிரிவில் மாவட்ட நிலை 01, 02

உட்பட பல்கலைக்கழக அனுமதிக்கு தெரிவாக உள்ள மாணவர்களை
பாராட்டி வாழ்த்துகின்றோம்



V. Saranga
Distric Rank - 01
J/K.H.C



K. Nivekithan
Distric Rank - 02
J/K.H.C



T. Dinojan
Distric Rank -10
J/K.H.C



T. Harithas
Distric Rank -11
J.H.C



J. Agith Shanker
Distric Rank -12
S.P.C



S. Sharujan
Distric Rank -17
J/ A.H.C



U. Mathuvarnan
Distric Rank -18
S.P.C



K. Vipulan
Distric Rank -20
J/J.C.C



P. Sarujan
Distric Rank -31
J.H.C



S. Keerthana
Distric Rank -32
J/K.H.C



S. Srivithiya
Distric Rank -35
J/K.H.C



R. Rohan
Distric Rank - 40
S.P.C



F.A. Neerujan
Distric Rank -57
S.P.C



T. Neerajah
Distric Rank - 64
J/J.C.C



P. Nimalakanthan
Distric Rank - 83
J.H.C



U. Vithuna
Distric Rank -105
J/K.H.C

2 AB - S. Vithushan Distric Rank - 100
2 AB - K Sasitharan Distric Rank - 113
2 AB - R. Nithushan Distric Rank - 126
2 AB - S. Anujan Distric Rank - 130

2015 ஆண்டு - உயர் தரப்பரீட்சையில் மாவட்ட நிலை 01,02, உட்பட்ட 13 பல்கலைக்கழக அனுமதி
2016 ஆண்டு - 17 பல்கலைக்கழக அனுமதி
2017 ஆண்டு - மீண்டும் மாவட்டநிலை 01, 02 உட்பட்ட 23 பல்கலைக்கழக அனுமதி
பொருளியல் மற்றும் கணக்கீடு பாடத்தில் 100% சித்திபெற்றுள்ளமை
2017 ஆம் ஆண்டில் குறிப்பிடத்தக்கது. கணக்கீடு பாடத்தில் 30 A சித்தி
பொருளியல் பாடத்தில் 33 A சித்தி

2020 ஆண்டுக்கான புதிய பிரிவுகள் Jan 10 ஆம் திகதி வி.ப. 3 மணிக்கு ஆரம்பமாகிறது. அனுமதிகள் வரையறுக்கப்பட்டவை.

பொருளியல் மற்றும் கணக்கீடு ஆசிரியர்:

R. Tharshan (B.B.A Spl in Fm)
(Master of Economics) T.P. 077 431 6814

Congratulations

Economics Zone
No.635, K.K.S. Road,
Jaffna.

மீண்டும் வெற்றிகள் தொடரும்...



EET No.749,KKS Road
(Infront of Jaffna Hindu College)
Jaffna
T.P. 0212215210
email: eecsrilanka@gmail.com
Web: eecsrilanka.com

புதிய வகுப்புகள் ஆரம்பம்

Batch - 2
இரண்டாம் மொழி சிங்கள மொழி பயிற்சி வகுப்பு
க. பொ. த. (சா/த)பரீட்சை எழுதியவர்கள் மற்றும்
பல்கலைக்கழக அனுமதியை எதிர்பார்த்திருக்கும்
மாணவர்களுக்காகவது.
செவ்வாய்-புதன் மாலை 4.30-6.30
ஆரம்பம் 09.01.2018 (செவ்வாய்) மாலை 4.30 மணி

Batch - 1
இரண்டாம் மொழி சிங்கள மொழி பயிற்சி வகுப்பு
சனி-ஞாயிறு மாலை 4.30-6.30
ஆரம்பம் : 06.01.2018
மாலை 4.30 மணி

கிரகித்தல், பேச்சு, எழுத்து, வாசிப்பு, அடங்கலான பயிற்சிகள். க.பொ.த. (சா/த) 2018 டிசம்பர் பரீட்சைக்கு
(இரண்டாம்மொழி சிங்களம்) விண்ணப்பிப்பவர்களுக்கான கிடைக்காத விவரங்களை
Diploma Course in Translation & Interpretation
Sinhala - Tamil One year Course
Commencing on 21.01.2018 9.00 A.M
Details no News Papers and our Web Site
No.749,KKS Road,
(Infront of Jaffna Hindu College) Jaffna.
T.P: 021 2215210 / email:eecsrilanka@gmail.com Web:eecsrilanka.com

கண்ணீர் அஞ்சலி

மலர்வு 11 . 02 . 1977 உதிர்வு 02 . 01 . 2018



மண்கும்பாணைப் பிறப்பிடமாகவும் யாழ்ப்பாணம் பிறவுண் வீதியை
வசிப்பிடமாகவும் கொண்ட
இந்திரசித்து விக்கினேஸ்வரன்
(உரிமையாளர் : லலிதா ஜீவல்லறி யாழ்ப்பாணம்)
அவர்களின் பிரிவால் துயருற்றிருக்கும் குடும்பத்தினருக்கு எமது ஆழ்ந்த
அனுதாபங்களைத் தெரிவித்துக் கொள்கின்றோம்.
ஓம் சாந்தி! ஓம் சாந்தி! ஓம் சாந்தி!

S.K.T. மஹாலட்சுமி ஜீவல்லறி
No.213 B, கஸ்தூரியார் வீதி,
யாழ்ப்பாணம்.
தொ.பே: 021 222 8466

(CS 12555)(10)

கண்ணீர் அஞ்சலி



இந்திரசித்து விக்கினேஸ்வரன்
(லலிதா ஜீவல்லறி, உரிமையாளர்)
அன்னாரின் பிரிவினால் துயர்அடைந்துள்ள
குடும்பத்தினருக்கு எமது ஆழ்ந்த அனுதாபங்களைத்
தெரிவிப்பதோடு அவரின் ஆத்மா சாந்தியடைய
இறைவனைப்பிரார்த்திக்கின்றோம்.
ஓம் சாந்தி! சாந்தி!! சாந்தி!!!
ரூபிகா ஜீவல்லறி உரிமையாளர்களும்,
164, கஸ்தூரியார் வீதி, ஊழியர்களும்,
யாழ்ப்பாணம். (C 31665,16,17)

கண்ணீர் அஞ்சலி

நாரந்தனை வடக்குபண்டாரபுலம்
தான்தோன்றி ஸ்ரீ மனோன்மணி
அம்பாள் ஆலய சைவமகாசபையின்
செயலாளரும், மூத்த உறுப்பினரும்
சமூகசேவையாளருமாகிய திரு ச.
இராமலிங்கம் அவர்களின் அன்புத்
துணைவியார்.



திருமதி யோகாம்பிகை இராமலிங்கம்
அவர்கள் சிவபதமடைந்த செய்தி
அறிந்து கவலையும் ஆழ்ந்த துயரமும்
அடைகின்றோம். அன்னாரின் பிரிவி
னால் துயருற்றிருக்கும் குடும்பத்தின
ருக்கும் உறவினர்களுக்கும் எமது ஆழ்ந்த
அனுதாபங்களைத் தெரிவிப்ப
துடன் அன்னாரின் ஆத்மா சாந்தியடைய
எல்லாம் வல்ல தான்தோன்றி
ஸ்ரீமனோன்மணி அம்பாளை பிரார்த்திக்கின்றோம்.
பிரிவினால்துயரமும்,
நாரந்தனை, ஓம் சாந்தி! சைவ மகாசபையினரும்,
ஊர்காவற்றுறை. (CS 12557,16,17) நாரந்தனை மக்களும்.

கண்ணீர் அஞ்சலி

இந்திரசித்து விக்கினேஸ்வரன்
(உரிமையாளர் : லலிதா ஜீவல்லறி
யாழ்ப்பாணம்)
அன்பான உன் முகமும்
அழகான உன் சிரிப்பும்
அனுசரிக்கும் உன் பேச்சும்
காணாமல் போனதுவோ
கதறுகிறோம் உமை நினைந்து
உங்களின்
ஆத்மா சாந்தியடைய
பிரார்த்திக்கின்றோம்
சிங்கப்பூர் ஜீவல்லறி
ஊழியர்கள்
சஜீவன், உதயன்



(CS 12563)(10)


**31 ஆம் நாள் துவைவஞ்சலியும் ருத்ர ரவிலலும்
வீட்டுக்கிருத்திய சிஷ்யும்**

கடந்த (05.12.2017) செவ்வாய்க்கிழமை
சிவபதமடைந்த எமது குடும்பத்தலைவி
**திருமதி இராமலிங்கம்
யோகாம்பிகை**
அவர்களின் மறைவுச் செய்தி அறிந்து நேரிலும், தொலை
பேசியிலும் கண்ணீர் அஞ்சலிப் பிரசாரம் வெளியிட்டோ
ருக்கும் மற்றும் பல வழிகளிலும் உதவிபுரிந்தோருக்கும்
இறுதிக்கிரியைகளில் கலந்து கொண்டோருக்கும் குடும்ப
சார்பாக நன்றிகளைத் தெரிவித்துக் கொள்வதோடு இன்று
(04.01.2018) வியாழக்கிழமை முற்பகல் 10.00 மணியள
வில் அன்னாரது இல்லத்தில் நடைபெறும் வீட்டுக்கிருத்திய
நிகழ்விலும் ஆத்மசாந்திப் பிரார்த்தனையிலும் அதனைத்
தொடர்ந்து இடம்பெறும் மதிய யோசனை நிகழ்விலும் கலந்து
கொள்ளுமாறு அன்புடன் அழைக்கின்றோம்.

தேர்ந்த 28.11.1939 ஸ்ரீ 05.12.2017 நாரந்தனை வடக்கு, ஊர்காவற்றுறை. குடும்பத்தினர். (CS 12560)(4) 077 605 4082

மரண அறிவித்தல்

பிறப்பு 02 . 11 . 1953 இறப்பு 02 . 01 . 2018



வேலுப்பிள்ளை தணிகாசலம் (குஞ்சு)
பெரியநாவலையைப் பிறப்பிடமாகவும் கனடா Toronto வை வசிப்பிடமாகவும் கொண்ட
வேலுப்பிள்ளை தணிகாசலம் (குஞ்சு) 02.01.2018 செவ்வாய்க்கிழமை கனடாவில்
காலமானார்.
அன்னார் காலஞ்சென்றவர்களான வேலுப்பிள்ளை முத்துப்பிள்ளை தம்பதியினர் அன்பு
மகனும் காலஞ்சென்ற நீக்கிலஸ்பிள்ளை மற்றும் லூசியா தம்பதியினர் அன்பு மருமகனும்
பத்மினி (பிலோமினா) வின் அன்புக் கணவரும் துர்க்கா, ருத்திராஜீவ், பிரதீப் ஆகியோரின்
அன்புத் தந்தையும் காலஞ்சென்றவர்களான சிவஞானசுந்தரம், கனகநாயகம், சிவநாதன்
மற்றும் மதியாபரணம் (குணம்), வள்ளிமுத்து, இராசவேல், அமிர்தலிங்கம் யோகராசா
(வசந்தன்), யோகமங்கலம் (ஸ்ரீலா), யோகலட்சுமி (தேவி), திருப்பதி (பவானி), வளர்மதி (மதி)
ஆகியோரின் அன்புச் சகோதரனும் ஆவார்.
அன்னாரின் இறுதிக்கிரியைகள் கனடாவில் நடைபெறும். இந்த அறிவித்தலை உற்றார்,
உறவினர் நண்பர்கள் அனைவரும் ஏற்றுக்கொள்ளவும்.
தகவல்: குடும்பத்தினர்.
பெரிய நாவலடி, கொடிகாமம். (ACH 291/15/17) 077 245 2409 (தேவி), +164 799 52662 (துர்க்கா - கனடா)

உதயன்

விளம்பர தொடர்புகளுக்கு
adv@uthayan.com,
021 493 1111



கண்ணீர்க்



மண்கும்பனைப் பிறப்பிடமாகவும், யாழ்ப்பாணம்

இந்திரசித்து விக்கினைஸ்வரன் 02.01.2018

அன்னாரின் பிரிவால் துயருற்றிருக்கும் குடும்ப

இந்திரசித்து வி

(லலிதா ஜீவல்லறி

**நெஞ்சில் நீங்கா இடம்பிடித்த
வர்த்தகப் பெருமகன் “விக்கி”**

உன் பிரிவு துயர் பெரிது

வேருக்கு நீராய் விளங்கிய மேகம்

விழுந்ததோ ஐயகோ ஊரெல்லாம் சோகம்

யாருக்கும் கெடுதல் எண்ணிதா ஜீவன்

எதுக்கு மடிந்தான் வேகுதே தேகம்

பேருக்கு வாழ்ந்து போனவர் போக

பேறென ஊருக்காய் வாழ்ந்திட்ட செம்மல்

பாருக்கே புண்ணியம் சேர்த்திட்ட கண்ணியன்


பார்த்திருக்கப் போகின்றான் அவன் செய்த பாவம் என்ன

புறப்பு

11

02

1977



மைதிலி நகைமாடம்

89V, Kasthuriyar Road, Jaffna.
Tel: 021 222 7902

**79Z யாழ் மைதிலி
ஜீவல்லர்ஸ்**

79Z, Sea Street Colombo - 11
Tel: 011 2396239



**சிங்கப்பூர்
ஜீவல்லறி**

இல.28, கஸ்தூரியார் வீதி,
யாழ்ப்பாணம்.
021 222 3327

**நியூ நகுலா
ஜீவல்லறி**

இல.45, கஸ்தூரியார் வீதி,
யாழ்ப்பாணம்.
021 222 4101

உதயா ஜீவல்லறி

79,81,Kasthuriyar Road,
Jaffna, Srilanka.
021 222 4434, 021 221 6877

நியூ உதயா ஜீவல்லறி
No.91, Power House Road,Jaffna.
Tel: 021 222 2031

**நியூ மைதிலி
ஜீவல்லறி**

38,40, கஸ்தூரியார் வீதி,
யாழ்ப்பாணம்.
021 222 3479

**சண் ரான்ஸ்போட்
லொறி மற்றும் வட்டா
(TATA)**

இல.153, ஆபத்திரி வீதி,
யாழ்ப்பாணம்.
077 959 5142

**சிறி நதியா
நகை மாளிகை**

இல.56, கஸ்தூரியார் வீதி,
யாழ்ப்பாணம்.
021 222 6744
இல.01, ஸ்ரான்லி வீதி,யாழ்ப்பாணம்.

**சிறி மதனா
நகை மாளிகை**

155M, கஸ்தூரியார் வீதி,
யாழ்ப்பாணம்.
021 222 7772

**சாரங்கா
ஜீவல்லறி**

157/1
Saaranga Money Exchange(Pvt)Ltd.
No.157/1,Kasthuriyar Road,
Jaffna.
Tel:021 222 6972 Fax:021 222 8869

**லிங்கன்
கிறீம் ஹவுஸ்**

119, கஸ்தூரியார் வீதி,
யாழ்ப்பாணம்:

**Modern Interior
& Exterior**

KAMIL
Tel: 077 545 5000

**மகாநதி
ஜீவல்லறி**

இல.72A,
கஸ்தூரியார் வீதி,
யாழ்ப்பாணம்.

**ஹரன்
நேடர்ஸ்**

இல.71A,ஸ்ரான்லி வீதி,
யாழ்ப்பாணம்.
021 222 9392

மண்கும்பான் வெள்ளைப்புற்றடி ஸ்ரீ வீரகத்தி விநாயகர் தேவஸ்தான

காணிக்கை



காணம் பிறவுண்ணோட ஐ வசிப்பிடமாகவும் கொண்ட
01.2018 செவ்வாய்க்கிழமை காலமானார்.

தடும்பத்தினருக்கு எமது ஆழ்ந்த அனுதாபங்கள்

விக்கினேஸ்வரன்

(வல்லறி உரிமையாளர்)



ஆர்ப்பு

02

01

2018



நின்றதோ இதயம் இயங்க மறுத்து
நிகழ்ந்ததோ சாவு உன்னையும் வெறுத்து
நன்றதே செய்த நாயகா விக்கி நீ
நாற்பதே ஆகமுன் நீர்த்ததும் நீதியோ ?
முன்னவன் இந்திர சித்துவின் கீர்த்தியை
மன்றினில் ஏற்றிய மன்னவா, உன்னையும்
தின்று தீயதும் தீய்க்கவோ, திண்ணிய
திருவுளம் போச்சதோ, ஆருயிர் விக்கியே

வெள்ளைப்புற்றடி அப்பனை வேண்டுவாய்
வேண்டிய படியே பீதியைத் தாண்டுவாய்
நெல்லும் மணியும் பொன்னென நோக்குவாய்
நெஞ்சினில் ஆசையாய் ஊரையே தேக்குவாய்
மெல்லச் சிரிப்பும் செல்லப் பேச்சும்
உள்ளம் இடுக்க உந்தனைக் காணோம்
எல்லோர் நெஞ்சும் விம்மிப் பதைக்க
ஏன் விதி பிழைத்தது உனை நாம் இழக்க
ஆதலா அந்தியடைவ ப்றந்தித்திக்குள்ளே.

கவி ஆக்கம்


வித்தகர் கவிஞர் வேலணையூர் சுரேஸ்

<p>லி றி வீதி.</p>	<p>நதியா நகைமாடம் No.02,149,Kasthuriyar Road, Jaffna. 021 221 7189 021 567 0313</p>	<p>நியூ லலிதா ஜ்வல்லறி No.133,Kasthuriyar Road,Jaffna. 021 222 4648 No.69,A9 Road,Kilinochchi. 021 228 3338</p>	<p>வெஸ்ரன் ஜ்வல்லர்ஸ் 81,Kasthuriyar Road, Jaffna, Tel: 021 222 6916</p>	<p>சிறி கஜமுகன் ஜ்வலர்ஸ் இல.B111, மின்சார நிலைய வீதி, யாழ்ப்பாணம். 021 222 4134</p>
<p>T லறி (vt)/Ltd. ad, 2 8869</p>	<p>புதிய நதியா நகைமாடம் இல.73, 103, கஸ்தூரியார் வீதி, யாழ்ப்பாணம். 021 222 8397 222 3261</p>	<p>புதிய நவீனா நகையகம் 191.கஸ்தூரியார் வீதி, யாழ்ப்பாணம். 021 222 7114/ 077 711 5625 அகிலா நகைமாடம் காக்கா கடைச்சந்தி யாழ் வீதி, கிளிநொச்சி. 021 228 3559/ 076 349 0023</p>	<p>கந்தவேலன் றேடர்ஸ் 110, ஸ்ரான்லி றோட், யாழ்ப்பாணம். 021 222 2822</p>	<p>சுபலக்ஷ்மி ஜ்வல்லறி 93,Kasthuriyar Road, Jaffna. 021 221 7529</p>
<p>தி.</p>	<p>நிஷானந்தா ஜ்வல்லறி இல.51, கஸ்தூரியார் வீதி, யாழ்ப்பாணம். 021 222 7985</p>	<p>மதுரா நகைமாடம் இல.59, கஸ்தூரியார் வீதி, யாழ்ப்பாணம். 021 222 2804</p>	<p>அக்ஷா நகை மாடம் No.34,Kasthuriyar Road, Jaffna. 021 222 4324/077 717 2726</p>	<p>மயூரன்ஸ் நகை மாளிகை 95, கஸ்தூரியார் வீதி, யாழ்ப்பாணம். 021 222 3015/077 651 0251</p>

நான பரிபாலனைசபை நிர்வாக அங்கத்தவர்களின் கண்ணீர்க் காணிக்கை.



குழந்தைகளின் எலும்புகளுக்கு வலுச்சேர்க்கும் மசாஜ்




பச்சிளம் குழந்தைகளுக்கு தினமும் மசாஜ் செய்வது அவசியமானது. அது குழந்தைகளின் சருமத்துக்கும், எலும்புகளுக்கும் வலுச்சேர்க்கும். உடல் நிறை கூடவும், உடல் வளர்ச்சிக்கும் வழிவகுக்கும்.

- ♦ மசாஜ் செய்வதற்குரிய எண்ணெய்யை பயன்படுத்தி மெதுவாக மசாஜ் செய்யத் தொடங்க வேண்டும். கைவிரல்களின் அழுத்தம் மென்மையாக இருக்க வேண்டும். ஏனெனில் குழந்தைகளின் எலும்பு பகுதிகளும், இணைப்பு பகுதிகளும் வலிமையாக இருக்காது.
- ♦ மூக்கு, காது மடல்களை மென்மையாக வருடிவிட வேண்டும்.
- ♦ இரு கைகளையும் மார்பு பகுதியில் வணங்குவது போல் குவித்து வைத்து மெதுவாக நீவி விட வேண்டும்.
- ♦ வயிற்று பகுதியில் மசாஜ் செய்யும்போது அடிவயிற்றில் கையை வைத்து கடிக்கார முள்சூழல் போல் மெதுவாக அழுத்திவிட வேண்டும்.
- ♦ குழந்தையின் முட்டியையும், பாதுகாணையும் பிடித்தபடி வயிற்றை நோக்கி மெதுவாக அழுத்த வேண்டும்.
- ♦ தொடைப் பகுதியில் இருந்து உள்ளங்கால் வரை நீவி விட வேண்டும்.
- ♦ தோள்பட்டையில் இருந்து உள்ளங்கை வரைக்கும்

- மென்மையாக அழுத்தம் கொடுக்க வேண்டும்.
 - ♦ குழந்தையின் மணிக்கட்டை அனைத்து திசைகளிலும் மெதுவாக திருப்பி மசாஜ் செய்து விட வேண்டும்.
 - ♦ குழந்தையின் உள்ளங்கால்களில் பெருவிரலைக் கொண்டு மெதுவாக நீவி வேண்டும்.
 - ♦ குழந்தையின் கால்களின் பத்து விரல்களையும் உங்கள் பெருவிரல் மற்றும் ஆள்காட்டி விரல்களை கொண்டு மெதுவாக வருடிவிடுங்கள்.
 - ♦ இறுதியில் குப்புறப் படுக்கவைத்து விரல் நுனிகளால் குழந்தையின் முதுகெலும்புகளை மேலிருந்து கீழாக மெதுவாக நீவி விட வேண்டும்.
- இவ்வாறு தொடர்ந்து குழந்தைகளுக்கு மசாஜ் செய்து வந்தால் குருதிச் சுற்றோட்டம் மேம்படும். சரிபாடு சீராக இருக்கும். மலச்சிக்கல் பிரச்சினையும் ஏற்படாது.

உணர்ச்சிகள் உருவாக்கும் நோய்கள்

அதிக மன உளைச்சல், மன அழுத்தம் உள்ளவர்கள் தங்கள் உணர்ச்சிகளை அடக்கிக் கொள்வதால், அவர்களது வயிற்றில் அதிக அளவு அமிலம் சுரக்கிறது. அமிலத்தின் புளிப்புத்தன்மையும் வீரியமும் குடலில் புண்களை உண்டாக்குகின்றன. குடல்புண்ணால் வயிற்றில் எரிச்சல், பசி உணர்வை தாங்க இயலாமையே போன்ற பக்கவிளைவுகள் ஏற்படுகின்றன. புளிப்புச்சுவை மலச்சிக்கலை அதிகரிக்கும். தன்னைப் பற்றிய பிறர்கருத்திற்கு அதிக முக்கியத்துவம் தருபவர்கள், அந்நாளில் குற்ற உணர்ச்சி அடைபவர்கள் பெரும்பாலும் மலச்சிக்கலால் அவதிப்படுகிறார்கள். சிலருக்கு புதிய இடச்சூழலும், மலச்சிக்கலைத் தோற்றுவிக்கும். இதற்குக் காரணம் வெடிக உணர்ச்சியும், பயமுழை ஆகும்.



அதிக கோபம், அதிக பயத்தால் இருதயம் அதிவேகமாகத் துடிக்கத் தொடங்குவதை அறிகிறோம். பதற்றம், கோபம், பயம் போன்ற உணர்ச்சிகள் அனைத்தும் முதலில் இருதயத்தையே பாதிக்கின்றன. சிறிய விடயங்களுக்காக கவலைப்படுபவர்கள், விரைவிலேயே குற்ற உணர்ச்சி அடைபவர்கள் போன்றோருக்கு இதயத்தில் பாதிப்பு உண்டாகிறது. இதனால் நரம்புத்தளர்ச்சி, குருதி அழுத்தம் போன்ற நோய்கள் உண்டாகலாம்.

மன உணர்ச்சிகளால் உடல் அதிக பருமனாகும் வாய்ப்பு உள்ளது. சிலர் எதை உண்டாலும் உடலில் சதைப்பிடிப்பு இல்லாமல், உடல் மெலிவாகத் தோன்றும். பதற்ற உணர்வு காரணமாக சிலருக்கு மலச்சிக்கல் தோன்றுவதுபோல, சிலருக்கு வயிற்றுப் போக்கும் ஏற்படலாம். இவர்கள் எதைச் சாப்பிட்டாலும் உடலில் ஓட்டாது. ஹிஸ்டிரியா எனப்படும் மனத்தளர்ச்சியினால் பாதிக்கப்பட்டவர்கள் உடல் மெலிந்து போவது இதற்கு உதாரணம் ஆகும். உடல் மெலிவுக்கு பய உணர்ச்சியும் ஒரு காரணம்.

சோம்பல் குணம் கொண்டவர்கள் அதிக உணவை உண்டு, உடல் உழைப்பைக் குறைக்கும்போது உடல் பருமன் அதிகரிக்கும் உணவு சரிபாடவைத்து குறையும் போதுவயிற்றில், பசி தோன்றாது. அதனால் வயிறு வீக்கம், உப்புசம் போன்ற விளைவுகள் தோன்றும். அதிக கவலை இருதயத்தைப் பாதிப்பது போலவே, நம் சுவாசத்தையும் பாதிக்கிறது.

அதனால் நுரையீரல் பாதிக்கப்பட்டு மூச்சுத்திணறல், ஆஸ்துமா போன்ற சுவாச நோய்கள் ஏற்பட வாய்ப்புண்டு. கூடவே நரம்புத்தளர்ச்சியும் தோன்றலாம். தட்பவெப்பத்தைத் தாங்குவதற்கு உடல் பலம் இருந்தாலும், மனப்பலம் இல்லாதவர்கள் உஷ்ணத்தையும், குளிரையும் தாங்க முடியாமல் அவதியுக்கின்றனர்.

மன அழுத்தம், படபடப்பு போன்றவற்றால் இன்சலின் சுரப்பிகளின் செயற்பாடு குறையவோ, அதிகரிக்கவோ செய்யலாம். அதனால் உடலின் சர்க்கரை அளவு அதிகரிக்கிறது. மனதில் தோன்றும் உணர்ச்சிகளை அடக்குவதால் முதுகுப்பிடிப்பு, இடுப்புப்பிடிப்பு போன்றவை ஏற்படலாம். இவர்கள் பிறரோடு தங்கள் கருத்துக்களைப் பரிமாறிக் கொள்ளவும், மனம் விட்டு பேசவும் கற்றுக் கொள்ள வேண்டும்.



இது புதுசு

பெண்களுக்கான புதிய கைக்கடிகார வகைகள் சில சந்தைக்கு அறிமுகமாகியுள்ளன. இவை ஆயிரத்து 500 ரூபா தொடக்கம் ஆயிரத்து 700 ரூபா வரை விற்பனை செய்யப்படுகின்றன.

மரக்கறிகள்	சாவகச்சேரி	சன்னாகம்	மருதனாட்டம்	நெல்விழை	திருநெல்வேலி
முள்ளங்கி	100	100	80	120	80
கத்தரி	180	200	150	200	180
மரவள்ளி	50	50	40	40	40
பயிற்றை	130	220	150	140	170
பாகல்	200	240	280	250	260
க.கிழங்கு	60	60	60	80	40
பெ.வெங்காயம்	140	140	150	140	140
சி.வெங்காயம்	320	400	320	380	160
பூசணி	50	60	60	60	60
தக்காளி	120	150	120	140	80
வாழைக்காய்	80	70	80	80	60
கீரை	50	50	50	20	30
பொன்னாங்காசி	50	50	50	-	30
ப.மிளகாய்	240	250	300	250	280
புடோல்	70	70	80	100	80
கோவா	120	180	90	120	100
வெண்டி	100	100	140	120	100
போஞ்சி	220	180	220	220	180
லீக்ஸ்	240	250	230	240	240
தேங்காய்	70	75	100	100	75
உ.கிழங்கு	70	60	75	80	70
தேசிக்காய்	60	40	60	40	60
வல்லாரை	30	20	70	20	20
கறிமிளகாய்	220	250	260	280	280
கரட	160	150	170	260	160
முருங்கைக்காய்	600	-	-	-	-

மரக்கறிகளின் நேற்றைய விலை


கடலுணவின் நேற்றைய விலை நிலவரம்



	ம.காவா	கிளிநொச்சி	பருத்திப்பூண்டு	சாவகச்சேரி
திரால்	600	11000	1000	1000
நண்டு	600	500	500	500
கணவாய்	800	900	800	1000
பாரை	600	500	500	1000
சுறா	500	700	800	-
சீலா	400	400	500	400
விளை	500	400	450	600
முரல்	300	350	400	400
கும்பிளா	300	300	400	-
கிளாக்கள்	800	-	500	-
ஓரா	300	300	400	300
திரளி	200	200	200	200
நகரை	200	200	350	-
சூடை	100	150	200	200
ஓட்டி	200	200	300	200
திருக்கை	250	200	400	300
மதனம்	200	250	300	-
கொய்	100	100	80	100
பாலை	150	200	400	400
வாளை	100	200	300	-



(ஓம் விராட விஸ்வப் பிரமணே நமக)

மரண அறிவித்தல்மலர்வு
17
09
1942உதிர்வு
03
01
2018**சரவணமுத்து பேரானந்தன் (J.P)**

(ஓய்வு பெற்ற உதவி அரசாங்க அதிகர், நெடுந்தீவு)

வண்ணார் பண்ணை நாச்சிமார் கோயிலடியைப் பிறப்பிடமாகவும் நல்லூரை வசிப்பிடமாகவும் கொண்ட சரவணமுத்து பேரானந்தன் நேற்று (03.01.2018) புதன்கிழமை காலமானார்.


அண்ணார் காலஞ்சென்றவர்களான சரவணமுத்து - பொன்னம்மா தம்பதிகளின் மகனும் காலஞ்சென்றவர்களான கனகரத்தினம் (வைரக்கனகர்) - மரகதம் தம்பதிகளின் அன்பு மருமகனும், காலஞ்சென்றவர்களான மயில்வாகனம், இராசலட்சுமி ஆகியோரின் சகோதரனும் சிறோஜினி(ஓய்வு பெற்ற விரிவுரையாளர், கோப்பாய் ஆசிரியர் கலாசாலை) யின் அன்புக் கணவரும், விஸ்வானந்த்(Trelle borg Lanka), உஷா ஆனந்தி(ஆசிரியை - யா/சொங்குந்த இந்துக் கல்லூரி) ஆகியோரின் தந்தையும் வித்திஆனந்தன் (யா/சென்றோக்ஸ் வித்தியாலயம், யா/கொழும்புத்துறை இந்து மகாவித்தியாலயம்), தனுஜா ஆகியோரின் மாமனாரும் ஆவார்.

அன்னாரின் இறுதிக்கிரியைகள் இன்று (04.01.2018) வியாழக்கிழமை பி.ப 2.00 மணிக்கு அவரது இல்லத்தில் நடைபெற்று புதவுடல் தகனக்கிரியைக்காக செம்மணி இந்து மயானத்துக்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

17, (53) நாயன்மார் வீதி,
நல்லூர்.தகவல்:
குடும்பத்தினர்.

0212225752

(CS 12500)(14.17)

வேலைவாய்ப்பு

யாழ் நகரில் இயங்கும் பிரபல தனியார் நிறுவனம் ஒன்றுக்கு பின்வரும் பணியாளர்கள் தேவை.

1) வரவேற்பாளர்கள்

(ஆண் / பெண் இருபாலாரும்.
தமிழ், சிங்களம், ஆங்கிலம் மொழி தேர்ச்சி விரும்பத்தக்கது.)

2) சந்தைப்படுத்தல் உத்தியோகத்தர்கள்

(முன் அனுபவம் விரும்பத்தக்கது.
பழக விரும்புவர்களும் விண்ணப்பிக்கலாம்.)

3) முகாமைத்துவ உதவியாளர்கள்

(ஆண் / பெண் இருபாலாரும். கணினி துறையில் அனுபவம்)

ஆர்வமுள்ளவர்கள் எதிர்வரும் 10.01.2018 புதன்கிழமை சுயவிவரக் கோவையுடன் நேரில் சமூகம் தரவும்.

உதயன் பணிமனை

361, கஸ்தூரியார் வீதி, யாழ்ப்பாணம்.

மரண அறிவித்தல்**திருமதி மாங்களேஸ்வரி இராஜரட்ணம்**

யாழ். துன்னாலைவடக்கு, ஊர் எல்லைத்தெருவைப் பிறப்பிடமாகவும் வசிப்பிடமாகவும் கொண்ட திருமதி மாங்களேஸ்வரி இராஜரட்ணம் 31.12.2017 ஞாயிற்றுக் கிழமை காலமானார்.

அண்ணார் காலஞ்சென்றவர்களான திருநாவுக்கரசு - தனபதி தம்பதியரின் சிரேஸ்ட புதல்வியும், காலஞ்சென்றவர்களான இரட்ணசபாபதி - தங்கம்மா தம்பதியரின் அன்பு மருமகளும், இராஜரட்ணம் அவர்களின் அன்பு மனைவியும், பாலபாஸ்கரன் (UK), சந்திரசோதி, பாலசிங்கம் (UK), பாலச்சந்திரன் (UK), பாலமோகன் (UK), பாலரூபன் (UK) ஆகியோரின் பாசமிகு தாயும், பிரியதர்சினி (UK), கண்ணன் (UK), ஜெயவாணி (UK), ரஞ்சினி (UK), ராதிகா (UK), மீரா (UK) ஆகியோரின் அன்பு மாமியும், பிரவின் (UK), யஸ்விகா (UK), துசாந்தன் (மாணவன், பொறியியல் பீடம், மொறட்டுவை பல்கலைக்கழகம்) சுபித்தா (UK), பொபித்தா (UK), ஜெனித்தா (UK), பானுஜா (UK), ரம்மியா (UK), தனுசன் (UK), யதுசன் (UK), திலக்ச்சன் (UK), ஜனோஜன் (UK), கஸ்தூரி (UK), கிசாந் (UK) ஆகியோரின் அன்புப் பேர்த்தியும், மகேஸ்வரி, மகேஸ்வரன் (UK), ஞானேஸ்வரி (ஓய்வுநிலை ஆசிரியை), புவனேஸ்வரி (UK), அருளேஸ்வரி (UK), இராஜேஸ்வரி (UK), பரமேஸ்வரி (UK), நாகேஸ்வரி (UK), காலஞ்சென்ற உதய குமார் மற்றும் இளவரதன் (UK), ஆகியோரின் அன்புச் சகோதரியும், காலஞ்சென்றவர்களான குணரட்ணம், வள்ளியம்மை மற்றும் இராசம்மா செல்லம்மா, காலஞ்சென்ற அரியதம்பி மற்றும் பரமேஸ்வரி (UK), சிவசுந்தரம் (கொலண்ட்), சடாச்சரலிங்கம் (UK), அருந்தவராசா (UK), சோதிலிங்கம் (UK), சிவ பவனாந்தம் (UK), சுகன்யா (UK) ஆகியோரின் பாசமிகு மைத்துனியும், செல்வநாயகத்தின் அன்புப் பெறாமகளும் ஆவார்.

அன்னாரின் இறுதிக்கிரியைகள் இன்று (04.01.2018) வியாழக்கிழமை முற்பகல் 10.00 மணியளவில் அவரது இல்லத்தில் நடைபெற்று புதவுடல் தகனக் கிரியைக்காக கியான் காடு இந்து மயானத்துக்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

ஊர் எல்லைத்தெரு,
துன்னாலைவடக்கு, கரவெட்டி

தகவல்:

குடும்பத்தினர்

(cs00325)(13.17)

021 205 6360 / 077 201 6740



உயிர்கள் எல்லாம் ஒன்றாகும்

அன்பால் பகையை வென்றிடலாம் இதை அறிந்தால் உலகில் நின்றிடலாம் என்பும் பிறர்க்குத் தந்திட்டால் - நல்ல இதயம் கொண்டு முந்திடலாம்

உயிர்கள் எல்லாம் நன்றாகும் - அதை உணர்ந்து நடந்தால் நன்றாகும். துயரம் வருவது ஆசையினால் - அதைத் துரத்திடவேண்டும் புத்தியிலாம்

புத்தர் காந்தி கூறியவை - இந்தப் புவியைக்காக்கும் நன்மொழிகள் நீத்தம் அவற்றை நினைத்திடுவோம் - நம் நெஞ்சில் அன்பை விதைத்திடுவோம்


தன்னை எண்ணும் சுயநலத்தை - உடன் தட்டி மண்ணில் உதிர்ந்திடுவோம் பொன்னைப் போல மனம் கொண்டு - நாம் புதிதாய் உலகை அமைத்திடுவோம்

நாட்டு நன்மை ஒன்றினையே - எந்த நாளும் மனதில் பதித்திடுவோம் காட்டு விலங்காய் வாழாமல் - மனக் கருணை கொண்டு வாழ்ந்திடுவோம்

நான் இந்த ஆண்டில் ஐந்தாம் வகுப்பில் காலடி எடுத்து வைத்துள்ளேன். ஆனாலும் முதன் முதலாக நான் பாடசாலைக்குச் சென்ற நாள் இன்றும் என் மனதில் பசுமையாக இருக்கிறது. அந்த நாள் மிகவும் மகிழ்ச்சிகரமான நாளாகும். அப்பொழுது எனக்கு ஐந்து வயது பூர்த்தியாகி இருந்தது. முன்னதாகவே முன்பள்ளி ஒன்றில் ஓராண்டு கற்க என்னை வீட்டுக்கு அண்மையிலுள்ள ஒரு அரசினர் ஆரம்பப்பாடசாலையில் சேர்ப்பதற்கு ஏன் பெற்றோர் விரும்பினர். நானும் அந்தப்பாடசாலையில் சேர ஆவலாக இருந்தேன். நத்தார் புதுவருட கொண்டாட்டங்களில் புத்தாடைகள் பட்டாசுகள் வர்ண சோடனைகள் என்று வாங்கிய பொருட்களோடு அப்பா எனக்கு பாடசாலைக்கு வேண்டிய பொருள்களையும் வாங்கி வைத்திருந்தார்.

ஆவலுடன் எதிர் பார்த்திருந்த அந்த நாளும் வந்தது. அன்று காலை அம்மா எனக்கு நீராட்டி உணவை ஆசையுடன் உட்டிவிட்டார். புதிய பாடசாலைச் சீருடையான நீலகாந்திசடை வெள்ளை மேற்சட்டை அணிவித்தார். கால்களில் காணுறை சம்பாத்துக்களைப் போட்டு விட்டார். தலையை அழகாக வாரிவிட்டார். சாமி படத்தின் முன்னால் என்னை நிற்கவைத்து என் நெற்றியில் ஆசையுடன் முத்தமிட்டு என்னை அன்புடன் பாடசாலைக்கு வழியனுப்பி வைத்தார். புத்தகப் பையைத் தோளில் மாட்டிக்கொண்டு தண்ணீர் போத்தலையும் கையில் எடுத்துக்கொண்டேன். இதுவரையில் முன்பள்ளிக்குச் செல்லுகையிலும் அம்மாவை விட்டு பிரிந்து சென்றிருக்கிறேன். ஆனாலும் அன்று அம்மாவைப் பிரிவது ஏதோ புதிதாகப் பிரிவது போல இருந்தது. மனதுக்குள் மிகவும் கவலையாக இருந்தது. அம்மா வாசல்வரை வந்து என்னை வழியனுப்பி வைத்தார்.

இப்போது அப்பாவின் கையைப்பிடித்தபடி பாடசாலையை நோக்கி துள்ளித்துள்ளி நடக்க ஆரம்பித்தேன். என்னோடு முன்பள்ளியில் படித்த பல நண்பர்கள் இந்தப்பாடசாலையில் தான் சேர்ந்திருக்கிறார்கள் என்பது எனக்கு முன்னமே தெரிந்திருந்தது. அதனால் அவர்களையும் அங்கு சந்திக்கப்போகிறேன் என்பதில் எனக்கு மிகவும் மகிழ்ச்சி. பாடசாலையை அடைந்துவிட்டோம். அங்கே முதலாம் வகுப்பில் சேரவென பல மாணவர்கள் தமது பெற்றோருடன் நின்றிருந்தார்கள். அப்பா அதிபர் அலுவலகத்துள் சென்று அவருடன் ஏதோ பேசிக்கொண்டிருந்தார். நான் வெளியே நின்றிருந்தேன். எனக்கு அப்போது சிறிய பயமாக இருந்த போதிலும் என்னுடன் முன்பள்ளியில் படித்த நண்பர்கள் அங்கே நின்றது எனது பயத்தைக் கொஞ்சம் குறைத்தது.



நான் பாடசாலை சென்ற முதல் நாள்

சிறிது வேளையில் அதிபர், ஆசிரியர்கள் பெற்றோர் உட்பட பலர் அங்கு வந்து சேர்ந்தனர். புதிதாக முதலாம் வகுப்பில் சேரும் மாணவர்களுக்கு வரவேற்பு

அளிக்கப்படவிருப்பதாக அதிபர் எங்கள் எல்லோருக்கும் கூறினார். இப்போது பாடசாலை ஒன்று கூடல் மண்டபத்தில் இரண்டாம் வகுப்பில் கற்கும் மாணவர்களால் எங்களுக்கும் பெற்றோருக்கும் வரவேற்பு அளிக்கப்பட்டது. எல்லா மாணவர்களும் எங்களைக் கைதட்டி வரவேற்றனர். சிற்றாண்டிகள் தத்தும் உபசரித்தனர். எங்களை இப்படி வரவேற்புச் செய்த விழாவை கால்கோள் விழா என்று அதிபர் அறிமுகம் செய்து எல்லோரையும் அன்புடன் வரவேற்றுப் பேசினார். இறுதியில் தொடர்ந்து வகுப்பாசிரியர்கள் எங்களை வகுப்பறைக்குள் கூட்டிச் சென்றனர். வகுப்பறையில் ஆசிரியர் பல பாடல்களை அபிநயத்துடன் பாடிக்காட்டினார். நாங்களும் மிக்க மகிழ்ச்சியுடன் பாடினோம். அந்த முதல் நாள் வரவேற்பு புதிய பாடசாலை என்று எமக்குள் இருந்த பயத்தை எல்லாம் போக்கி விட்டது. தொடர்ந்து தினமும் மிகமகிழ்வுடன் பாடசாலை செல்லத் தொடங்கினேன். எனக்கு பழைய நண்பர்களுடன் புதிய நண்பர்கள் பலரும் போகப்போக பழக்கமானார்கள். நான் இப்போது ஐந்தாம் வகுப்பில் படிக்க வந்துள்ளேன். ஆனால் ஐந்து ஆண்டுகளுக்கு முதலான அந்த நிகழ்வை இன்றும் நினைத்துப் பார்க்கிறேன். மனதில் மகிழ்ச்சி பொங்கிப் பெருகிறது என்று பாடசாலையின் இந்த முதல் நாள் அனுபவத்தை நான் என் வாழ்நாளில் என்றுமே மறக்க மாட்டேன்.



அநியாயக்காரர்களிடம் இரக்கமில்லை

திருடர்கள் சிலர் ஒரு பெரிய வீட்டின் மீது பல நாள் களாகக் கண் வைத்துக்கொண்டிருந்தனர். ஒருநாள் இரவு அந்த வீட்டுக்காரர்கள் வெளியூர் சென்றிருந்தார். திருடர்கள் சுவரில் ஓட்டை போட்டு அதன் வழியாக வீட்டினுள் நுழைந்தனர். ஆனால் அந்த வீட்டில் திருடுவதற்கு ஒன்றுமே காணப்படவில்லை. இறுதியில் கவிழ்க்கப்பட்டிருந்த ஒரு கூடைக்குள் ஒரு சேவல் தான் கிடைத்தது. "இன்றைய குழம்புக்கு இதுபோதுமே" என்ற நோக்குடன் அவர்கள் அதைத் திருடிக்கொண்டு வீட்டுக்கு வெளியே வந்தார்கள்.

கையில் ஒருவன் சேவலை வைத்திருக்க மற்றொருவன் சேவலின் கழுத்தை வெட்டுவதற்காக ஒரு கத்தியை எடுத்துக்கொண்டு வந்தான். அந்தக் கத்தியைக் கண்ட சேவல் பயந்து நடுக்கிக் கொண்டே அவர்கள் முகத்தைப் பார்த்தது. "ஐயா உங்களிடம் மிகவும் வேண்டிக்கொள்கிறேன். என்னை உயிருடன் விட்டு விடுங்கள். நான் மனித சமுதாயத்துக்காக அன்றாடம் உழைக்கிறவன் காலை நேரத்தில் அனைவரும் எழுந்து குறித்த நேரத்தில் வேலைக்குப் போக எழுப்புகின்றவன் நான். என்னை விட்டு விடுங்கள்" என்று தன் உயிருக்காக அவர்களிடம் மன்றாடியது. கத்தியைக் கையில் வைத்திருந்த திருடன் "அந்த ஒரு காரணத்துக்காகவே உன்னை இப்போது கொல்லப்போகிறேன். நீ அவர்களை எழுப்ப ஆரம்பிக்கிற அதே நேரத்தில் எங்கள் தொழிலுக்கு முடிவை உண்டாக்கி விடுகிறாயே! அது எங்களுக்குக் கெடுதலாக இருக்கிறது" என்று சொல்லி சேவலின் கழுத்தில் கத்தியை வைத்தான். சேவலின் கழுத்து துண்டிக்கப்பட்டு கீழே விழுந்தது.

அநியாயக்காரர்களிடம் இரக்கத்தை எதிர்பாக்க முடியாது.


நயாகரா அருவி

உலகைச்சுற்றி வரும் சுற்றுலாப்பயணிகள் நயாகரா அருவியைக் காணத் தவறமாட்டார்கள். இது ஒரு அதிசயமிக்க அருவி. இந்த அருவியின் நீளம் 18 கிலோ மீற்றர். இது பெரும் நாடுகளான கனடாவையும் அமெரிக்காவையும் பிரித்துக்கொண்டு ஓடுகிறது. கனடாவில் ஆண்டோரியோவும் அமெரிக்காவின் நியூயோர்க் நகரமும் உள்ள பிரதேசத்தில் கோட்தீவில் (Goat Island) இரு பிரிவுகளாகப் பிரிந்து அருவிகளாய் வீழ்கிறது. கனடாப் பக்கமாக விழும் அருவி ஹாட்ஸ்ஷ் அருவி என வழங்கப்பட அமெரிக்காப் பக்கமாக விழும் அருவி நயாகரா அருவி என வழங்கப்படுகிறது. நயாகரா அருவி 500 மீற்றர் உயரத்திலிருந்து விழுகிறது. இதன் அகலம் 300 மீற்றர்களாகும். ஏனைய அருவிகளுக்கில்லாத ஒரு சிறப்பு அம்சம் இந்த அருவிக்கு உண்டு. அருவிக்கு மேலிருந்தும் ஆற்றிலிருந்து கொண்டும் அருவியை இரசிக்கலாம். அதாவது அருவிக்கு மேலிருந்து மலைச்சரிவின் குகைப்பக்கமாக

நின்று கொண்டு கீழ்நோக்கிப் பார்த்து அருவியை இரசிக்கலாம். நயாகராவில் செல்வதற்கு சிறுகப்பல் ஒன்று விடப்படுகிறது. 'தீமெய்டு ஆப்தி மிஸ்டஸ்' என்னும் அந்தக் கப்பலில் பயணிகளை அருவிப் பக்கமாகக் கொண்டு செல்கின்றனர். 50 மீற்றர் உயரத்திலிருந்து வீழ்கின்ற அருவியின் எழிலை அருகிலிருந்து காணலாம். அப்போது ஏற்படுகின்ற இன்பத்தை நேரில் சென்று அனுபவித்தவர்தாம் உணர முடியும். ஜீலி பிளாண்டின் என்னும் எட்டண்டமனிதர் தடித்த கயிறின் மேல் நடந்து இந்த அருவியைக் கடந்து சென்றார். அவரைப்போல பலர் இந்த அருவியைக் கடக்க முயன்றும் அவர்களில் ஒருவர் கூட உயிர்தப்பவில்லை. இன்று உலக அதிசயங்களில் ஒன்றாக கருதப்படும். இந்த நயாகரா அருவி பல்லாயிரம் ஆண்டுகளுக்குப் பின்னர் முழு அமைதி பெற்று சாதாரண நதியாக ஓடுமாம் என்று அறிவுலக மேதைகள் விஞ்ஞான ரீதியில் கணக்கிட்டுக் கூறுகின்றனர்.



வார்ணம் தீட்டுவோம்



வீதி விபத்துக்களை தடுக்க வழி என்ன?

மலர்வதற்கு முன்னரே கருக்கிவிட்டார்கள் ஒரு மொட்டை. சாலை விபத்தில் 6 வயது மாணவியும் கொல்லப்பட்டுவிட்டார். வண்ண வண்ணக் கனவுகளோடு பாடசாலைக்குச் சென்று தனது கல்வியை ஆரம்பித்த அன்றைய மாலையே அவரது உயிர் பறிக்கப்பட்டிருக்கும் கொடூரம் நடந்துள்ளது. கண்முடித்தனமான போக்கும், விதிமுறைகளை மதிக்க மறுக்கும் சிந்தனைகளுமே இந்த உயிர் எடுப்புக்குக் காரணம் என்பதை எவராலும் மறுக்க முடியாது.

யாழ்ப்பாணம் நீர்வேலியில் நேற்றுமுன்தினம் மாலை நடந்த விபத்தில் கொல்லப்பட்ட ராஜ்குமார் தனுஸ்கா என்ற 6 வயதுச் சிறுமியின் உயிரிழப்பு, வடக்கில் நாளாந்தம் நடக்கும் விபத்துக்களால் நடக்கும் பல உயிரிழப்புகளில் ஒன்றே. இந்த விபத்தில் சிறுமியுடன் அவர்பயணித்த முச்சக்கரவண்டியின் சாரதியான சிங்காரவேல் பால்கரன் என்கிற 55 வயது மனிதரும் இறந்துபோனார்.

அண்மைக்காலமாகவே வடக்கில் விபத்துக்கள் தொடர்ச்சியாக அதிகளவில் நடக்கின்றன. இது தொடர்பில் சமூக ஆர்வலர்கள் எவ்வளவுதான் குரல் கொடுத்தாலும், வீதி விபத்துக்கள் தொடர்பில் பொலிஸாரும் ஏனையவர்களும் எவ்வளவுதான் விழிப்புணர்வுகளை வழங்கினாலும் விபத்துக்களின் எண்ணிக்கை குறைவதாக இல்லை.

வடக்கில் நடக்கும் விபத்துக்களில் பெரும்பாலானவை இயற்கை இடர்களாலோ, மோசமான காலநிலையாலோ ஏற்படுபவை அல்ல. வீதி விதிகளை ஒழுங்காகக் கடைப்பிடிக்காத காரணத்தாலேயே அதிகளவான விபத்துக்கள் நிகழ்கின்றன. வீதி விபத்துக்களில் உயிரிழப்போரின எண்ணிக்கை வருடாந்தம் அதிகரித்துவேறு வருகின்றது.

இலங்கையில் 2016 ஆம் ஆண்டில் மட்டும் வீதி விபத்துக்களில் 3003 பேர் உயிரிழந்துள்ளனர் என்று பயணத்துறை மற்றும் பொதுமக்கள் போக்குவரத்து அமைச்சின் புள்ளிவிவரங்கள் தெரிவிக்கின்றன. இது அதற்கு முன்னைய ஆண்டைவிட 300 எண்ணிக்கையால் அதிகரித்துள்ளது.

இந்தப்புள்ளிவிவரத்து அடிப்படையில் நாளொன்றுக்கு 8.2 பேர் இலங்கையில் வடக்கில் உயிரிழக்கின்றனர். 2015 ஆம் ஆண்டில் இது 7.5 ஆகவும் 2014 ஆம் ஆண்டில் 6.6 ஆகவும் இருந்துள்ளது. உயிர்கொல்லி நோய்கள் எனப் பயமுறுத்தப்படும் எய்ட்ஸ் அல்லது புற்றுநோயால் உயிரிழப்பவர்களைவிட, பலமடங்கினர் விபத்துக்களிலேயே உயிரிழக்கின்றார்கள். ஆனாலும் எய்ட்ஸ் அளவுக்கு விபத்துக்களின் மீதும் மனிதர்களுக்கு அச்சம் ஏற்படாதது ஆச்சரியம்தான்.

முன்னரைவிட வீதிகளின் தரம் உயர்ந்திருக்கின்றபோதிலும், விபத்துக்களின் எண்ணிக்கை குறையாமல் அதிகரித்துக்கொண்டே செல்கின்றது. விபத்துக்களுக்கான காரணங்களைப் பட்டியலிட்டுள்ள பொலிஸார், சாரதிகளின் பொறுப்பற்ற தன்மை, சாரதிகளின் கவனமின்மை, ஒழுங்கீனமான சாரத்தியம், போக்குவரத்து விதிகள் தொடர்பான அறிவின்மை என்கிற நான்கு காரணங்களையே முதல் நான்கு இடங்களிலும் வைத்திருக்கிறார்கள்.

போக்குவரத்து விதிகளை மீறவோருக்கு எதிரான தண்டங்கள் அதிகரிக்கப்பட்டபோதும், பொலிஸாரின் கெடுபிடிகள் அதிகரிக்கப்பட்டபோதும், வருடாந்தம் விபத்துக்களின் எண்ணிக்கையும் அதனால் உயிரிழப்பவர்களின் எண்ணிக்கையும் அதிகரித்துக்கொண்டே இருக்கின்றன. சட்டத்தாலும் தண்டத்தாலும் மட்டுமே விபத்துக்களைத் தடுத்திவிட முடியாது என்பதையே இது காட்டுகின்றது.

இந்த நிலையை மாற்றுவதற்கு முன்பள்ளிகளில் இருந்தே போக்குவரத்து மற்றும் வீதி விதிகளைக் கற்பிப்பதற்கு நடவடிக்கை எடுக்கப்படவேண்டும். இதுபோன்ற வாழ்க்கைக் கல்வி பாடசாலைகளில் கட்டாயமாக்கப்பட்டு மாணவர்களின் மனங்களில் அவை ஆழப்பதிய வைக்கப்படவேண்டும். பாடசாலைக்கல்வி மற்றும் பாடத்திட்டங்கள்பற்றிய சிந்தனையில் இதுவும் சேர்க்கப்படுவதே நீண்டகால அடிப்படையிலாவது இந்தப் பிரச்சினைக்குத் தீர்வை எட்டும் வழி.

வாரவாரம் வடக்கு முதலமைச்சர் சி.வி. விக்கேனஸ்வரன் தாமே தயாரித்து உட்காங்களுக்கு அனுப்பி வைக்கும் அறிக்கை வரிசையில் இந்த வாரம் அவர் அனுப்பி வைத்திருக்கும் கேள்வி பதில் அறிக்கை கீழே பிரசுரமாகிறது.

கேள்வி : ஐயா! உங்கள் சென்ற வாரக் கேள்விக்கான பதில் இலங்கைத் தமிழரசுக் கட்சியின் செயலாளரைப் பதில் தர வைத்துள்ளது. அதற்கான உங்கள் பதிலை எதிர்பார்க்கின்றோம்.

பதில் : ஏட்டிக்குப் போட்டியாக பதில்கள் வழங்கி பத்திரிகைகளுக்கு நல்ல தீனியைப் போட்டுக் கொண்டு இருக்கலாம். ஆனால் சமூகத்தில் பல சிக்கல்களை இது ஏற்படுத்தும். அதனால் நான் பொதுவாகத் தக்க, முக்கிய காரணங்கள் இருந்தாலே அன்றி, இவ்வாறான வாதப் பிரதிவாதங்களில் ஈடுபடுவதில்லை. எனினும் நீங்கள் கேட்பதால் பதில் தருகின்றேன். முதலில் எனது மாணவர் துரைராச சிங்கம், கிறிஸ்மஸ் தினத்தில் நான் ஒரு அரசியல் அறிக்கை விடுத்ததாகக் கூறியுள்ளார். அவர் வாராவாரம் மக்களின் கேள்விகளுக்கு நான் பத்திரிகைகளில் பதில் அளித்து வருவதை அறியாதுள்ளார் போல்தொகிறது. அரசியல் அறிக்கை விட வேண்டிய அவசியம் எனக்கிருக்கவில்லை. மக்களின் கேள்விகள் என்னை உசுப்பும்போது, அவற்றிற்கே பதில் அளித்து வருகின்றேன். எந்த ஒரு கேள்வியும் எவரோ ஒருவர் எழுப்பிய ஐயப்பாட்டின் விளைவே. அந்த ஐயத்தைத் தீர்க்க முயன்று வருகின்றேன். இது கூட நண்பர் துரைராச சிங்கத்திற்குப் பதில் அளிக்கும் முகமாக நான் கூறும் கூற்று அல்ல. உங்கள் கேள்வி அவ்வாறானதாக இருப்பதால் பதில் தருகின்றேன். நண்பரின் கூற்றை நான் இன்றைய 30.12.2017 உதயன் பத்திரிகையைப் பார்த்தே பதில் இறுக்கின்றேன். அதில் கூறியிருப்பவற்றைக் கவனத்திற்கு எடுத்து பதில் தருகின்றேன்.

தமிழ் அரசுக் கட்சியை கண்டித்திருப்பதாக முக்கிய குற்றச்சாட்டு


முதலாவதாக நான் தமிழ் அரசுக் கட்சியைப் பிரத்தியேகமாகக் கண்டித்திருந்ததாகக் கூறி தமிழ்த்தேசியக் கூட்டமைப்பில் மற்றைய கட்சிகளும் அங்கம் வகிப்பதைச் சுட்டிக் காட்டியுள்ளார். அப்படி அல்ல. தமிழ் அரசுக் கட்சியினர் என்னை விமர்சனம் செய்வதாகவே சென்ற வாரக் கேள்வி அமைந்திருந்தது. அதனாற்றான் அதற்குப் பதில் தர வேண்டியிருந்தது. அவ்வாறான கேள்வி என்மீது தொடுக்கப்படா திருந்தால் நான் மெளனமாக இருந்திருப்பேன். என்னை விமர்சிப்பவர்கள் தமிழ் அரசுக்கட்சியினரே என்றிருக்கும் போது, அந்த விமர்சனங்களுக்குப் பதில் இறுக்காமல் வேறுயாருக்கு நான் பதில் அளிக்கவேண்டும் என்று நண்பர் எதிர்பார்க்கின்றார்? மேலும் தேர்தல் வரும் போது தமிழ்த்தேசியக் கூட்டமைப்புக்கு எதிராக அறிக்கை வெளியிடுவது வழமை என்றும் கூறியுள்ளார். இதுவும் தவறு. என்னைப் பற்றிய பல விமர்சனங்கள் தவணைக்குத் தவணை எழுவதாற்றான் நான் பதில் கூற வேண்டிய அவசியம் ஏற்படுகின்றது. அவ்வாறான விமர்சனங்கள் தேர்தல் கள் வரும் போது எழுவதை வைத்து நான் வேண்டுமென்றே தேர்தல் காலங்களில் எதிர் அறிக்கைகளை விடுத்து வருகின்றேன் என்று

கூறுவது சட்டத்தரணியான நண்பருக்கு அழகல்ல. ஏதோ காத்திருந்து நான் அறிக்கை விடுவதாக என்னைச் சித்திரித்துள்ளார். அவ்வாறு அறிக்கைகள் விட வேண்டிய அவசியம் எனக்கில்லை என்பதை மீண்டும் வலியுறுத்துகின்றேன் கேளுங்கள் தரப்படும் தட்டுங்கள் திறக்கப்படும். மக்கள் கேளாது, தட்டாது இருந்தால் நான் மௌனியாகிவிடுவேன். அவர் கூறும் விடயங்களைப் பார்ப்போம்.

தமிழ் அரசுக் கட்சியின் செயலாளரது குற்றச்சாட்டுக்களுக்கான விரிவான பதில் விளக்கம்

1. வவுனியாவில் என்பெயரை முன்மொழிந்த துதானே என்கின்றார். எனது மாணவர் என்ற முறையில் அவ்வாறு செய்திருக்கலாம். அதற்கு நான் நன்றி கூற முடியாது. ஆறுமாதங்கள் அரசியலுக்கு வர முடியாது என்று தொடர்ந்து கூறியும், விட்டபாடில்லாதலாற்றான் தான் எல்லோரும் ஒன்றிணைந்து அழைத்தால் அவர்கள் கோரிக்கையைப் பரிசீலனை செய்வேன் என்று கூறி அவ்வாறு அவர்கள் கோரியதாற்றான் நான் அரசியலுக்கு வரவேண்டியிருந்தது.
2. பேராசிரியர் சிற்றம்பலம் உண்மையில் வழிப்போக்கர்களைக் கட்சிக்குள் கொண்டு வராதீர்கள் என்று கூறினாரோ தெரியாது. அவ்வாறு கூறியிருந்தால் அதில் தவறென்ன? கட்சியின் ஆரம்பகால உறுப்பினர் அவர். படித்தவர். பண்புள்ளவர். அவரைப் புறந்தள்ளி வழிப்போக்கர்கள் குளிக்காயும் கட்சியாகத் தமிழரசுக் கட்சியை மாற்றியமை அவருக்கு ஆத்திரத்தை உடையிருக்கக்கூடும். நான்கட்சிகளின் அரவணக்கத்தில் வாழ்ந்தவன் அல்ல. என்னைக் கட்சிகளுக்குள் கட்டுப்பட வைப்பதும் சற்றுக் கடினமாக இருக்கும். காரணம் கட்சி அரசியலேமது நாட்டைச் சீரழித்துள்ளது என்ற கருத்தைக் கொண்டவன் நான். தம்பி மாவை கூட அண்மையில் கட்சி பேதம் பார்க்காமல் வாக்களியுங்கள் என்று கூறியதாகப் பத்திரிகைச் செய்தியொன்றை வாசித்தேன். கட்சிகளின் போக்கு கவலை தருவதாக அமைந்துள்ளது.
3. என்னைவிட அனந்தி கூடிய வாக்குகள் பெற்றுவிடுவார் என்ற கவலை அவர்களுக்கு இருந்ததாக நண்பர் கூறுகின்றார். அனந்தி கூடிய வாக்குகள் அவ்வாறு பெற்றிருந்தால் தமிழ் மக்கள் பெண்களை எந்தளவு மதிக்கின்றார்கள் என்பது தெரியவந்திருக்கும். அதில் எனக்கு மதிப்புக் குறைவு எதுவுமே இருக்கவில்லை. ஒரு வேளை ஒரு பெண்ணுக்கு முதல்வர்பதவிகொடுக்கக்கூடாது என்ற பதில் நண்பரும் மற்றவர்களும் காரியத்தில் இறங்கினார்கள் போதென்று மிக முக்கியமான அமைச்சுப் பதவிகளுக்குப் பொறுப்பாக இருந்து அனந்தி தனது கடமைகளைப் பொறுப்புடன் செய்து வருகின்றார்.
4. அடுத்து, உயர் மட்டப் பதவியில் இருந்து வந்ததால் மக்களுடன் மக்களாக நான் மாறமுடியாது போய்விடும் என்று யாரோ கூறியதாகக் கூறினார். அந்தக் கூற்று இன்று மெய்யாகிவிட்டது என்றார். அவ்வாறு மெய்யானதாற்றானா எனக்கு எதிராகத் தமிழ் அரசுக் கட்சி நடவடிக்கைகள் எடுத்தபோது, பொது மக்கள் முண்டி அடித்துக் கொண்டு வந்து எனது வாசஸ்தலத்திற்கு முன் நின்று எனக்குச் சார்பாகக் குரல் எழுப்பினார்கள்? நான் எந்த மட்டத்தில் இருந்து வந்தவன் என்பது அவர்களின் கரிசனையாக அமையவில்லை. இவன் எப்போப்பட்டவன் என்பதை அவர்கள் அலசி ஆராய்ந்தே சதிகளில் இருந்து என்னைக் காப்பாற்றினார்கள். நண்பருக்கு ஒன்று கூற விரும்புகின்றேன். நெஞ்சத்தில் அன்பிருந்தால் அதனைப் பொது மக்களால் அடையாளம் கண்டு கொள்ள முடியும். கேவலம் பறவைகளும் விலங்கினங்களும் எமது அன்பை அடையாளம் காண்கின்றன. மக்களால் முடியாதா?
5. அடுத்து கொழும்புடன் நல்லுறவைப்

தேர்தல் வரும் போது தமிழ்த்தேசியக் கூட்டமைப்புக்கு எதிராக அறிக்கை வெளியிடுவது வழமை என்றும் கூறியுள்ளார். இதுவும் தவறு. என்னைப் பற்றிய பல விமர்சனங்கள் தவணைக்குத் தவணை எழுவதாற்றான் நான் பதில் கூற வேண்டிய அவசியம் ஏற்படுகின்றது. அவ்வாறான விமர்சனங்கள் தேர்தல்கள் வரும் போது எழுவதை வைத்து நான் வேண்டுமென்றே தேர்தல்காலங்களில் எதிர் அறிக்கைகளை விடுத்து வருகின்றேன் என்று கூறுவது சட்டத்தரணியான நண்பருக்கு அழகல்ல.



கேவலம், கட்சித்தலைமைக்கு ஆசைப்பட நான் என்ன எனது சில மாணவர்களா?

குத்திக்காட்டிக் கேள்வி எழுப்புகிறார் முதலமைச்சர்

பேணவேண்டும் என்கின்றார் நண்பர். கொழும்பில் பிறந்து வளர்ந்தவன் நான். நாட்டின் பெரும்பாலான இடங்களில் நான் ஏதோ விதத்தில் தொடர்புபட்டிருந்தவன். நாட்டின் மூன்று மொழிகளுடனும் நான்கு மதங்களுடனும் ஓரளவு பரிட்சயம் பெற்றவன். எனவே தெற்குடன் எவ்வாறு நடந்து கொள்ள வேண்டுமென நண்பர் எனக்குச் சொல்லித்தரக்கூடாது. நண்பர் போன்றவர்கள் தெற்குடன் நல்லெண்ணம் பேணவேண்டும் என்றால் அவர்களுக்குப் பணிந்து போக வேண்டும் என்ற கருத்தை உடையவர்களாகத் தென்படுகின்றார்கள். தெற்குக்கு அடங்கிப் போகும் ஒருவரை முதலமைச்சர் ஆக்கவேண்டும் என்று தமிழ்த் தேசியக் கூட்டமைப்பு நினைத்திருந்தால், நண்பரைப் போன்ற ஒருவரையே முதலமைச்சராக நிறுத்தியிருக்கும். புகழ்பாடி பணிந்து, இரந்து, எவரதும் பெரிய மனதின் பெறுபெறுகளைக் கொண்டு தமிழ் மக்களின் உரித்துக்களைப் பெறவேண்டிய அவசியம் எமக்கில்லை. தம்பி பிரபாகரன் அரசியல் சூட்சுமத்தில் அனுபவம் முதிர்ந்தவர்களின் அறிவுரைகளைப் புறக்கணித்திருக்கலாம். அதனால் சாவையும் தழுவிருக்கலாம். ஆனால் மண்டியிட்டு மலர்மாலை பெற வேண்டிய அவசியம் அவருக்கு என்றுமே இருந்தில்லை. நாம் இந்த நாட்டின் மூத்த குடிகள். எமது தகைமை உலகறிந்தது. எனினும் அந்த உண்மையைக் கொழும்பு உதாசீனம் செய்து வருகின்றது. கொழும்புடன் முரண்பாடு எவ்வாறு எமது உரிமைகளைப் பெற்றெடுப்பது? 2016இல், தக்கதீர்வைப் பெற்றுவிடுவோம் என்று முரண்பாடு வாழ்ந்து வந்த எம்தலைவர் கூறினாரே! பெற்று விட்டோமா? ஆடுகிற மாட்டை ஆடிக் கறக்க வேண்டும்; பாடுகிற மாட்டைப் பாடிக் கறக்க வேண்டும்!

டையிலேயே அது எமக்கு அப்போதைக்குச் ஒரு சில நன்மைகளைப் பெற்றுக் கொடுத்தாலும், எமது இனத்தின் நீண்டகால வாழ்க்கைக்கு நன்மை அளிக்காது. அப்பிரத்யுரையப்பாவோ, குமாரசூரியரோ, டக்ளஸ்தேவானந்தாவோ கேட்டார்கள் கொடுத்தோம் என்றுதான் இருக்கும். தமிழர்கள் உரித்துடன் கேட்டதை நாம் அள்ளிக்கொடுத்தோம் என்றிருக்காது. இன்று நாம் தெற்கின் தயவிலேயே வாழ்கின்றோம். அதை நண்பர் உணராது உள்ளார். பல்லிளித்துப் பயன்பெறுவதென்றால் எந்தத் தமிழ்த்தலைவரிடம் பெறக்கூடிய சலுகைகளிலும் பார்க்கக் கூடிய சலுகைகளை தெற்கில் இருந்து பெற விக்னேஸ்வரனால் முடியும். அவன் தெற்கில் பிறந்து வளர்ந்தவன். ஆனால் அவ்வாறு பல்லிளித்துப் பெற்றால் காலக் கிரமத்தில் எம்மவர் அடிமைகள் ஆகிவிடுவார்கள். சிங்களக் குடியேற்றங்கள், சிங்கள மொழி உள்ளீட்கள், பௌத்த மதத்தினர் உள்ளீட்கள் என்று எம்மை 25 வருடங்களில் இருந்த இடந்தெரியாது ஆக்கிவிடுவார்கள். நாமும் வெளிநாடுகள் நோக்கித் தொடர்ந்து பயணித்துக் கொண்டிருப்போம். ஜெனசலே முக்கு நடந்துள்ளதைப் பாருங்கள். ஆகவே எமது தனித்துவத்தைப் பேணிக் கொண்டு தான் நான் தெற்குடன் உறவாடிவருகின்றேன். பலதெற்கத்தைய அமைச்சர்களுடன் கூடி பொருளாதார நடவடிக்கைகளில் ஈடுபட்டு வருகின்றேன். என்னைப் பொறுத்தவரையில் அவர்கள் எனக்குச் சமமானவர்களே. எனக்கு மேலானவர்கள் அல்ல. கூனிக் குறுகி அவர்களிடம் யாசகம் பெறவேண்டிய அவசியம் எனக்கில்லை. பிரபாகரன் பிறந்த மண்ணில் இவ்வாறு யாசகம் பெற எத்தனிப்போர் வாழ்ந்து வருவது விந்தையே!

மலேசியத் தலைமை அமைச்சருடனான சந்திப்பைத் தடுத்து நிறுத்தச் சதி இடம்பெற்றதா?
6. எனது செயற்பாட்டால் வடமாகாணத்தின் மீது வினாக்குறி எழுந்துள்ளதாகக் கூறுகிறார். அதனாற்றான கட்சித்தலைமைகளை அழைக்காது எமது வடமாகாண முதல்வரை அழைத்து மலேசியத் தலைமை அமைச்சர் கருத்துப் பரிமாற்றம் அண்மையில் நடாத்தினாரா? அச்சந்திப்பை நிறுத்த சிலர் முயன்றதின் பின்னணி என்ன? வினாக்குறியா?
7. நான் மாகாண முதலமைச்சர்கள் கூட்டங்களில் கலந்து கொள்ளவில்லை என்று யார் கூறினார்கள்? கலந்து கொண்டது மட்டுமல்லாமல் காத்திரமான கருத்துக்களையும் முன்வைத்ததைக் கூட்டக்குறிப்புக்கள்கூறும். ஏதோ ஒரு சில கூட்டங்களுக்குப் போக முடியாமற் போனதை ஒரு பொருட்டாகக் கருதி நண்பர் குற்றஞ் சுமத்துவது சிரிப்புக்கு இடமளிக்கின்றது. ஆனால் ஒன்றை மட்டும் சட்டத்தரணியான நண்பர் தனது கருத்துக்கு எடுத்துக் கொள்ள வேண்டும். அதிகாரங்களைக் கூட்டத்தர வேண்டும் என்று மற்றைய முதலமைச்சர்கள் கேட்பது ஒற்றையாட்சி அரசமைப்பின் அடிப்ப

கட்சிக் கூட்டங்களில் ஒழுங்காக கலந்து கொள்ளவில்லை என்பதும் ஒரு குற்றச்சாட்டு

8. தமிழ் அரசுக் கட்சியின் கூட்டங்களுக்கு எனக்கு அழைப்பு அனுப்பியதாகக் கூறுகின்றார். கூட்டங்களில் நான் கலந்துகொண்டதாகவும் கூறுகின்றார். மதியத்துடன் எழுந்து சென்றுவிடுவார் என்றும் கூறியுள்ளார். கூட்டங்கள் உரியவற்றைப் பரிசீலித்தால், உரியவை பற்றிப் பேசினால், உண்மையை உரைத்துப் பார்க்க முன்வந்தால் அவர் தான்பாதியில் எழுந்து போகப்போகின்றார்கள்? ஆனால் ஒன்றை மட்டும் அவர் ஏற்றுக் கொண்டுள்ளார். தமிழ் மக்கள் பேரவை தொடங்கிய நாள் தொடக்கம் எனக்கு அழைப்பு விடுக்கப்படவில்லை என்பதை ஏற்றுள்ளார். உண்மையில் அதன் பிறகு தான் என்னை வலிந்து அழைத்திருக்க வேண்டும். அப்பொழுது எனது கருத்துக்களை அவர்களுக்கு வெளிப்படுத்தியிருப்பேன். தமிழ் மக்கள் பேரவை ஒரு மக்கள் சார்பு, கட்சி அல்ல என்பதை விளங்கப்படுத்தியிருப்பேன். தமிழ்த் தேசியக் கூட்டமைப்பின் ஆரம்பகாலத்தில் கொழும்பில் அதற்கான குழுக்கள் கூட்டப்பட்டன. அக் குழு உறுப்பினர்கள் சட்டரீதியான சில நன்

மைகளை என்னிடம் பெற்றதுண்டு. அது பற்றி அவர்களிடம் கேட்டால் தெரிந்துகொள்ளலாம். என்னிடம் பெற்ற அந்த அடிப்படைத் தரவுகளை வைத்துக் கட்சி பதிவு செய்யப்பட்டதாகவே நான் எண்ணியிருந்தேன். அரசியலுக்குள் வந்த பின்னரே தமிழ்த் தேசியக் கூட்டமைப்பு இன்னமும் அரசியல் கட்சியாகப் பதிவு செய்யப்படவில்லை என்பதைத் தெரிந்து கொண்டேன். அப்போது தான் TELCO, EPRLF, PLOTE, நண்பர் ஆணந்தசங்கரியின் கட்சி ஆகியவை தமிழ் அரசுக் கட்சியின் சின்னத்திற்குக் கீழேயே தேர்தலில் ஈடுபட்டு வருகின்றன என்பதைப் புரிந்து கொண்டேன். தமிழ் அரசுக் கட்சியின் சின்னத்தின் கீழ்தான் போட்டியிடப்போகின்றோம் என்று அறிவதற்கு முன்னர் நான் எவ்வாறு அது பற்றி அறிந்திருக்கக்கூடும் என்பதற்கு நண்பர் தான் பதில் தர வேண்டும். 9. போர்க்குற்றங்கள், இன அழிப்பு பற்றி நாங்கள் காரில் சுமந்திரனுடன் பேசி வந்ததைக் குறிப்பிட்டுள்ளார். நண்பர் ஒரு விடயத்தைப் புரிந்து கொள்ளவேண்டும். இன அழிப்பு இடம் பெற்றது என்பது உண்மை. அதை நீதிமன்றில் நிரூபிக்க முடியுமா என்பது இன்னொன்று. நிரூபிக்க முடியாது போகும் என்று சுமந்திரன் கூறிக் காரணங்களை எடுத்தியம்பினார். அதில் இருந்த சட்டச்சிக்கல்களை உணர்ந்து கொண்டேன். ஆனால் வடமாகாண சபையினுள் பிரேரணை மக்களின் கருத்தைப் பிரதிபலித்த ஒன்று. அது சமூகம் சார்ந்தது. உண்மை சார்ந்தது. அதனைச் சர்வதேச அராங்கில் நிரூபிக்க முடியுமா? அதில் உள்ள சட்டச்சிக்கல்கள் எவை? என்பவை வேறு விடயங்கள். ஆகவே சட்டரீதியாக நான் சுமந்திரனுடன் பேசியதை சமூக ரீதியாகக் கொண்டு வந்த பிரேரணையுடன் கலந்து நண்பர் குழப்பி அடிக்கக்கூடாது. ஒருவர் இன்னொருவரைக் கொன்றுள்ளார் என்று வைத்துக் கொள்வோம். சாட்சியங்கள் இல்லாததால் கொன்றவர் விடுதலை பெற்று விடுகின்றார். விடுதலை பெற்றதால் உண்மையைப் பொறுத்தவரையில் அவர் கொலை செய்யவில்லை என்று ஆகிவிடுமா? ஆயிரம் முரண்பாடுகளையும் தன்னுள் அடக்கி தலை நிமிர்ந்து நிற்கக் கூடியது சத்தியம் அல்லது உண்மை என்று சங்கராச்சாரியாரின் குருவின்குரு கௌடபாதர் ஆயிரம் ஆண்டுகளுக்கு முன்னரே கூறிவிட்டார். இனவழிப்பு இடம்பெற்றமை உண்மை. ஆனால் நிரூபிப்பது கடினம் என்பதால் உண்மை பொய்யமையாகாது. நிரூபிப்பது சிரமம் என்பதால் உண்மையை வெளியிடாது இருக்கவேண்டிய அவசியம் எமக்கு இருக்கவில்லை. சிவாஜிலிங்கம் வடமாகாண சபையில் இன அழிப்புப் பிரேரணையைக் கொண்டு வந்த போது அது முழுமையுடையதாக எனக்குப் பட்டவில்லை. அதற்காக அதைக் கூடிய வலுவுடன் தயாரித்து சபையில் சமர்ப்பிக்க வேண்டும் என்று கூறினேன். இதனை நாங்கள் அனைவரும் சேர்ந்தே செய்யலாம் என்று கூறி அவரின்பிரேரணையைத்


தவணை போட்டேன். அதன்பின் சுமந்திரனது துணையையே நான் நாடினேன். அவர் அதனை முழுமையாகத் தயாரித்துத் தருவதாகக் கூறி காலம் கடத்தி வந்தார். 2014ஆம் ஆண்டின் இறுதி வரை அவர் எந்த நடவடிக்கையையும் எடுக்கவில்லை. கடைசியில் சிவாஜிலிங்கம் எப்படியாவது தனது பிரேரணை ஏற்றுக் கொள்ளப்படவேண்டும் என்று 2014ஆம் ஆண்டு நவம்பர் அல்லது டிசம்பர் மாதத்தில் கூட்டத்தின் போது வாதாடினார். அப்பொழுது தான் நான், அதனை நானே உருவாக்கித் தருகின்றேன், கடைசியாக ஒரு தவணை போடும்படி கேட்டுப் பெற்றுக் கொண்டேன். புதிய அரசாங்கம் வந்ததற்கும் பிரேரணைக்கும் எந்தத் தொடர்பும் இருக்கவில்லை. புதிய அரசு வந்ததால் இந்தப் பிரேரணை கொண்டுவரவில்லை. இது ஒரு தொடர் நிகழ்ச்சி. வடமாகாண சபையில் நடந்த ஒரு தொடர் நிகழ்ச்சி. கட்சித் தலைமைக்குத் தெரிந்த ஒரு தொடர் நிகழ்ச்சி. கட்சித் தலைமைகள் அனுசரணை வழங்கவில்லை. எதிர்க்கட்சியில்லை. 10. கட்சியின் தேர்தல் விஞ்சுபான்கொள்கையை ஏற்ற நான் தீடுதிடுப்பென்று மாறிவிட்டேன் என்று கூறினார் நண்பர். அப்படியல்ல. மாறியது நான் அல்ல. கட்சித்தலைமை தான் மாறியது. அதை அவர்களுக்கு மக்கள் சார்பாக எடுத்துக் கூறவே தமிழ் மக்கள் பேரவை பிறந்தது. 11. அடுத்துக் கூறுவது தான் விந்தையிலும் விந்தையான கூற்று. தமிழரசுக் கட்சியின் தலைமைப் பதவி தம்பிமாலைக்கு சென்றடைந்ததே எனது மனமாற்றத்திற்குக் காரணம் என்கின்றார். கட்சி அரசியலின் வெறுப்பு மிக்க செயற்பாடுகளைக் கண்டு வந்தவன் நான். அரசியலுக்குப் புதியவன். ஏற்கனவே நல்ல பதவிகளை வகித்திருந்தவன். கேவலம் ஒரு கட்சியின் தலைமைத்துவத்திற்காகக் கணாக் காண நான் என்னுடைய சில மாணவர்கள் போன்றவனா? அரசால் ஒரு முதலமைச்சருக்கு வழங்கப்படும் மதிப்பு மத்தியின் முன்னணி அமைச்சர்களுக்கு வழங்கப்படும் மதிப்புக்கு இணையானது. கட்சித் தலைவர்களுக்கு அவ்வாறான மதிப்பு அரசு அளிக்கவில்லை. ஆகவே மாண்புமிகு முதலமைச்சர் பதவியில் இருந்து கொண்டு கட்சித் தலைவர் பதவியைப் பெற ஆசைப்பட்டதாகக் கூறுவது நண்பரினதும், நண்பருக்கு இந்தக் கடிதத்தை வெளியிடுமாறு பணித்தவருக்கும் இருக்கும் பதவி மோகத்தையே எடுத்துக் காட்டுகின்றது. தாம் தமக்குக் கிடைக்க வேண்டும் என்று கணக்காணும் பதவி மேல் எனக்கு மோகம் இருந்தது என்று கூறுவது அவர்களின் வங்குரோத்து அரசியலையே வெளிக் காட்டுகின்றது. அவர்களுக்காக நான் அனுதாப்புகின்றேன்.

இரண்டு வருடங்களுக்காவது முதலமைச்சராக இருக்குமாறு கோரப்பட்டேன்

12. 2 வருடங்களே பதவியில் இருப்பதாக நான் கூறியதாகக் கூறுகின்றார் நண்பர். அப்படியல்ல. நான் அரசியலுக்குள் (20ஆம் பக்கம் பார்க்க...)

(19ஆம் பக்கத் தொடர்ச்சி)

வரமுடியாது என்று முரண்டுபிடிக்க எம்முள் யாரோ ஒருவர் 2 வருடங்கள் நீங்கள் முதலமைச்சராக இருந்து விட்டுப் போங்கள். அதன் பின் வேறொருவரை நியமிக்கலாம் என்று கூறினார். அதற்கு நான் அரசியலே வேண்டாம் என்கின்றேன். நீங்கள் காலவரையறை அரசியலை என்மீது திணிக்கப் பார்க்கின்றீர்கள் என்றேன். 2 வருடங்கள் தான் நான் முதலமைச்சராக இருப்பேன் என்று நானோ, இருக்க வேண்டும் என்று தமிழ்த் தேசியக் கூட்டமைப்போ ஒருபோதும் கூறவில்லை.



எமது அரசியல்யாப்பு எழுத்திலான யாப்பு, பிரித்தானியாவின் யாப்பு எழுதப்படாத தொன்று. அங்கு பன்னாட்டுச் சமூகத்தின் எதிர்பார்ப்புக்களுக்கு, பன்னாட்டுச் சட்டத்துக்கு அமையமக்கள் தமது கொள்கைகளை, நடைமுறைகளை மாற்ற முடியும். எழுத்திலான அரசியல்யாப்பு அவ்வாறான மாற்றங்களுக்கு இடங்கொடுக்காது. ஆகவே இவற்றை வைத்துக் குழப்பி அடிப்பது சட்டத்தரணிகளுக்கு கைவந்த கலையாக இருக்கலாம். யதார்த்தம், வியாக்கியானங்களுக்கு அப்பாற்பட்டதொன்று. எழுத்திலான அரசியல்யாப்பைப் பேசி மாற்ற முடியாது. அதனாற்றான் எமது தனித்துவத்தைப் பேணும் முகமாக கூட்டாட்சி பற்றிக் கூறி வருகின்றோம்.

தமிழரசுக்கட்சியின் தலைவராக மாலை வந்ததில் மகிழ்ச்சி அடைந்தவன் நான். அவர் எத்தனை முறை மக்களுக்காகச் சிறை சென்று வந்த ஒருவர் என்பதை நான் அறிந்திருந்தேன். அவரையும், காசி ஆனந்தனையும் மட்டக்களப்பில் குற்றப் பத்திரிகை பதியாது தொடர்ந்து பல மாதங்கள் அரசு சிறையில் அடைத்திருந்ததைக் கண்ட நான் நீதித்துறைக்கு வந்த சில மாதங்களிலேயே 1979ஆம் ஆண்டில் மட்டக்களப்பு ஒன்றிணைந்த மாவட்ட நீதிபதியாக அவர்களைப் பிணையில் செல்ல அனுமதித்தேன். அப்போது தான் மாலை பல தடவைகள் மக்களுக்காகச் சிறை சென்றதை அறிந்து கொண்டேன். அதற்காக அவர் மீது ஒரு மதிப்பு இன்றும் எனக்குள் எது. அப்பேர்ப்பட்ட பழத்த அனுபவம் மிக்க ஒரு அரசியல்வாதி தமிழ் அரசுக் கட்சியின் தலைவராக வருவதை நான் எப்படி வயிற்றொரிச்சுவதுடன் பார்க்க முடியும்? அவரது தேர்வில் முழு மகிழ்ச்சியடைந்தவர்களில் நானும் ஒருவன். நண்பர் துரைராஜசிங்கம் போன்றவர்கள் இவ்வாறான பதவிகளுக்காகக் கணக்கெடு வருவதை என்மேல் திணிக்கப் பார்க்கின்றார்கள்.

பதவிகளுக்காகக் கணக்கானவோ அலையவோ எனக்குத் தேவையில்லை. முழுமையான வாழ்க்கையை ஏற்கவே நான் வாழ்ந்துவிட்டேன். எல்லாம் கிடைத்துவிட்டன. அமைதியான ஓய்வு நிலையொன்றே எனக்குத் தேவையாக இருந்தது. எல்லோரும் வலிந்து கேட்டதாற்றான் இந்தப் பதவிக்கு வந்தேன். இந்தப் பதவியின் பலவிதமான கடமைகளை, சுமைகளைப் போகப் போகத்தான் அறிந்தேன். அவ்வாறு இருக்கும்போது ஒரு கட்சியைத் தலைமை ஏற்று நடத்த வேண்டும் என்ற எண்ணம் என்னைப் போன்ற அகவை என்பதை எட்டும் ஒரு வருக்கு வரமுடியுமா? நண்பரின் குற்றச் சாட்டு நகைப்புக்கு உரியது. அவருக்கும் அவரை ஆட்டிப்படைக்கும் சிலருக்கும் இருக்கும் நித்திய கணக்களை என்மீது திணிக்கப் பார்க்கின்றார்கள்.

எல்லோருடனும் ஒத்துப் போகும்

மனநிலையுடனேயே செயற்பட்டு வருகிறேன்

13. உள் தீரண்தேரைச் சேர்த்து இழுக்க வேண்டியது பற்றி நண்பர் கூறியுள்ளார். நாமயாவரும் ஒன்றிணைந்து இழுக்கவரும் போது ஒரு சிலர் மட்டும் அமெரிக்கா நோக்கியும் கொழும்பு நோக்கியும் தேரை இழுக்க முயற்சிப்பது கவலை அளிக்கின்றது. அப்படி இருந்தும் நான்தேர் இழுப்பவர்களுடன் கூடி வடத்தில் கைவைத்துக் கொண்டே எனது கருத்தை வெளியிட்டுக் கொண்டு வருகின்றேன். வடத்தைக் கைவிட்டுச் செல்லவில்லை. தேரை நாம் நிர்ணயித்த இடம் நோக்கி நகர்த்துங்கள். கொழும்பு நோக்கியும் அமெரிக்கா நோக்கியும் நகர்த்தாதீர்கள் என்று தான் சொல்லி வருகின்றேன்.

14. கருத்து வெளியீடு மாறு பத்திரிகைகளினால் கோரப்பட்டபோது நான் இடைக்கால அறிக்கையை முழுமையாக வாசித்திருக்கவில்லை என்று கூறியது உண்மை. அதன் பின் வாசித்தேனோ இல்லையோ, ஒரு பாணைசேற்றுக்கு ஒரு சோறுபதம். ஒற்றையாட்சிக்கான ஆங்கிலச் சொல்லை (Unitary) நீக்கி அதற்குப் பதிலாக சிங்களத்தில் ஒற்றையாட்சிக்கு ஒப்பான 'ஏக்கிய' என்ற பதத்தையும் தமிழில் கூட்டாட்சிக்கு ஒப்பான 'ஒருமித்த' என்ற பதத்தையும் அறிக்கையில் பாவித்ததில் இருந்து மக்கள் மீது திணிக்கப்பட இருக்கும் மோசடி புலப்படுகிறது. ஏக்கிய ராஜ்ய என்றால் ஒற்றையாட்சி. தமிழில் தரப்படும் 'ஒருமித்த' என்ற சொல் சிங்களத்தில் 'ஏகசத்' என்று தரப்பட்டிருக்க வேண்டும்.

இல்லை என்றால் தமிழில் ஒற்றையாட்சி என்று தரப்பட்டிருக்க வேண்டும். மக்களை ஏமாற்றப்பார்க்கும் இடைக்கால அறிக்கையை நான் நிராகரித்ததில் என்ன தவறு? எவ்வாறு வடக்கு கிழக்கு இணைப்பு 18 வருடங்களுக்கப் பின் இல்லாமல் ஆக்கப்பட்டதோ, அவ்வாறே இவ்வாறான இரட்டை வேடநாங்கிவரும் அரசமைப்பை 'ஏக்கிய' என்ற ஒரு சொல்லை வைத்தே ஒற்றையாட்சி நடைமுறையில் நாடு இருந்து வருகின்றது என்று நீதிமன்றங்கள் தீர்மானித்துவிடும். ஒற்றையாட்சி என்றால் பெரும்பான்மையினரின் ஆதிக்கம் என்று பொருள்படும். எமக்கு நேர்ந்த அரசியல் துயரங்கள் யாவும் இந்த ஆதிக்கத்தின் பிரதிபலிப்பே.

15. அரசமைப்பு புரிந்துணர்வோடு தயாரிக்கப்பட வேண்டியதொரு ஆவணம் என்று நண்பர் கூறுவதில் மாற்றுக்கருத்து இருக்கமுடியாது. ஆனால் எந்த அளவுக்கு அவ்வாறு தயாரிக்கப்படும் அரசமைப்பு தமிழ் மக்களின் எதிர்பார்ப்புக்களையும் அபிலாசைகளையும் நிறைவேற்றும் என்பதே கேள்வி. நல்லிணக்கம் என்ற பெயரில் நாம் பலதையும் விட்டுக் கொடுத்து முதலில் தரப்பட்ட 13ஆவது திருத்தச் சட்டத்திற்கு ஒப்பான ஒரு சட்டத்தை ஒற்றையாட்சியின் கீழ் உருவாக்குகின்றோம் என்று வைத்துக் கொள்வோம். அப்போது அதி காரம் முற்றிலும் மாகாணத்திற்குப் பகிர்ப்படுமா, அதில் மத்தி தலையிடாதா, எமது மண்ணின் உரித்து எமக்குரியதாகப்படுமா இல்லையா? மத்தியின் உள்ளீட்கள் எவ்வாறு அமையும்? அதன் காரணமாக எமக்கு ஏற்படப்போகும் பாதிப்புக்கள் எவை? என்பவை பற்றி யெல்லாம் நாம் சிந்திக்கும் போது அடிப்படை அதிகாரம் எவர் கைவசம் இருக்கின்றது என்பதே முக்கியமாகக் கவனத்துக்கு எடுத்துக் கொள்ளப்பட வேண்டியிருக்கும். எமது தேவைகள், நடவடிக்கைகள், எதிர்பார்ப்புக்கள் சம்பந்தமாக மத்திக்குத் தீர்மானம் எடுக்க வசதி செய்துகொடுத்தால் எமது தனித்துவம் அழிந்துவிடும். எமது மண்ணும் சுற்றியுள்ள கடலும் பறிபோய்விடும்.

எழுத்திலான எமது அரசமைப்பை மாற்ற வியலாது

16. எமது அரசமைப்பு எழுத்திலான அரசமைப்பு, பிரித்தானியாவின் அரசமைப்பு எழுதப்படாததொன்று. அங்கு பன்னாட்டுச் சமூகத்தின் எதிர்பார்ப்புக்களுக்கு, சர்வதேசச் சட்டத்திற்கு அமைய மக்கள் தமது கொள்கைகளை, நடைமுறைகளை மாற்ற முடியும். எழுத்திலான அரசமைப்பு அவ்வாறான மாற்றங்களுக்கு இடங்கொடுக்காது. ஆகவே இவற்றை வைத்துக் குழப்பி அடி

மற்றவர்கள் தமது தயவின் அடிப்படையில் தருபவற்றை ஏற்று அவற்றுக்கு நன்றிக் கடன்படுபவர்களை எவ்வுத்திணைப்பெறுவதுடன் ஒப்பிட்டது ஒரு தவறாக இருக்கலாம். அவ்வாறான உயிரினங்கள் கூட தமது வாலை மிதித்து விட்டால் சத்தம் போட்டாவது எதிர்ப்பை வெளிக்காட்டுகின்றன. காணி பறிபோகின்றது. வாழ்வாதாரங்கள் பறிபோகின்றன. வாணிபம் பறிபோகின்றது. சுற்றுலாவும் எமது வளங்களும் சுமந்து செல்லப்படுகின்றன. குடியேற்றம் குயுத்தியுடன் ஈடேற்றப்படுகின்றது. காணாமற்போனோர் பற்றிக் கடுகளவும் சிந்தனை இல்லை. பெண் தலைமைக் குடும்பங்கள் படும் பாடு பற்றி ஆராய ஆர்வமில்லை. இவற்றுக்காக ஒரு திடமான குரல் கூடக் கொடுக்காது தருவதை ஏற்போம் என்பது நண்பருக்குச் சரியாகப்படுகின்றதா?

பது சட்டத்தரணிகளுக்கு கைவந்த கலையாக இருக்கலாம். யதார்த்தம், வியாக்கியானங்களுக்கு அப்பாற்பட்டதொன்று. எழுத்திலான அரசமைப்பைப் பேசி மாற்ற முடியாது. அதனாற்றான் எமது தனித்துவத்தைப் பேணும் முகமாக கூட்டாட்சி பற்றிக் கூறி வருகின்றோம்.

17. சிங்களவர் பற்றிய எனது கருத்துக்கள் கடுமையானவை என்கின்றார் நண்பர். ஒன்றை மறந்து விட்டார் நண்பர். பிழையான கருத்துக்களின் அடிப்படை யின்றான் சிங்கள ஏகாதிபத்தியம் இன்று நாட்டை ஆள்கின்றது. அதனைச் சுட்டிக்காட்டாதீர்கள். அவர்களுக்குக் கோபம் வரும். ஒன்றும் தரமாட்டார்கள் என்கிறார். அங்கு தான் தவறு இழைக்கப்பட்டுள்ளது. பெரியமையின் அடிப்படையில் சிங்கள இனத்தின் ஆதிக்கம் நிலைநாட்டப்பட்டுள்ளது. அதனை ஏற்று அவர்கள் தருவதை பெற்றுக் கொள்வோம் என்றால் எமக்கு என்ன கிடைக்கப் போகின்றன? இந்த நாடு சிங்களப் பெளத்த நாடு, நாம் கூறுவதை மற்றைய இனங்கள் ஏற்கவேண்டும். அதற்கு அனுசரணையாக மரத்தைச் சுற்றிப்படரும் கொடிபோல் அவர்கள் வாழ வேண்டும் என்றால் காலாதி காலம் நாங்கள் பிச்சைக்காரர்களாகவே வாழ வேண்டியிருக்கும். விரும்பும் போது எமது பிச்சைப் பாத்திரத்தைக் கூடப் புறித்து விடுவார்கள். நண்பரினதும் அவருடன் சேர்ந்தவர்களினதும் அடிமை மனப்போக்கு இதன் மூலம் வெளிப்படுகின்றது.

18. அடுத்து வித்துவச் செருக்கால் நாம் தருவதை ஏற்காது விட்டால் எமக்குப் பாதிப்பை ஏற்படுத்தும் என்கிறார் நண்பர். எமது அண்மைய அரசியல் வரலாறு பற்றிக் கூறியுள்ளார். அதற்காக என்ன செய்ய வேண்டும் என்கின்றார் நண்பர்? அங்கு தான் உதைக்கின்றது. எதை எதையோ பறிகொடுத்து வந்த நாங்கள் இதனை ஏற்றுக் கொள்ள வேண்டும் என்கின்றார். அதாவது ஒற்றையாட்சியை ஏற்க வேண்டும்; சிங்கள ஏகாதிபத்தியத்தை ஏற்க வேண்டும்; பெளத்தத்துக்கு முதலிடம் கொடுக்க வேண்டும்; தனித்துவத்தை நாடுவது தவறு. சுயமாக எம்மை நாம் ஆள விழைவது தவறு என்றால் வாம் சொல்லாமல் சொல்கின்றார். இதை ஏற்றுக் கொள்வது எனக்கு மட்டுமல்ல பல புத்திஜீவிகளுக்கும் பாமர மக்களுக்கும் கடினமாகவே இருக்கின்றது. இதைக் கூறவே தமிழ் மக்கள் பேரவை உதயமாகின்றது.

19. நடப்பியல் அறிந்து தமிழ் அரசுக்கட்சி இன்று நடப்பதாக நண்பர் கூறுகின்றார். கூட்டாட்சி பற்றி சுமந்திரன் சிங்கள மக்களுக்கு விளக்கி வருவதைக் குறிப்பிடுகின்றார். கூட்டாட்சிக்கு வித்திடாத ஒரு செயற்றிட்டத்தை வைத்துக் கொண்டு கூட்டாட்சி பற்றிப் பேசியதாகக் கூறியது எமக்கு ஆவலை எழுப்புகின்றது. எதைச் சுமந்திரன் கூறினார் என்பது முக்கியம். அவர் சிங்கள மக்களுடன் பேசினார் என்பது ஒரு அலகே. எதைப் பேசினார் என்பது மறு அலகே. எந்த சோபித்தேரர் என்பதும் குறிப்பிடப்படவில்லை. ஒருவர்காலமாகிப் மொதங்கள் ஆகிவிட்டன.

20. மற்றவர்கள் தமது தயவின் அடிப்படையில் தருபவற்றை ஏற்று அவற்றுக்கு நன்றிக் கடன்படுபவர்களை எவ்வுத்திணைப்பெறுவதுடன் ஒப்பிட்டது ஒரு தவறாக இருக்கலாம். அவ்வாறான உயிரினங்கள் கூட தமது வாலை மிதித்து விட்டால் சத்தம் போட்டாவது எதிர்ப்பை வெளிக்காட்டுகின்றன. காணி பறி போகின்றது. வாழ்வாதாரங்கள் பறிபோகின்றன. வாணிபம் பறிபோகின்றது. சுற்றுலாவும் எமது வளங்களும் சுமந்து செல்லப்படுகின்றன. குடியேற்றம் குயுத்தியுடன் ஈடேற்றப்படுகின்றது. காணாமல் போனோர் பற்றிக் கடுகளவும் சிந்தனை இல்லை. பெண் தலைமைக் குடும்பங்கள் படும் பாடு பற்றி ஆராய ஆர்வமில்லை. இவற்றுக்காக ஒரு திடமான குரல் கூடக் கொடுக்காது தருவதை ஏற்போம் என்பது நண்பருக்குச் சரியாகப்படுகின்றதா? அவரே பதில் தரட்டும்!

நிதியாளர் க. வி. வி. சேனாவரன்
முதலமைச்சர்
வடமாகாணம்



ஒரு நல்லநாள் பாத்து சொல்றேன்

இசை வெளியீடு நாளையறுதினம்

விஜய் சேதுபதியின் நடிப்பில் பெரும் எதிர் பார்ப்புக்களுக்கு இடையே உருவாகி வரும் 'ஒரு நல்லநாள் பாத்து சொல்றேன்' படத்தின் இசைவெளியீட்டு விழா மலேசியாவில் நாளையறுதினம் நடைபெறவுள்ளது.

இந்தப் படத்தின் நாயகியாக நிகரினா நடித்துள்ளார். இதில் விஜய் சேதுபதி பழங்குடி இனத்தலைவராகவும் பலவிதத்தியாசமான தோற்றங்களிலும் நடித்துள்ளார். அண்மையில் வெளியிடப்பட்ட முன்னோட்டக் காணொலி மிகப்பெரும் வரவேற்பைப் பெற்றது. இந்த நிலையில் படத்தின் இசை வெளியீட்டு விழா மலேசியாவில் நாளையறுதினம் நடைபெறவுள்ளது.



உங்கள் கண்ணீர் துடைக்க ஆயிரம் பேர் வருவாங்க...



மூக்குத் துடைக்க ஒருத்தனும்
வரமாட்டான். இது குளிர்காலம்
சளிப்பிடிக்காம
பார்த்துக்கோங்க...

சிக்கல் இல்லாமக் கூட வாழலாம்...



ஆனால் சிக்கல் இல்லை
என்றால் வாழ்க்கையே
இல்லை....

புது வருடம் வந்துவிட்டது என்று குதிகாதீர்கள்.

கலண்டர் மட்டும் தான் மாறும்

அதே மனைவி, அதே கணவன், அதே குழந்தைகள், அதே வீடு, அதே பக்கத்து வீட்டுக்காரன், அதே வேலை, அதே சம்பளம், அதே நண்பர்கள், அதே புத்தாண்டு சப்தம், அதே வீர வசனம், அதே இலக்குகள், அதே மறதி, அதே முகநூல், அதே குழு, அதே அதே அதே, எந்த மாற்றமும் இல்லை..



சுடோக்கு

எண் விளையாட்டு

				7		3	
2	5					1	
			5	6		9	
3		9				5	
			1	9	8		
		7			2	8	
		6		8	4		
	1					4	5
4	2						

7	8	5	1	6	3	9	2	4
3	9	1	2	5	4	6	8	7
4	6	2	9	8	7	3	1	5
6	4	9	7	2	1	8	5	3
1	7	8	3	4	5	2	9	6
5	2	3	8	9	6	7	4	1
2	3	4	6	1	9	5	7	8
8	1	7	5	3	2	4	6	9
9	5	6	4	7	8	1	3	2

நேற்றையவிடை



ருவிற்பர்

twitter.com/Punnagaimannan3

கோபம் வரும்போது தலை குனிந்து கொள்வான். வாழ்க்கையில் நிமிர்ந்து நடக்கிறான்! கோபம் வரும் போது நிமிர்ந்து நடப்பவன்.. வாழ்க்கையில் குனிந்து கொள்கிறான்!

twitter.com/mujib989898

ஒரே வெட்டில் ஆலமரத்தை வெட்டி விடலாம் என்கிற கோணம் தான் ஆரம்ப முயற்சியிலேயே வெற்றி பற்றிக் கனவு காண்பதும். பல படிகள் கொண்டது தான் ஏணி என்கிற வெற்றி படிக்கள்...

twitter.com/Selvatwiz

பெண்களுக்கு "நகை" மேல் உள்ள ஆசையை முறியடிக்க எந்தப் பொருளும் இதுவரை வந்ததில்லை என்பதே தங்கத்தின் சாதனைதான்

twitter.com/Nithya76837510

ஒரு பெண்ணிடம் எல்லா சூழ்நிலையிலும் நீ உண்மையாக இருந்தால், அவள் எப்போதும் அழகியாய் இருந்தாலும் அடிமையாவாள்.... உன் அன்பிற்கு....

twitter.com/Kozhiyaar

ஒருவர் 'விக்ரமா' 'வேதா'வா என்பதை சூழ்நிலையும் சுற்றி இருப்பவருமே தீர்மானிக்கிறார்கள்!!!

இன்றைய நாள்

உங்களுக்கு எப்படி?



மேயம்: சங்கு நிகழ்வு கண்டு மனம் பாதிக்கலாம். தெய்வ நம்பிக்கையுடன் செயல்படுவதால் பணி சீராக நிறைவேறும். தொழிலில் உற்பத்தி விற்பனை மிதமாக இருக்கும்.



இயம்: இனிய அணுகுமுறையால் நல்லவர் மனதில் இடம் பெறுவீர்கள். தொழிலில் உற்பத்தி விற்பனை அதிகரிக்கும். தாராள பணவரவு கிடைக்கும்.



மிதுனம்: உங்களின் எதார்த்த பேச்சு பிறர் மனதை சங்கடப்படுத்தலாம். தொழில், வியாபாரத்தில் போட்டி அதிகரிக்கும். அளவான பணவரவு கிடைக்கும்.



கடகம்: மனதில் நல்ல சிந்தனை அதிகரிக்கும். குடும்பத்தினருக்கு இயன்ற அளவில் உதவீர்கள். தொழில், வியாபாரத்தில் உற்பத்தி விற்பனை சீராகும்.



சிங்கம்: எவரிடமும் அதிகம் பேச வேண்டாம். தொழில், வியாபாரத்தில் பணிச்சுமை அதிகரிக்கும். முக்கிய செலவுகளுக்கான பணவரவு கிடைக்கும்.



கன்னி: மனச்சாட்சிக்கு அதிக முக்கியத்துவம் தருவீர்கள். திட்டமிட்ட பணிகள் ஒவ்வொன்றாக நிறைவேறும். தொழில், வியாபார வளர்ச்சியால் புதிய பரிமாணம் ஏற்படும்.



துலாம்: உயர்ந்த குறிக்கோளுடன் செயல்படுவீர்கள். நண்பரிடம் எதிர்பார்த்த உதவி வந்து சேரும். தொழிலில் உற்பத்தி விற்பனை வியத்தகு முன்னேற்றம் பெறும்.



விருச்சிகம்: வெளிப்படையாக பேசுவதில் தயக்கம் கொள்வீர்கள். தொழில், வியாபாரத்தில் அளவான மூல தனம் போதும். திள் செலவு ஏற்படலாம்.



தனுசு: சிலரது பேச்சு மனதில் சங்கம் உருவாக்கும். சொந்தப் பணியில் கவனம் கொள்வீர்கள். தொழில், வியாபாரத்தில் சூட்சுமி இலாபம் கிடைக்கும்.



மகரம்: மனதில் இருந்த தயக்கம் விலகி தைரியம் உண்டாகும். அன்றாடப் பணிகளில் ஆர்வமுடன் ஈடுபடுவீர்கள். தொழில் வளர்ச்சியால் வருமானம் உயரும்.



தம்பம்: உங்களின் நற்செயலை சிலர் விமர்சிக்கலாம். தொழில், வியாபாரம் செழித்து வளர தேவையான மாற்றம் செய்வீர்கள். இலாபம் அதிகரிக்கும்.



மீனம்: அறிமுகமில்லாதவரிடம் நெருக்கம் வேண்டாம். தொழில், வியாபார நடைமுறை சூட்சுமி அளவில் இருக்கும். இலாபம் சுமார். செலவில் சிக்கலும் அவசியம்.



2017 முடிந்து 2018 பிறந்துள்ளது. இந்தாண்டு ஒவ்வொரு ராசிக்காரர்களுக்கும்மான பலன்கள் பற்றியும் பரிசாரத் தலங்கள் பற்றியும் விரிவாகப் பார்ப்போம்.

மற்றவர்கள் மதிக்கும்படி நடந்துகொள்வார்களே! உங்களுடைய ராசிக்கு இலாப வீட்டில் சந்திரன் நிற்கும்போது இந்தப் புத்தாண்டு பிறப்பதால், சாதிக்க வேண்டுமென்ற எண்ணம் அதிகரிக்கும். சமூகத்தில் பெரிய அந்தஸ்தில் இருப்பவர்களின் நட்பு கிடைக்கும். சவாலான காரியங்களைக் கூட எளிதாக முடித்துக் காட்டுவீர்கள். நட்பு வட்டம் விரிவடையும். விலை உயர்ந்த ஆடை, ஆபரணங்கள் வாங்குவீர்கள். வீட்டை விரிவுபடுத்திக் கட்டவும் தொழில்சொல்வதற்கு வாய்ப்பு உதவிகிடைக்கும்.

பார்வைப் பலன்கள்

வருடம் முழுவதும் சனிபகவான் உங்களுடைய ராசிக்கு 6ஆம் இடத்தில் வலுவாக அமர்ந்திருப்பதால், எதிலும் வெற்றி பெறுவீர்கள். மதிப்பு, மரியாதை கூடும். திடீர் பண வரவுக்கும் வாய்ப்பு உண்டு. கணவன் மனைவிக்கு இடையில் அந்நியோன்யம் அதிகரிக்கும்வாழ்க்கைத்துணை உங்களுடைய முயற்சிகளை ஆதரிப்பார். அயல்நாடு செல்லும் வாய்ப்பு ஏற்படும். பிறமொழியினரால் உதவிகள் உண்டு. சுபநிகழ்ச்சிகளால் வீடு களைகட்டும். பெரிய பதவிகளுக்குத் தேர்ந்தெடுக்கப்படுவீர்கள். வழக்கு சாதகமாகும். தொலை தூரத்திலுள்ள புண்ணிய இடங்களுக்குச் சென்று வருவீர்கள். திருமணப் பேச்சு சுகமாக முடியும். உறவினர்கள் பாராட்டும்படி நடந்துக் கொள்வீர்கள்.

ஆண்டு பிறக்கும் போது சூரியன் 6இலும், புதன் 5இலும் அமர்ந்திருப்பதால் அரசு காரியங்கள் சலப்பாக முடியும். வழக்கில் வெற்றி பெறுவீர்கள். நட்பால் ஆதாயமடைவீர்கள். ஆனால், சக்கிரன் 6இல் மறைந்திருப்பதால், வாகன விபத்து, சளித் தொந்தரவு, அலர்ஜி, தொண்டை வலி வந்து போகும். கணவன் மனைவிக்குள் சின்னச் சின்ன மோதல்கள் வரும். வீடு, வாகனப் பராமரிப்புச் செலவுகளும் அதிகமாகும்.

வருட ஆரம்பத்திலிருந்து 2.10.18 வரை உங்கள் ராசிக்கு 6 மற்றும் 9ஆம் இடங்களுக்கு உரிய குருபகவான் 4இல் இருப்பதால் எதையும் திட்டமிட்டுச் செய்வது நல்லது. தாய்வழி உறவினர்களுடன் கருத்து வேறுபாடுகள் ஏற்பட்டு நீங்கும். தாயின் உடல் நலன் சிறு அளவில் பாதிக்கப்படக்கூடும். வீட்டுப் பராமரிப்புச் செலவுகளும் அதிகரிக்கும். சாத்து வாங்குவதற்கு முன்பு வழக்கறிஞரிடம் கலந்து ஆலோசிப்பது நல்லது. பொதுவாக எந்தச் சொத்து வாங்கினாலும் வாழ்க்கைத்துணையின் பெயரில் வாங்குவது நல்லது. ஆனால், 14.2.18 முதல் 10.4.18 வரை விசாகம் நடத்திரம் 4ஆம் பாதத்தில் அதிசார வக்கிரத்திலும் மற்றும் 3.10.18 முதல் வருடம் முடியும் வரை குரு உங்கள் ராசிக்கு 5ஆம் வீட்டிலும் அமர்வதால், புதிய எண்ணங்கள் செயல்படும்பெறும். குடும்ப வருமானத்தை உயர்த்துவீர்கள். சிலருக்கு குழந்தை பாக்கியம் கிடைக்கும். மகன் பிறந்து மகளுக்கு தடைப்பட்ட திருமணம் கூடி வரும். மகளின் உயர்கல் உத்தியோகம் சம்பந்தப்பட்ட முயற்சிகள் நல்ல விதத்தில் முடியும். புரவிக் சொத்துப் பிரச்சனை முடிவுக்கு வரும். நீண்டநாள் பிரார்த்தனைகளை நிறைவேற்றுவீர்கள்.



1.1.18 முதல் 13.1.18 வரை சூரியனும், சனியும் 6இல் அமர்ந்திருப்பதால், பிள்ளைகளால் இருந்து வந்த பிரச்சினைகள் நீங்கும். இழுபறியாக இருந்த வழக்கில் நல்ல தீர்ப்பு கிடைக்கும். சொந்த ஊரில் மதிப்பு, மரியாதை கூடும். பண்பலம் அதிகரிக்கும்.

10.3.18 முதல் 2.5.18 வரை உள்ள காலக்கட்டங்களில் செவ்வாயுடன் சனி சேர்வதால், மறைமுக எதிரிகளை இனங்கண்டறிந்து ஒதுக்குவீர்கள். சகோதர வகையில் நன்மை உண்டாகும்.

3.5.18 முதல் 30.10.18 வரை செவ்வாயுடன் கேது சேர்வதால், வாழ்க்கைத்துணைக்கு மருத்துவச் செலவுகள் வந்து போகும். பிள்ளைகளால் அலைச்சல் ஏற்படக்கூடும்.

1.1.18 முதல் 13.1.18 வரை சக்கிரன் 6இல் மறைவதால், குடும்பத்தில் அவ்வப்போது சலசலப்பு இருக்கும். வாழ்க்கைத்துணை வழி உறவினருடன் மனக்கசப்பு ஏற்பட்டு நீங்கும்.

வருடம் முடியும் வரை உங்கள் ராசிக்குள் ராகுவும், 7இல் கேதுவும் இருப்பதால், முன்கோபம், மனதில் ஒருவித சஞ்சலம், எதிலும் ஆர்வமில்லாத நிலை, தலைச்சுற்றல் வந்து செல்லும். கணவன் மனைவிக்குள் வீண் சந்தேகம், ஈகோ பிரச்சனைகள் வரக்கூடும் வாழ்க்கைத்துணைக்கு மருத்துவச் செலவுகள், அவருடன் மோதல்கள் வந்து போகும்.

வியாபாரிகளே! வியாபாரத்தில் கடையை நவீன மயமாக்குவீர்கள். பொறுப்பில்லாத வேலையாளர்களை மாற்றுவீர்கள். விளம்பர யுக்திகளை சரியாகக் கையாண்டு பழைய சரக்குகளை விற்றுத் தீர்ப்பீர்கள். திடீர் இலாபம் அதிகரிக்கும். புது ஒப்பந்தங்கள் கையெழுத்தாகும். அயல்நாட்டுத் தொடர்புடனும் வியாபாரம் செய்வீர்கள். பதிப்பகம், கன்ஸ்ட்ரக்ஷன், மூலிகை வகைகளால் லாபம் அடைவீர்கள்.

உத்தியோகத்தில் திறமைகளை வெளிப்படுத்த நல்ல வாய்ப்புகள் வரும். அலுவலகம் சம்பந்தமாக வெளி மாநிலம், வெளிநாடு செல்ல வேண்டி வரும்.

ஆனாலும் அதிகாரிகள் ஒருதலை படசமாக செயல்பட வாய்ப்பிருக்கிறது. சக ஊழியர்களால் சின்னச் சின்ன இடையூறுகளைச் சமாளிக்க வேண்டி வரும்.

மாணவ மாணவியரே! உங்களுடைய பொது அறிவுத் திறன் வளரும். விடைகளை ஒருமுறைக்கு இருமுறை சொல்லிப் பார்ப்பது, எழுதிப் பார்ப்பது நல்லது. நீங்கள் எதிர்பார்த்த நிறுவனத்தில் உயர் கல்வியைத் தொடருவீர்கள். பெற்றோர் உங்களின் தேவைகளைப் பூர்த்தி செய்வார்கள்.

கலைத்துறையினரே! உங்களின் கற்பனை விரிவடையும். சக கலைஞர்களை மதிப்பீர்கள். அரசால் கௌரவிக்கப்படுவீர்கள். இந்த ஆண்டு உங்களைச் சுற்றியிருப்பவர்களைப் புரிந்துகொள்ள வைப்பதுடன், நீண்ட கால கனவுகளை நனவாக்குவதாகவும் அமையும்.

வரலாற்றில் இன்றைய தினம் 04.01.2018

- 918 - பின்லாந்தின் சுதந்திரத்தை அங்கீகரித்தது ரஷ்யா.
- 1948 - பிரிட்டனிடம் இருந்து சுதந்திரம் பெற்றது மியன்மார்.
- 1951 - கொரியப் போரில் சீனா மற்றும் வடகொரியா வால் சியோல் கைப்பற்றப்பட்டது.
- 1958 - ஸ்புட்னிக் 1 சுற்றுவட்டப்பாதையை விட்டுவிடிக் பூமியில் விழுந்தது.
- 1959 - சந்திரனின் சுற்றுப்பாதையில் நுழைந்த முதலாவது விண்கலமானது லூனா 1.
- 1990 - பாகிஸ்தானில் ஏற்பட்ட ரயில் விபத்தில் 307 பேர் உயிரிழந்தனர்.
- 1994 - பேச்சு நடத்துவதாயின் பேசவிருக்கும் விடயங்களைப் புலிகள் தெரிவிக்க வேண்டும் என்று அரசு தலைவர் டி.பி. விஜயதூங்க தெரிவிப்பு.
- 2009 - இஸ்ரேலின் தரைப்படைகள் காசாவுக்குள் புகுந்து தாக்குதல். ஹமாஸ் ஆயுதக் குழு பதில் தாக்குதல்.

2010 - உலகில்தற்போது உயர்ந்த கட்டமாக இருக்கும் புஜ் கலிபா திறந்து வைக்கப்பட்டது



நாளை

05.01.2018

வெள்ளிக்கிழமை

மார்கழி 21

திதி: சதுர்த்தி பி.இ. 01.01 வரை
நட்சத்திரம்: ஆயிலியம் மு.ப. 09.12 வரை
சுபநேரம்: 06.31-01.01 வரை
ராசுகாலம்: 11.01-12.31 வரை

சங்கடஹாசுதர்த்தி



வருக 2018

புத்தாண்டு பிறந்துள்ளது. ஏகப்பட்ட பிரச்சினைகள் தமிழர் தாயகத்தில் தலைவிரித்தாடும் நிலையில் இந்தப் பிரச்சினைகளுக்கு இந்தப் புத்தாண்டு சிறந்ததொரு தீர்வைத் தருமா என்பதே தற்போதுள்ள மிகப்பெரும் கேள்வி.

காணாமல் ஆக்கப்பட்டவர்களின் நிலமை தொடர்பில் கூட்டு அரசு தனது நிலைப்பாட்டை தெளிவாக எடுத்துரைக்க வேண்டும், இராணுவத்தின் கட்டுப்பாட்டில் இருக்கும் தமது நிலத்தை அரசு விடுவிக்க வேண்டும், அரசியல் கைதிகளுக்கு பொது மன்னிப்பு வழங்க வேண்டும், வடக்கில் அதிகரித்துள்ள இராணுவப் பிரச்சனைகளைக் குறைக்க வேண்டும் என்று வலியுறுத்தி தமிழர் தாயகத்தில் தொடர்ந்து போராட்டங்கள் முன்னெடுக்கப்பட்டு வருகின்றன.

ஆனால் தன்னை நல்லாட்சி என்று அடையாளப் படுத்திக்கொண்டு ஆட்சிப்பீடம் ஏறிய கூட்டு அரசும் முன்னாள் அதிபர் மகிந்தவின் ஆட்சிக்காலம் போன்றே இந்த விடயங்களில் செயற்படுகிறது. காத்திரமான முன்னேற்றம் எதுவும் இந்த விடயங்களில் ஏற்படவில்லை. கூட்டு அரசின் மீதும் அது சார்ந்திருக்கும் பௌத்த பேரினவாதத்தின் மீதும் தமிழர்கள் அளப்பெரும் அதிருப்தியில் உள்ளனர். அரசு தலைவரின் வடக்குக் கான பயணங்களின் போதும், கொழும்புப் பிரதிநிதிகளின் வடக்கு வருகையின் போதும் கூட்டாட்சி அரசின் மீது தமக்கு இருக்கும் அதிருப்தியை கடந்த வருடம் தமிழர்கள் வெளிப்படையாகவே வைத்திருந்தனர். இத்தகைய பின்னணியிலேயே இந்தப் புத்தாண்டை நாம் வரவேற்றுள்ளோம். அதில் பயணிக்கவும் எம்மைத் தயார்ப்படுத்தியுள்ளோம்.

தமிழர்களுக்கு நிரந்தரமானதொரு தீர்வைத் தரவல்ல நகர்வுகள் அரசமைப்பு என்ற ஒன்றின் மூலம் கடந்த வருடத்தில் முன்னெடுக்கப்பட்டது. குறித்த அரசமைப்பு முடிவடிவம் பெறச்செய்யக்கூடிய நகர்வுகளை இந்த வருடத்தில் மேற்கொள்ள கூட்டு அரசும்தமிழர் தலைமைகளும் திட்டமிட்டுள்ள நிலையில் 2018ஆம் ஆண்டு மேலும் தனித்துவம் பெற்றுத் திகழ்கிறது.

அரசமைப்பில் உள்ளது கூட்டாட்சியா? அல்லது ஒற்றையாட்சியா?, அரசமைப்பில் முதன்மைப்படுத்தப்படுவது கொழும்பின் அதிகாரமா? அல்லது மாகாண சபைகளின் அதிகாரமா? என்பது தொடர்பிலான குழப்ப நிலைகளும் வாதப்பிரதி வாதங்களும் தொடர்ந்து வருகின்றன. அரசமைப்பு நடைமுறைப்படுத்தப்பட்டால் தமிழீழம் உருவாகும் என்று இனவாத அரசியல் வாதிகள் கருத்துத் தெரிவித்து வருகின்றனர். தமது வாக்கு வங்கிகளைத் தக்கவைப்பதற்கு மேம்படுத்துவதற்கு அவர்கள் இவ்வாறான உசுப்பேற்றல்களை தீவிரப்படுத்தியுள்ள நிலையில் ஏனைய வருடங்களைப்போன்று 2018ஆம் ஆண்டும் எம்மை ஏமாற்றப்போகிறதோ என்ற ஏக்கம் மனதில் வலுவாகவே நிலைபெறத்தான் செய்கிறது.



நடவடிக்கை எடுக்கே தீருவேன்

பிணைமுறி விசாரணை அறிக்கை தொடர்பில் சிறப்பு ஊடக அறிக்கையூடாக மைத்திரி தெரிவிப்பு

இலங்கை மத்திய வங்கியில் 2015/2016 ஆம் ஆண்டு காலப் பகுதியில் இடம்பெற்றதாகக் கூறப்படும் பிணைமுறி மோசடி தொடர்பில் விசாரணை நடத்த அரசு தலைவர் ஆணைக்குழு நியமிக்கப்பட்டது. ஆணைக்குழு தனது இறுதி அறிக்கையை கடந்த மாதம் 30ஆம் திகதி அரசு தலைவர் மைத்திரியிடம் கையளித்திருந்தது. இது தொடர்பில், அரசு தலைவர் மைத்திரிபால சிறிசேன நேற்று மாலை சிறப்பு ஊடக அறிக்கையை வெளியிட்டார்.

அதில் முக்கியமாகக் கூறப்பட்டுள்ளதாவது, 2015ஆம் ஆண்டு பெப்ரவரி மாதம் 27ஆம் திகதி இடம்பெற்ற பிணைமுறி ஏலத்தின் மூலம் பேர்பச்சுவல் நிறுவனம் ஆகக்குறைந்து 688 மில்லியன் ரூபாவை இலாபமாக ஈட்டியுள்ளது. விசாரணைக்கு உட்பட்ட காலப்பகுதியில் ஈட்டிய இலாபமாக இது இருப்பதால் இதேவிட கூடுதலான இலாபத்தை இந்த நிறுவனம் ஈட்டியிருக்கக் கூடுமென ஆணைக்குழு தெரிவிக்கின்றது.

விசாரணைகளிலிருந்து வெளிப்பட்ட தகவல்களின் அடிப்படையில் இரண்டாம்நிலைச் சந்தையில் இடம்பெற்ற கொடுக்கல் வாங்கல்களின் மூலம் பேர்பச்சுவல் நிறுவனம் பெற்றுக் கொண்டுள்ள ஆகக்குறைந்த இலாபம் 11 ஆயிரத்து 145 மில்லியன் ரூபாவாகும். ஊழியர் சேமலாம நிதி உள்ளிட்ட இதனுடன் தொடர்புடைய அரசு நிறுவனங்களுக்கு 8 ஆயிரத்து 529 மில்லியன் ரூபா இழப்பு ஏற்பட்டுள்ளது.

மகேந்திரனின் தவறு

மத்திய வங்கியின் முன்னாள் ஆளுநர் அர்ஜுன் மகேந்திரனின் முடிவுகள் தொடர்பில் மத்திய வங்கியின் உயரதிகாரிகள் செயலிழந்த நிலையில் இருந்தார்கள். அவர்கள் எந்தவித கேள்விகளையும் எழுப்பாது செயலிழந்த நிலையில் இருந்ததால் தவறான முடிவுகளை எடுக்கக்கூடிய வாய்ப்புகள் உருவாகியிருக்கலாம். அர்ஜுன் மகேந்திரன் முறைகேடான முறையிலும் தவறான முறையிலும் தீர்மானங்களை மேற்கொண்டு பிணைமுறி ஏலம் தொடர்பான செயற்பாடுகளில் சம்பந்தப்பட்டிருப்பதுடன் உள்ளகத் தகவல்களை வெளித்தரப்பினருக்கு பெற்றுக் கொடுக்க நடவடிக்கைகளை எடுத்திருக்கின்றார். இவ்வாறான செயற்பாடுகள் மூலம் ஒரு குறிப்பிட்ட தரப்பினருக்கு இலாபமீட்டக்கூடிய வாய்ப்புக் கிடைத்திருப்பதாகவும் இந்த அறிக்கை கூறுகின்றது.

அர்ஜுன் மகேந்திரனை மத்திய வங்கி ஆளுநர் பதவிக்கு நியமிப்பது தொடர்பான தலைமை அமைச்சரின் அதிகாரங்கள் முறையானது. நாடாளுமன்றத்தில் கருத்துத் தெரிவித்த தலைமை அமைச்சர், அர்ஜுன் மகேந்திரன் மற்றும் சமரசிரி ஆகியோர் பற்றியும் அதிலும் குறிப்பாக அர்ஜுன் மகேந்திரன் கொடுத்த வாக்குறுதி மீது நம்பிக்கை வைத்து செயற்பட்டிருப்பதற்காகவும் தெரிவித்திருந்தார். எனினும் தலைமை அமைச்சர் அப்படி நடந்திருக்கக் கூடாது எனவும் இந்த அறிக்கை சுட்டிக்காட்டுகின்றது. இந்த விடயங்கள் கோப விசாரணைக்குமுனின் முன்னிலையிலும் வெளிப்படுத்தப்பட்டிருந்த போதும் தலைமை அமைச்சரால் அர்ஜுன் மகேந்திரன் மீது உரிய நடவடிக்கை எடுக்கப்படவில்லை என்பதையும் இந்த அறிக்கை குறிப்பிடுகின்றது.

ரவி குற்றவாளி

அலோசியஸ் குடும்பத்தினருக்குச் சொந்தமான, அவர்களின் நிர்வாகத்தின் கீழிருந்த வேல்ட் அன் ரோ நிறுவனத்தினால் பென்ட் ஹவுஸ் நிறுவனத்திற்கு சொந்தமான பென்ட் ஹவுஸ் மாடி வீட்டுக்கு மாதாந்த வாடகை செலுத்தியிருப்பதையிட்டு பொறுப்பேற்க வேண்டியவர் முன்னாள் நிதியமைச்சர் ரவி கருணாநாயக்க. அவருக்கு எதிராக இலஞ்ச ஊழல் சட்டத்தின் கீழ் வழக்குத் தொடுக்கப்பட்ட வேண்டும். ஆணைக்குழுவின் முன்னால் பொய்ச் சாட்சியம் அளித்தமை தொடர்பில் அவருக்கு எதிராகக் குற்றவியல் சட்டத்தின் கீழ் வழக்குத் தொடுக்கப்பட வேண்டும். இவை ஆணைக்குழு அறிக்கையில் முன்மொழியும் பட்டுள்ளது.

ஊழியர் சேமலாம நிதியத்தின் நிதி முறைகே

டான விதத்தில் உபயோகப்படுத்தப் பட்டிருப்பதாகவும் இவ்வறிக்கை தெரிவிக்கின்றது. அதன் உண்மையான தொகையை அறிவதற்கு சட்டரீதியான ஆய்வு மேற்கொள்ளப்பட வேண்டுமென பரிந்துரைக்கப்பட்டுள்ளது. சம்பந்தப்பட்ட தரப்பினரின் செயற்பாடுகள் காரணமாகவே ஊழியர் சேமலாபநிதியத்தின் நிதி தவறான முறையில் உபயோகப்படுத்துவதற்கு காரணமாக அமைந்திருப்பதாக கூறும் இந்த அறிக்கை, சம்பந்தப்பட்ட தரப்பினரை இனங்கண்டிருப்பதுடன் அவர்களுக்கு எதிராக நடவடிக்கை எடுக்கவேண்டும் என்பதையும் குறிப்பிட்டுள்ளது.

தண்டனை பெற்றுக் கொடுப்பதற்காக பேர்பச்சுவல் நிறுவனத்தின் அர்ஜுன் அலோசியஸ், கசன் பவிவேன மற்றும் அறிக்கையில் பொறுப்புக் கூறவேண்டியவர்களாக இனங்கண்டப்பட்டிருப்பவர்களுக்கு எதிராக குற்றவியல் மற்றும் சிவில் சட்ட நடவடிக்கைகள் எடுக்கப்பட வேண்டுமென பரிந்துரைக்கப்பட்டுள்ளதுடன் அரசுக்கு ஏற்பட்ட இழப்பை ஈடு செய்வதற்கான நடவடிக்கைகளும் எடுக்கப்பட வேண்டுமென்றும் அறிக்கை பரிந்துரைக்கின்றது. அதற்குத் தேவையான சட்ட ஏற்பாடுகள் மேற்கொள்ளப்பட வேண்டுமென்றும் அறிக்கையில் கூறப்பட்டுள்ளது.

பரிந்துரைகள்

இலங்கை மத்திய வங்கியில் எதிர்காலத்தில் இவ்வாறான செயல்கள் இடம்பெறுவதை தவிர்ப்பதற்கும் ஆணைக்குழுவின் தற்கால பரிந்துரைகளை செயற்படுத்தக்கூடிய வகையிலும் புதிய நாணயச் சட்ட வரைவு அறிமுகப்படுத்த வேண்டுமெனவும் பரிந்துரைக்கப்படுகிறது.

பதிவு செய்யப்பட்ட பங்குப் பத்திரங்கள் மற்றும் கட்டளைச் சட்டங்களில் மாற்றங்களை ஏற்படுத்த வேண்டும்.

நாணய சபை உறுப்பினர்களையும் மத்திய வங்கி ஆளுநரை நியமிப்பதற்கு சட்டசபையின் ஒப்புதலைப் பெறுகொள்ள வேண்டும், அதற்கேற்றவகையில் சட்ட திட்டங்களில் மாற்றங்களை மேற்கொள்ள வேண்டும். அரசு கடன் திணைக்களத்தின் செயற்பாடுகளை கடும் கண்காணிப்புக்குள் கொண்டு வர வேண்டும்.

மத்திய வங்கியின் கணக்காய்வு செயற்பாடுகள் உரிய முறையில் நடைபெறாது இருப்பதால் அதன் கணக்காய்வுப் பிரிவை முற்றிலும் மாற்றியமைக்க வேண்டும். மத்திய வங்கிக்கென பிரத்தியேக சட்டப் பிரிவை நிறுவி அதனை வினைத்திறன் மிக்கதாக ஆக்கவேண்டும்.

2008ஆம் ஆண்டு முதல் 2015ஆம் ஆண்டு வரையில் இடம்பெற்ற பிணைமுறி வழங்கல் தொடர்பில் ஆராய்வதற்கான உரிமை ஆணைக்குழுவுக்குக் கிடைக்கப் பெறாமையினால் அதைப்பற்றிய விசாரணை மேற்கொள்ளப்பட வேண்டுமென பரிந்துரைக்கப்படுகின்றது. பாள் ஏசியா வங்கியுடனான கொடுக்கல் வாங்கல்கள் மற்றும் அதன் முன்னாள் தலைவரின் செயற்பாடு ஆகியன ஆராய்ந்து பார்க்கப்பட வேண்டுமென பரிந்துரைக்கப்பட்டுள்ளது. ஊழியர் சேமலாப நிதியத்தின் செயற்பாடுகளை முறையான ஆய்வுக்கு உட்படுத்துவதுடன் இந்நிதியத்தின் செயற்பாடுகளை சரியான வழிக்குக் கொண்டுவருவதற்கான நடவடிக்கைகளை முன்னெடுத்தல் வேண்டும் என்பதுடன் ஊழியர் சேமலாப நிதியத்தை மீள்கட்டமைக்க நடவடிக்கை மேற்கொள்ள வேண்டும்.

மத்திய வங்கி அதிகாரிகளுக்கு ஒழுக்கவியல் கோவையை அறிமுகப்படுத்த வேண்டியதுடன் கீழ்நிலை பிணைமுறை கொள்வனவாளர்களுக்கான ஒழுக்கவியல் கோவையை செப்பனிட வேண்டும்.

சட்டமா அதிபர் மற்றும் இலஞ்ச ஊழல் ஆணைக்குழு ஆகியன இவ்வறிக்கையின் பரிந்துரைகளை செயற்படுத்துவதற்கு தேவையான நடவடிக்கைகளை மேற்கொள்ள வேண்டும். பொதுவாக குறிப்பிட்ட பணத்தை மீள் பெறுதல் வழமையான சட்டத்தின்கீழே செயற்படுத்தப்படுகின்றது. ஆயினும் அதிக காலம் எடுப்பதால் அதற்கு மாற்று வழியாக இந்தப் பணத்தை மீள்பெறுவதற்கு நாடாளுமன்றத்தில் சட்டவரைவு நிறைவேற்ற வேண்டும்.

அதற்கான நாடாளுமன்ற அனுமதியைப் பெற்றுத் துரிதமாகப் பணத்தை மீள் பெற்றுக்கொள்ள முடியுமென ஆணைக்குழு பரிந்துரைக்கிறது.

ஆணைக்குழுவை முன்னெடுத்துச் செல்வதற்கான அனைத்து செலவினங்களையும் பேர்பச்சுவல் நிறுவனத்திடமிருந்து அறவிடப்பட வேண்டுமென ஆணைக்குழு பரிந்துரைக்கின்றது.

நடவடிக்கைக்குத் தயார்

ஏற்கனவே நான் இவ்வறிக்கையின் ஒரு பிரதியை சட்டமா அதிபரிடம் கையளித்திருக்கின்றேன். சட்டரீதியாக செயற்பட வேண்டியவர்களை இனங்கண்டு இது தொடர்பில் எடுக்க வேண்டிய நடவடிக்கைகளை குற்றவியல் அல்லது சிவில் சட்ட நடைமுறையின்கீழ் அவர் முன்னெடுப்பார்.

ஆணைக்குழுவின் பரிந்துரைகளுக்கு அமைய வழக்குத் தொடுப்பதற்கு இலஞ்ச மற்றும் ஊழல் ஆணைக்குழுவின் சட்டமூலத்தில் ஏற்படுத்த வேண்டிய சிறிய மாற்றத்தைப் பற்றி இங்கு குறிப்பிட விரும்புகிறேன். அது தொடர்பில் ஏற்கனவே சட்டவரைவைத் தயாரித்து சட்டமா அதிபர் திணைக்களத்தின் அதிகாரிகள் அதற்கான நடவடிக்கைகளை முன்னெடுத்து வருகிறார்கள்.

இலஞ்சம் மற்றும் ஊழல் ஆணைக்குழுவை பலப்படுத்தி அதன் செயற்பாடுகளை விரிவுபடுத்துவதற்கான நடவடிக்கைகளை நீண்டகாலத்திற்கு முன்பே எடுக்கவேண்டியிருந்த போதிலும் தற்போதே அதற்கான நடவடிக்கைகள் எம்மால் ஆரம்பிக்கப்பட்டிருக்கிறது.

இலங்கை மத்திய வங்கியின் இரகசியத் தன்மை செயற்பாட்டு முறைமை, கணக்காய்வு முறைமை ஆகியன மிகவும் பலவீனமாக இருந்து வந்திருக்கின்றது. அலைபேசி உரையாடல் பதிவுமுறை, கண்காணிப்பு கமரா முறைமை ஆகியன எதுவுமே மத்திய வங்கியினுள் இருந்திருக்கவில்லை. அந்தக் குறைபாடுகளை நிவர்த்தி செய்வதற்கு தற்போதைய மத்திய வங்கி ஆளுநர் தேவையான நடவடிக்கைகளை மேற்கொண்டிருக்கிறார்.

இந்த ஆணைக்குழு விசாரணைகளின் மூலம் வெளிப்படுத்தப்பட்ட மத்திய வங்கியின் ஊழியர்கள் சிலருக்கு எதிரான ஒழுக்காற்று நடவடிக்கைகள் மேற்கொள்ளப்பட்டிருப்பதாக மத்திய வங்கி ஆளுநர் தெரிவித்திருக்கிறார். ஆணைக்குழுவின் தீர்மானங்களுக்கும் பரிந்துரைகளுக்கும் அமைய இலங்கை மத்திய வங்கியினுள் ஏற்படுத்த வேண்டியிருக்கின்ற மாற்றங்கள் பற்றி எதிர்வரும் திணைக்களத்தில் மத்திய வங்கி ஆளுநர் சிறப்பு அறிக்கையை வெளியிடுவாரென நான் எதிர்பார்க்கிறேன். இவ்வாறான முறைகேடுகள் ஊழல்கள் ஆகியன எதிர்காலத்தில் மத்திய வங்கியினுள் இடம்பெறுவதைத் தவிர்ப்பதற்கு ஆணைக்குழுவினால் முன்மொழியப்பட்டுள்ள மூன்று சட்டவாக்கங்களை விரைவாகத் தயாரித்து அவற்றை நாடாளுமன்றத்தில் சமர்ப்பிக்க நடவடிக்கை எடுக்குமாறு சட்டமா அதிபரையும் நீதியமைச்சரையும் கேட்டுக் கொள்கிறேன்.

குறிப்பிட்ட நபர்களுக்கு எதிராக வழக்கு தொடுத்தல் மற்றும் ஆணைக்குழுவின் அனைத்துப் பரிந்துரைகளையும் தாமதமின்றி விரைவாக செயற்படுத்துவதற்கு குறிப்பிட்ட துறைகளின் சம்பந்தப்பட்ட அதிகாரிகள் மேற்கொள்ளும் நடவடிக்கைகளின் முன்னேற்றம்பற்றி மாதாந்தம் கூடி ஆராய்ந்து பார்க்கும் பொறுப்பை எனது செயலரிடம் ஒப்படைத்திருக்கிறேன்.

அரசுக்கு ஏற்பட்டிருக்கின்ற 11 ஆயிரத்து 145 மில்லியன் ரூபாவுக்கும் அதிகமான இழப்புத் தொகையை மீள் அறவிடு செய்வதற்கு தேவையான நடவடிக்கைகளை மேற்கொள்வதற்கு குற்றவாளிகளுக்கு உரிய தண்டனைகளை வழங்குவதற்கும் எந்தவிதத்திலும் நான் பின்வாங்காமாட்டேன் என்றும் இங்கு குறிப்பிட வேண்டும்.

மகிந்த காலத்து மோசடி விசாரணை

பாரிய ஊழல் மோசடிகள் மற்றும் அரசவள துஷ்பிரயோகம் தொடர்பில் விசாரணை செய்வதற்காக நியமிக்கப்பட்ட அரசு தலைவர்

ஆணைக்குழுவின், 17 அறிக்கைகள் ஏற்கனவே என்னிடம் கையளிக்கப்பட்டிருப்பதுடன் அவற்றை சட்டமா அதிபரிடம் மேலதிக நடவடிக்கைகளுக்காக கையளித்திருக்கின்றேன். அவை மீதான நடவடிக்கைகளை மேற்கொள்ள வேண்டிய இலஞ்சம் மற்றும் ஊழல் ஆணைக்குழு, பொலிஸ் உள்ளிட்ட நிறுவனங்கள் ஏற்கனவே வழக்குகளை தொடுத்திருக்கின்றன. அதேபோல் இரண்டு திணைக்களங்களுக்கு முன் என்னிடம் கையளிக்கப்பட்ட எஞ்சிய 17 அறிக்கைகளையும் இந்த வாரத்துக்குள் நான் சட்டமா அதிபரிடம் கையளிப்பேன் என்பதையும் கூறிக்கொள்கிறேன். பாரிய ஊழல் மோசடிகள் மற்றும் அரசவள துஷ்பிரயோகம் பற்றிய விசாரணை நடத்துவதற்கான ஆற்றலையும் அறிவையும் அனுபவங்களையும் கொண்ட உத்தியோகத்தர்கள் என்ன பாரிய தட்டுப்பாடு நிலவுவதால் இந்த நடவடிக்கைகளை மேற்கொள்ளத்தக்க தகுதி வாய்ந்தவர்களை அந்தந்த நிறுவனங்களுக்கு நியமிப்பதற்கு தேவையான நடவடிக்கைகளும் மேற்கொள்ளப்பட இருக்கின்றது.



திணைக்களங்கள், அதிகாரசபைகள் உள்ளிட்ட அரசு நிறுவனங்களின் முக்கிய பதவிகளுக்கான நியமனங்களின் போது அதற்கான தகுதி பெற்றவர்கள் நியமிக்கப்பட்டிருக்கவில்லை. அவ்வாறான உயர் பதவிகளுக்கு நியமிக்கப்படுபவர்கள் உரிய தகமைகளை பெற்றவர்களாக இருக்கவேண்டும் என்பதை ஆணைக்குழு எடுத்துரைத்திருக்கின்றது. இலஞ்சம் தொடர்பான வழக்குகளை கொழும்பு மாநகர சபைக்கு உட்பட்ட நீதிமன்றங்களில் முறையீடு செய்வதன் மூலம் உரிய பலன் கிடைக்கவில்லை. சாட்சியாளர்கள் தூரப் பிரதேசங்களிலிருந்து வரவேண்டியிருப்பதே அதற்கு முக்கிய காரணமாக அமைந்திருக்கிறது. இதனால் இந்தக் குறைவை நிவர்த்தி செய்துகொள்வதற்கு குறைந்தபட்சம் மாணாணித்தியில் இவ்வாறான நீதிமன்றங்களைச் செயற்படுத்த வேண்டுமென இந்த ஆணைக்குழு பரிந்துரைத்திருக்கின்றது.

கட்சி சார்பான நடவடிக்கை அல்ல

இரண்டு ஆணைக்குழுக்களின் விசாரணை அறிக்கைகளைப் பற்றிய எனது அறிவித்தலை நிறைவு செய்து கொள்வதற்கு முன்னின்றுமொரு விடயத்தையும் குறிப்பிட வேண்டும். இந்த ஆணைக்குழுக்களை நியமிப்பது தொடர்பிலும் அதன் செயற்பாடுகள் தொடர்பிலும் பொதுமக்கள் பெரும் எதிர்பார்ப்புடன் இருந்ததுடன் இதன் செயற்பாடுகளைப் பற்றி அறிந்துகொள்வதற்கான ஆவலை இந்தச் சமூகம் வெளிப்படுத்தி இருந்தது. இந்த ஆணைக்குழுக்களை நியமிப்பதற்கு முன்பாக இலங்கை மத்திய வங்கி பிணைமுறி விசாரணை ஆணைக்குழுவை நியமிக்கும் போது இந்த ஆணைக்குழுவுக்கும் இதற்கு முன் இவ்வாறு நியமிக்கப்பட்ட ஆணைக்குழுக்களுக்கும் நேர்ந்த கதியே நேருமென சிலர் கூறினார்கள். காலத்தை கடத்துவதற்காகவே இவ்வாறு ஆணைக்குழுக்கள் நியமிக்கப்படுவதாகவும் இன்னும் சிலர் கருத்துத் தெரிவித்தார்கள்.

இந்த ஆணைக்குழுக்களை நியமித்ததைப் பற்றி சில தரப்பினர்கள் வெளியிட்ட விமர்சனங்களைப் பற்றியும் நான் குறிப்பிட வேண்டும். ஆணைக்குழுக்கள் எந்தவொரு அரசியல் கட்சியையும் குறிவைத்து முன்னெடுக்கப்படவில்லை. அத்துடன் இந்த இரண்டு ஆணைக்குழுக்களினதும் அறிக்கைகளின் அடிப்படையில் அதற்கான நடவடிக்கைகள் எடுக்கப்படும் போதும், சட்ட நடவடிக்கைகளின் போதும், வழக்கு தொடுக்கப்படும் போதும் இரண்டு பிரதான கட்சிகளினதும் உறுப்பினர்கள் இவற்றிற்கு முகம்கொடுக்க வேண்டிய குற்றம் சுமத்தப்பட்டவர்களாக இருக்கின்றார்கள் என்பதையும் இங்கு குறிப்பிட வேண்டும். எந்தவொரு கட்சியையும் இலக்காக்கக் கொண்டு இந்த நடவடிக்கைகள் முன்னெடுக்கப்படவில்லை, முன்னெடுக்கப்படாது என்பதனை தெரிவித்துக்கொள்ள வேண்டும். அதே போன்று இந்த ஆணைக்குழுவின் பரிந்துரைகளை சிறந்த முறையில் நிறைவேற்றுவதற்கு அனைத்து ஒத்துழைப்புகளும் பெற்றுக்கொடுக்கப்படும் என்பதையும் தெரிவித்துக்கொள்ள விரும்புகிறேன் - என்றுள்ளது. (5)

செப்ரெம்பர் மாத காலப்பகுதிக்குரிய ஏற்றுமதி இறக்குமதி செயலாற்றுகை மாதிரி



நடப்பு நிதியாண்டின் செப்ரெம்பர் மாத காலப்பகுதி வரையான ஏற்றுமதி மற்றும் இறக்குமதி செயலாற்றுகைகள் பின்வருமாறு அமைந்துள்ள தகவலை மத்திய வங்கியின் பொருளாதார ஆய்வு மையம் வெளியிட்டுள்ளது. இதனை வெளியாற்ற ஆய்வு அறிக்கையிடலாக மத்திய வங்கி தந்துள்ளது. (உ)

தகவல் மூலம் : இலங்கை மத்திய வங்கி, இலங்கை சுங்கம்

ஜி.எஸ்.பி வரிச் சலுகையை நீடிக்காதிருக்க அமெரிக்க அரசு தீர்மானம்

அமெரிக்க தூதுவராலயம் அறிக்கை மூலம் சுட்டிக்காட்டு

இலங்கை உள்ளிட்ட 122 நாடுகளுக்கு வழங்கப்பட்ட ஜி.எஸ்.பி வரிச் சலுகையை நீடிக்காதிருக்க அமெரிக்க அரசு தீர்மானம் மேற்கொண்டுள்ளது. டிசெம்பர் மாதம் 31 ஆம் திகதியுடன் வரிச்சலுகை முடிவுறுத்தப்படுகிறது. இவ்வாண்டுக்கான வரி சலுகையின் மீள் அங்கீகாரத்தை அமெரிக்க காங்கிரஸ் வழங்கவில்லை.

இந்தத் தகவல்களை அமெரிக்க தூதுவராலயம் வெளியிட்டுள்ள அறிக்கை சுட்டிக்காட்டியுள்ளது.

இதன்பிரகாரம் பொருள்கள் ஏற்றுமதிக்கு, கடந்த முதலாம் திகதி தொடக்கம் உடனடியாக அமுலுக்கு வரும் வகையிலான வரி விதிப்பனவு ஏற்பாடுகள் மேற்கொள்ளப்பட்டுள்ளன. 2016 ஆம் ஆண்டு வர்த்தக வரைபுகளின் அடிப்படையில் நோக்கின், அமெரிக்காவானது 2.8 பில்லியன் அமெரிக்க டொலர் பெறுமதியான பொருள்களை கொள்வனவு செய்துள்ளமை குறிப்பிடத்தக்கது. இது குறித்து கருத்துரைத்துள்ள தேசிய கௌரவர்கள் மற்றும் பொருளாதார விவகாரங்கள் பிரதி அமைச்சர் ஹர்ஷ டி சில்வா, "2.8 பில்லியன் அமெரிக்க டொலர் ஜி.எஸ்.பி வரிச் சலுகை ஊடாக 173 பில்லியன் அமெரிக்க டொலர் அமெரிக்காவுக்கு வழங்கப்பட்டது. எமது நாட்டில் ஆடை உற்பத்திக்கு ஜி.எஸ்.பி வரிச் சலுகை வழங்கப்படுவதில்லை. 173 பில்லியன் என்பது அமெரிக்காவுக்கான ஏற்றுமதியின் 6.2 வீதமாகும். 27 பில்லியன் டொலருக்கு ஆடைகள் அனுப்பிவைக்கப்பட்டுள்ளன. இதுமொத்தப் பெறுமதியின் ஒரு வீதமாகும். அவ்வாறானால் 3 வீத வரி விதிக்கப்படும். இது எவ்வ



ளவு சிறிய பெறுமதி என்பதை எம்மால் புரிந்துகொள்ள முடிகிறது. உலகில் 120 நாடுகளுக்கு இந்த வரிச்சலுகை நீக்கப்படும். இது இலங்கைக்கு மட்டுமானதல்ல ஏனைய நாடுகளுக்கானதாகவும் காணப்படுகிறது. அரசு தலைவர் டரம்ப் ஒரேவிதமாகவே பகிர்ந்தளித்துள்ளார். இந்த வரிச்சலுகையானது 120 நாடுகளுக்கு வழங்கப்படுகின்ற போதும் ஜி.எஸ்.பி பிளஸ் வரிச்சலுகை 9 நாடுகளுக்கு மாதிரிமே வழங்கப்படுகிறது. ஜி.எஸ்.பி பிளஸ் வரிச்சலுகை எமக்கு கிடைத்துள்ளமையால் இந்தச் சலுகையை அதிகரிக்குமாறு ஜெரோப்பிய ஒன்றியத்திடம் கோரிக்கைகளை முன்வைக்க முடியும். இந்தநிலையிலே ஜி.எஸ்.பி பிளஸ் வரிச்சலுகை இல்லாத போயுள்ளதாகவும், வீழ்ச்சி அடையுமெனவும் சிலர் அரசியல் ரீதியில் தேவையற்ற குழப்பங்களை ஏற்படுத்த முற்படுகின்றனர். அவ்வாறான விடயங்கள் எதுவும் இடம்பெறவில்லை. இது பாரதாரமான விடயமல்ல." - என்றார். (உ)

இறக்குமதி செய்யப்பட்ட ஒரு தொகை தேங்காய் நாட்டிற்குள் கொண்டுவரப்படவுள்ளன

பெருந்தோட்ட கைத்தொழில் அமைச்சு தகவல்

இறக்குமதி செய்யப்பட்ட ஒரு தொகை தேங்காய் அடுத்த வாரம் நாட்டை வந்தடையவுள்ளன. இவை இந்தோனேஷியாவில் இருந்து கொண்டு வரப்படவுள்ளன என்ற தகவலை பெருந்தோட்ட கைத்தொழில் அமைச்சு வெளியிட்டுள்ளது. இதுகுறித்து மேலும் கருத்துரைத்துள்ள பெருந்தோட்ட கைத்தொழில் அமைச்சின் செயலாளர் ஜே.எச்.ரன்ஜித், "இறக்குமதியாளர்கள் 11 பேர் தேங்காய் இறக்குமதிக்கான அனுமதியை



கோரியுள்ளனர். பிலிப்பைன்ஸ் நாட்டிலிருந்து தேங்காய் இறக்குமதி செய்யப்படுவது அமைச்சு அறிவித்துள்ளது. அமைச்சு அறிவித்துள்ளதும் அது தொடர்பில் ஆராயப்பட்டு துறை முகத்திலிருந்து கொள்கலன்கள் விடுவிக்கப்படும். இறக்குமதியாளர்களுக்கு தெங்கு கொள்வனவுக்கு அனுமதி வழங்க

கப்பட்டதன் பின்னர் தேங்காய் விலை குறைவடைவதற்கான சாத்தியம் காணப்படுகிறது." - என்றார். இதே வேளை வர்த்தகர்கள் கட்டுப்பாட்டு விலையை விடவும் அதிக விலைக்கு தேங்காய் விற்பனை நடவடிக்கையில் ஈடுபடுகின்றனர். அவர்களை கைது செய்வதற்கான சுற்றிவளைப்பு நடவடிக்கைகள் நாடு முழுமையாக முன்னெடுக்கப்பட்டுள்ளன எனவும் நுகர்வோர் விவகார அதிகாரசபை தெரிவித்துள்ளது. (உ)

பணவீக்கம் அதிகரித்துள்ளது

43.4 வீதமாக காணப்படுவதாக இலங்கை மத்தியவங்கி தகவல்

கடந்த நிதியாண்டின் இறுதிக் காலப்பகுதி முதல், குறிப்பாக ஜனவரி மாதம் தொடக்கம் நடப்பு நிதியாண்டின் ஓகஸ்ட் மாத காலப்பகுதி வரையான முதல் 8 மாதங்களுக்கான பணவீக்கம் 43.4 வீதத்தினால் அதிகரித்துள்ளது.

இந்தத் தகவலை இலங்கை மத்திய வங்கி அறிக்கை மூலம் வெளியிட்டுள்ளது. இது குறித்து மேலும் குறிப்பிட்டுள்ள வங்கி, "நாட்டில் பொருள்கள் மற்றும் சேவையின் பெறுமதி மேலும் உயர்வடைந்துள்ளது. 2016ஆம் ஆண்டு முதல் 8 மாத காலப்பகுதியில் எரிபொருள் இறக்குமதிக்காக



ஆயிரத்து 500.8 பில்லியன் அமெரிக்க டொலர்கள் செலவிடப்பட்டுள்ளன. நடப்பு நிதியாண்டின் முதல் 8 மாத காலப்பகுதியில் எரிபொருள் இறக்குமதிக்காக 2 ஆயிரத்து 152.8 பில்லியன் அமெரிக்க டொலர் செலவிடப்பட்டுள்ளன. கடந்த ஓகஸ்ட் மாதத்தில் சுத்திகரிக்கப்பட்ட எரிபொருள் இறக்குமதிக்கான செலவுப் பெறுமதி 110.9 வீதத்தால் அதிகரித்துள்ளது. கடந்த காலங்களில் அனல் மின்சாரம் அதிகளவில் உற்பத்தி செய்யப்பட்டுள்ளதுடன், அதற்காக அதிகளவான எரிபொருள் பயன்படுத்தப்பட்டுள்ளது. இதன் இறுதிப் பெறுமதி இறக்குமதிக்கும் ஏற்றுமதிக்கும் இடையிலான இடைவெளியை அதிகரித்துள்ளதுடன் நாட்டின் மொத்தப் பொருளாதாரத்திலும் தாக்கம் செலுத்தியுள்ளது." என்ற தகவல்களை சுட்டிக்காட்டியுள்ளது. (உ)

CSE COLOMBO STOCK EXCHANGE		கொழும்பு பங்குப்பரிவாத்தனை - 147-2/3, கே.கே.எஸ் வீதி, யாழ்ப்பாணம் - 0212221455	
		3/1/2018	www.cse.lk
தகவல்கள்	கட்டிகள்	இன்று	நேற்று
	ASPI	52.23	6,463.50
	S&P SL20	40.22	3,742.85
	விவரப்படுத்து	638,313,860	194,557,440
	உள்ளாடு - கொள்வனவு	293,932,320	83,110,496
	விற்பனை	484,884,448	185,923,696
	வெளிநாடு - கொள்வனவு	344,381,568	111,446,952
	விற்பனை	153,429,408	8,633,758
	சுற்றுச்சூழல்		
	லங்கா ஐ சி		
அறிவித்தல்கள் - பங்குலாபம் *			
சிலோன் ரூபாக்கோ - ரூபா 17.50 CTC			
ஸ்ரீ லங்கா ரெலிக் கோம் - தொகுதிக்கடன் வழங்கல்			
		சந்தைக் குறிகாட்டிகள்	
		கம்பனிகள்	296
		பரிமாற்றத்தில்	210
		விலை உழைப்பு	10.6
		புத்தகப்பெறுமதி	1.3
		பங்குலாப விலை	3.1



'பிரண்டை'

வறண்ட வாழ்வுக்கு வாய்த்த
வரமருள் மூலிகை

■ கே.எஸ்.சிவஞானராஜா

நம்முன்னோர் வாழ்வியல் செழுமையை எடுத்து நோக்கின், அவர்கள் வரமாகப் பெற்ற மூலிகையாக 'பிரண்டை' குறிப்பிடப்படுகிறது. இவ்வாழ்வியல், பர வாழ்வியல், நீடித்த வாழ்வியல் கூறுகளை நிலைபேறாக்கித் தரக்கூடிய தன்மையோடும் இது சிறப்பிக்கப்படுகிறது.

இயற்கையான தாவரம்

அந்தவகையிலே இறை படைப்பியல்பாய் முக்கியத்துவமும், செலவின்றி இலகுவாக ஒவ்வொருவரும் தேடிப்பெற்றுக் கொள்ளக்கூடிய வகையிலும் வறண்டநிலத்தில் ஒரு இயற்கைத் தாவரமாகப் படைப்பாக்கம் பெற்றுள்ளது. ஆம், நாம் ஆச்சரியப்படும் விதமாக எதை எதை மனிதன் அனுபவித்துப் பயன்பெற வேண்டுமோ, அதையதையெல்லாம் எம் கண் முன்னாகவே பசுமையுற காண்பியம் செய்து பசியாறும் வண்ணம் தந்திருக்கிறான். ஆனாலும் அவற்றைப் பயனுறுதியாக்கிக் கொள்வதற்கு நாம் தயாராக இல்லை. இது கவலை தரும் விடயம்.

மாணயம், ஆண்டுத் தீவசம் ஆகிய முக்கிய தீனங்களில் பிதிர்களுக்குப் படைப்போடு முல்லையும் பிரண்டையும் முசுட்டையும் தானமாக்கப்படுகின்றன. இதன் ஊடே அமைதியும் சாந்தமும் உடைய ஆன்ம ஈடுநிறம் கிடைக்கும் என்பது நம்பிக்கை. மேலும், அந்த மருத்துவ குணங்களை கொண்டுள்ளதால் மனித வாழ்வு இனித்தமுடைய புனிதம் கண்டு ஆரோக்கியம் காணும் என்பது மறுக்க முடியாத உண்மை.

குறள் பழமொழி

இத்தகு தனித்தன்மைகளின் வழியே 'பிரண்டை' எனும் மூலிகை மொழியழகாலும் சிறப்பிக்கப்படுவதைக் காணலாம். குறள் பழமொழிகள் ஊடே தமிழன்னை பேறளிக்கும் தன்மை அற்புதமானது. அது குறித்து நோக்கின், "மருண்டவன் கையில் பிரண்டையைக் கொடு மாத்திரை தேவையில்லை" "திரண்ட முப்புரிநூல் தேவர் தம் வாழ்வும் பிரண்டையால் பேறாகுமே" "இருண்டவன் வாழ்விலும் வெளிச்சம் தருவது உருண்டு திரண்ட பிரண்டையே"

"சாகாமல் கொள்ளாமல் நீடு வாழவேண்டுமாயின் நோகாத சாப்பாடு பிரண்டையே"

"வறண்டதாய் மேனி வலுவிழந்து போனாலும் பிரண்டையைப் பேணிப்பார்"

என்ற விதமாக மேன்மை பெறுகிறது.

பயன்பாடு

பிரண்டையை நம்பிக்கையோடு உணவில் சேர்த்துக் கொள்வோமாக இருந்தால், ஆரோக்கியத்தைப் பேணிப்பாது காப்பதுடன், அதிகரித்த ஆயுள் உறுதியையும் தரும். பனை வளவிலும், பற்றைகளிலும் படர்ந்து வாழ்வளிக்கும் தன்மை கொண்ட பனிவான கொடியினம். பெண் போல வாழ்வில் படரும் தன்மையதை இலக்கணமாகக் கொண்டது. நாற்கோண வடிவத் தண்டுக்களையுடையது. இதனுடைய தண்டு, வேர், பழம், இலை, கொம்பு என அனைத்துமே மருத்துவ குணமுடையது. புரதம், நல்லகொழுப்பு, நார்ப்பொருள், மாப்பொருள், கல்சியம், இரும்பு, பொஸ்பரஸ் மற்றும் ஊட்டச்சத்துக்களை அதிகம் கொண்டுள்ளன. இதனை உணர்ந்து கொண்டே முனிவர்கள், சித்தர்கள் பாமரர்கள், நோயாளிகள் பிரண்டையைத் தம்முணவில் சேர்த்து அரோக்கிய வரம் கண்டு நீண்ட ஆயுளொடு வாழ்ந்தனர். பிரண்டை எம்மை ஒருபோதும் கைவிடவில்லை. நாமே பிரண்டை எனும் மூலிகைத் தோழமையிடம் இருந்து தூர விலகி நடந்துகொள்கிறோம். காசோ நீரோ இடமோ பாதுகாப்போ தேவையின்றி இலேசாக வேலியில் படரும் அற்புதப் பயிராக திகழ்கிறது. சாடகளிளும், தொடக்களிளும், மரக் கிடுகு ஒலை வேலிகளிலும் இதனை வளர்க்கலாம். சகுனம் சரியில்லை என்ற எண்ண மேலீட்டை தவிர்த்திருங்கள். இது சற்குணமும், சரித்திரமும் வாய்ந்தது. தரித்திரம் அற்றுது. சாமான்யமானது.

சமாதானம் தருவிப்பது. சந்தோஷம் பெருக்குவது. ஆன்மீகத்தை வரவழைக்க வல்லதுமானது.

நிவாரணம்

- எனும்பு முறிவுள்ள இடத்தில், பிரண்டையை அரைத்துக் கட்டிவரவும், துவையலாக வதக்கி உண்டு வரவும் ஏற்ற பலன் கிடைக்கும்.
- குருதிக் கலங்களில் படியும் கொழுப்புக்கள் பிரண்டைச் சாற்றினைக் கண்டால் கரைந்து எடுக்கும் ஓட்டம். "திரண்ட கொழுப்பு பிரண்டைக்கு உருண்டு புரண்டோடும்" சாப்பிட்டுப்பாருங்கள் புரியுமீது. நீங்கள் சாப்பிட்டால் தானே...! சரி, உங்கள் வீட்டிலாவது வளர்த்துப் பாருங்கள். அதுவாக உங்களை வாழ வைக்கும். உஷணத்தையும் போக்க வல்லது.
- கொழுப்புகன்று இதயம் பலம்பெறும். உடம்பு குளிர்ச்சியோடு வண்படையும்.
- மலச்சிக்கல் பிரச்சினையே வராது. இனிதாக மலமிளக்க கனிவானதேயான உடல் மிளிரும்.
- மாதவிலக்கு நேரங்களில் ஏற்படும் வலிகளுக்குக் கைகண்ட மருந்து. பிரண்டையின் உள்ளடனாக இருக்கும் சோற்றை எண்ணெயில் வதக்கி, வெங்காயம், வெந்தயம், சீரகம், கடுகு, கறி, வேப்பிலை ஆகியவற்றைத் தாளித்து தேங்காய்ப்பாலையும் விட்டு எல்லாவற்றையும் கொதிக்க வைத்து, இறக்கி மெல்லிய சூட்டுடன் உணவோடு உண்ணலாம். எல்லாம் சரியாகும் (பிரண்டைச் சோற்றின் அளவு ஐம்பது கிராம் போதுமானது).
- பிரசவம் சிக்கலின்றி இலகுவாக அமைய எளிதான உணவும் இதுவேயாகும்.
- எனும்புகள், பற்கள் வலுவடைய பிரண்டையை உணவோடு சேர்த்து வாழ்வு பெறுங்கள்.

உணவுத் தனித்துவம்

மேலும், பிரண்டையில் பலரகங்களாக உணவு வகைகளைத் தயாரிக்கலாம். குறிப்பாக, "பிரண்டைச் சொதி, பிரண்டை ரசம், பிரண்டைச் சம்பல், பிரண்டைக் கறி, பிரண்டைக்குழம்பு, பிரண்டைத் துவையல், பிரண்டைச் சட்டினி, பரண்டை உப்பு, பிரண்டை வறை" என ஒரு பெரும் உணவுப் பண்டங்களையே பட்டியலிடலாம். என்ன யோசிக்கிறீர்கள்...! பஞ்சிப்படுகிறீர்களா...? ஆம், "பஞ்சிதான்" "யாழ்ப்பாணத்தை இப்பொழுது ஆட்டிப்படைக்கிறது. சின்னச் சின்ன வேலைகள் செய்வதற்குரிய ஆளணி இப்போது எந்தக் குடும்பத்திலும் இல்லை. குடும்பத்தில் உள்ள ஆள்களும் தயாராக இல்லை. ஆனால் பிரண்டையோ எவருடைய தயவுமின்றி மனிதனுக்காக கொடியேறுகிறது. இதுவும் ஒரு ஆன்மீகமான் சஞ்சீவியே..!

'சிந்தனை'

நடத்தை வெளிப்பாடுகளை
கட்டமைக்கும் கணிப்பான்

■ ச.பிரியங்கா

"பிறப்பு என்பது யாதெனக் கேட்டேன் பிறந்து பாரென இறைவன் பணித்தான் சிந்தனை என்பது யாதெனக் கேட்டேன் மனிதனாக பிறந்து பாரென இறைவன் பணித்தான்"

என்ற கவி வரிகளுக்கு இணங்க, அடிப்படை மனித உரிமை சட்டங்களில் ஒன்றாகவும், மனிதனுக்கு மட்டுமே உரிய விடயமாகவும் "சிந்தனை" என்பது பொதுமைப் பாடுடைய கணியமாக விளங்குகிறது.

சிந்தனைச் செயலுறுதி

அந்தவகையில் சிந்தனை எனும் செயல் வெளி எம் அன்றாட வாழ்வில் நடத்தை வெளிப்பாடுகள் ஊடாக வெளிப்படுகிறது. எமது ஒவ்வொரு நடத்தை வெளிப்பாடுகளின் பார்ப்பட்டாகவும் சிந்தனை இயங்குநிலை பெறுகிறது. ஆம், சிந்தனை ஒவ்வொருவரிடமும் நிறைவாகக் காணப்படுகிறது. சிந்திக்கத் தெரிந்தவன் மனிதனாகிறான். அவ்வாறெனில் சிந்திப்பது என்பது மனிதத்தின் குணவியல்பாக விளங்குகிறது. மனிதன் சிந்திப்பதை நிறுத்திவிட்டால் இந்த உலகத்தில் அவன் 'பிணம்' அல்லது 'ஜடம்' என்றே பெயர் குறிப்பிடப்படுகிறான். சிந்தனை எம்மிடம் ஒரு வார்த்தையாகவோ, உருவமாகவோ, சத்தமாகவோ வெளிப்படலாம். சிந்தனை என்பதற்கு இதுதான் உருவம் என வெறுமனே வரையறை கூறிவிட முடியாது. அது பல வடிவங்களில் வெளிப்படும் ஒன்று. எம்முள் இருக்கும் ஒவ்வொரு திறமை வெளிப்பாட்டிற்கும் ஆக்கச் செயற்பாட்டிற்கும் சிந்தனை ஆற்றல் முக்கியமானதாக விளங்குகிறது.

சிந்தித்துப் பேசுதல்

அடுத்து "அதிகமாகப் பேசினால் அமைதி இழக்கப்படும், ஆணவமாகப் பேசினால் அன்பு இழக்கப்படும், ஆனால் சிந்தித்து பேசும் போது அங்கு இழப்பதற்கென ஒன்று மில்லை எனத் தோன்றும்" ஆம், நண்பர்களே, எம் சமூகத்தினரே இதனை ஈற்று உள்வாங்கி நடந்து பாருங்கள். இப்பொழுது உங்களுக்குப் புரிவது அத்தருணம் உண்மையாகத் தெரியும். மனிதன் தன்னைவிட

சக்தி உள்ளவை இல்லை என்று நினைக்கின்றான். ஆனால், எமக்கு மேலான எஜமானாக எம் எண்ணங்கள் எம்மை நடத்துகின்றன. மனிதர்களாக பல பிரச்சினைகளை எதிர்கொள்கிறோம். அந்தப் பிரச்சினைகளை நாம் சரியான வழியில் தீர்ப்பதற்கு எம் சிந்தனைகள் சிறந்த வழியில் அமைய வேண்டும். எம் சிந்தனைகள் நேரான, நற்சிந்தனையாக இடம்பெறும் பொழுது எம் வாழ்வில் பல வெற்றிகளையும், சாதனைகளையும் நிகழ்த்தி அமைதியாக வாழ முடியும். அந்தவகையில் "சிந்தனை பிரச்சினைகளை தீர்க்கும் நடத்தை" என்றும் கூற முடியும்.


எண்ணங்களின் துளிர்ப்பு

இதயத்தில் எண்ணுகின்றவாறு இருக்கிறான் மனிதன். இதன்படி பாமரர் முதற்கொண்டு படித்தோர்வரை சிந்தனையின் செயல்நிலை இடம்பெறுகிறது. எமது சிந்தனை களின் படியே எம்செயல் இடம்பெறுகிறது. எம்முடைய எண்ணங்களை நாம் மறைத்தாலும் செயல் அவற்றை அம்பலப்படுத்திவிடும். இவ்வாறு சிந்தனை எவ்விடத்திலும் துளிர்விட்டுக் கொண்டே உள்ளது. குறிப்பாக கல்வி கற்கும் மாணவராயினும், வாழ்வில் சிறந்த நிலைபெற விழைவே ராயினும் சிந்தனை சரியாக அமையப்பெற்றால் வெற்றிபெற்றவராக மாற்றமடையலாம். எங்கள் எண்ணம் உறுதியாய் இருந்தால் எத்தகைய சிரமங்களையும் முறியடிக்க முடியும். ஒருகாரியத்தை உடனடியாக செய்ய ஆரம்பித்துவிடலாம், ஆனால் தொடங்கிய காரியத்தை உறுதியாக முடிக்க முடியும் என்றால், "முடியும்" என்ற சிந்தனையை நெஞ்சில் பதித்தாலே அன்றி வேறொன்றும் இல்லை.

சிந்தனையின் போக்கை மாற்றுவோம்

இவ்வாறு, சிந்தனை எம்முள் பல நிலைகளில் தொடர்புறும் ஒன்றாக விளங்குகிறது. அந்தவகையில் நாம் ஒரு கோணத்திலே சிந்திப்பின் முடிவு சிறப்பாக அமையப்பெறாது. பல நிலைகளிலும் நாம் சிந்திக்க முயற்சிக்க வேண்டும். அவ்வாறு இருப்பின் புதிய, சிறந்த பலனை பெறமுடியும். குறிப்பாக மாணவர்கள், படைப்பாற்றல் திறனுடையவர்கள் தம் சிந்தனைப் போக்கை விரிந்த நிலைகளில் செலுத்துவது தான் அவர்தம் வாழ்வையும், சூழ் உள்வார்களின் வாழ்வையும் முன்னேற்ற வழியில்கொண்டு செல்ல உதவும் உத்தியாகும். எனவே, உயிருள்ளவரை எம் சிந்தனைகளை சரியாக வடிவமைத்து வாழ்வோமாக.

மரண அறிவித்தல்



பிறப்பு

27

11

1953

இறப்பு

03

01

2018

நாகலிங்கம் இராமநாதன் (துரை)

சங்கானையைப் பிறப்பிடமாகவும் சுழிபுரம் கிழக்கை வசிப்பிடமாகவும் கொண்ட நாகலிங்கம் இராமநாதன் நேற்று (03.01.2018) புதன்கிழமை காலமானார்.

அன்னார் காலஞ்சென்றவர்களான நாகலிங்கம் மகேஸ்வரியம்மா தம்பதியினரின் அன்பு மகனும் காலஞ்சென்ற சரவணமுத்து (பிள்ளையப்பு) மற்றும் வெற்றிமாதேவி (வெற்றி, பிரான்ஸ்), நாகபுஸ்பபுரணம்மா(ராணி), பரிபுரணம் (தேவி), நாகேஸ்வரி(வவி), ஆறுமுகசாமிறைனார்(ராசன்) ஆகியோரின் பாசமிகு சகோதரனும் காலஞ்சென்ற கமலபாரதி மற்றும் துரைராஜலிங்கம், சிவச்சந்திரன், சிவகாந்தா, பத்மராணி ஆகியோரின் மைத்துனரும் ஆவார்.

அன்னாரின் இறுதிக்கிரியைகள் இன்று (04.01.2018) விபாழக்கிழமை நண்பகல் 12.00 மணியளவில் அவரது இல்லத்தில் நடைபெற்று புதவுடல் தகனக்கிரியைகளுக்காக திருவடிநிலை இந்து மயானத்திற்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

சுழிபுரம் கிழக்கு, சுழிபுரம்.

தகவல்:

077 749 3850

(CS 12567.16.17)

சகோதரர்கள்.



லூடஸ் அபாரம்

யாழ்ப்பாணம், ஜன. 4 உடும்பிராய் திருக்குமரன் விளையாட்டுக் கழகம் நடத்தும் கால்பந்தாட்டத் தொடரில் நேற்றுமுன்தினம் இடம்பெற்ற ஆட்டத்தில் சென். லூடஸ் அணி வெற்றிபெற்றது. திருக்குமரன் விளையாட்டுக் கழக மைதானத்தில் இடம்பெற்ற இந்த ஆட்டத்தில் இளவாலை சென். லூடஸ் விளையாட்டுக் கழக அணியை எதிர்த்து தீக்கம் விளையாட்டுக் கழக அணி மோதியது. 3:0 என்ற கோல் கணக்கில் சென். லூடஸ் அணி வெற்றிபெற்றது. (ம-23)


ஈகிள்ஸ் அபாரம்

யாழ்ப்பாணம், ஜன. 4 வவுனியா வைரவப் புளியங்குளம் யங்ஸ்ரார் விளையாட்டுக் கழகத்தின் 23ஆவது ஆண்டு நிறைவை முன்னிட்டு நடத்தப்பட்டுவரும் கால்பந்தாட்டத் தொடரில் நேற்றுமுன்தினம் இடம்பெற்ற ஆட்டத்தில் ஈகிள்ஸ் அணி வெற்றி பெற்றது. யங்ஸ்ரார் விளையாட்டுக் கழக மைதானத்தில் இடம்பெற்ற இந்த ஆட்டத்தில் அல் ஹிஜிரா அணியை எதிர்த்து ஈகிள்ஸ் அணி மோதியது. 5:0 என்ற கோல் கணக்கில் ஈகிள்ஸ் அணி வெற்றி பெற்றது. (ம-23)

இன்றைய மோதல்கள்

யங்ஸ்ரார் வி.க. கால்பந்தாட்டம் வவுனியா வைரவப் புளியங்குளம் யங்ஸ்ரார் விளையாட்டுக் கழகத்தின் 23ஆவது ஆண்டு நிறைவை முன்னிட்டு நடத்தப்பட்டுவரும் கால்பந்தாட்டத் தொடரின் ஆட்டங்கள் குறித்த கழக மைதானத்தில் இடம்பெற்று வருகின்றன. இந்தத் தொடரில் இன்று மாலை 6.30 மணிக்கு இடம்பெறும் ஆட்டத்தில் அல்ஈக்பால் விளையாட்டுக் கழக அணியை எதிர்த்து நியூபைட் விளையாட்டுக் கழக அணி மோதவுள்ளது.

தாச்சித் தொடர் நவாலி சென். ரொகன் விளையாட்டுக் கழகமும், இந்து இளைஞர் மன்றமும் இணைந்து நடத்தும் லீக் முறையிலான தாச்சித் தொடரின் ஆட்டங்கள் குறித்த கழக மைதானத்தில் இடம்பெற்று வருகின்றன. இந்தத் தொடரில் இன்று இரவு 7 மணிக்கு இடம்பெறும் ஆட்டத்தில் சண்டலிப்பாய் வசந்தசிறி விளையாட்டுக் கழக ஏ அணியை எதிர்த்து உடுவில் ஆலடி சிந்து விளையாட்டுக் கழக அணி மோதவுள்ளது. (ம-23)



தொடரை வென்றது நியூசிலாந்து அணி

மேற்கிந்தியத் தீவுகளுக்கு எதிரான 11-20 தொடரை 2:0 என்ற அடிப்படையில் கைப்பற்றியது நியூசிலாந்து அணி. இந்த இரண்டு அணிகளுக்கும் இடையிலான முதலாவது 11-20 ஆட்டத்தில் நியூசிலாந்து அணி வெற்றிபெற்றது. இரண்டாவது ஆட்டம் மழை காரணமாகக் கைவிடப்பட்டது. இந்த நிலையில் மூன்றாவது ஆட்டம் நேற்று நடைபெற்றது. நாணயச் சுழற்சியில் வெற்றிபெற்ற நியூசிலாந்து அணி முதலில் துடுப்பெடுத்தாடத் தீர்மானித்தது. அந்த அணி முன்றோவின் அதிரடியின் மூலம் 20 பந்துப்பரிமாற்றங்களில் 5 இலக்குகளை இழந்து 243 ஓட்டங்களைக் குவித்தது. அதிகபட்சமாக முன்றோ 104 ஓட்டங்களையும், கப்ரில் 63 ஓட்டங்களையும், பேர்ஸ் 23 ஓட்டங்களையும் பெற்றனர்.

பதிலுக்குக் களமிறங்கிய மேற்கிந்தியத் தீவுகள் அணி 16.3 பந்துப்பரிமாற்றங்களில் சகல இலக்குகளையும் இழந்து 124 ஓட்டங்களைப் பெற்றது. பிளச்சர் பெற்ற 46 ஓட்டங்களே அதிகபட்சம். அவரை விட பவல் 16 ஓட்டங்களையும், பிரீத்வாட் 15 ஓட்டங்களையும் பெற்றனர். ஆரம்பத் துடுப்பாட்ட வீரர்களான வல்டன், கெய்ல் இருவரும் ஓட்டமெதையும் பெறாது ஆட்டமிழந்தமை மேற்கிந்தியத் தீவுகளுக்குப் பெரும் பின்னடைவை ஏற்படுத்தியது. பந்துவீச்சில் சவுத்தி 3 இலக்குகளையும், போல்ட், சொட்கி இருவரும் தலா 2 இலக்குகளையும், கைட்டின் ஓர் இலக்கையும் வீழ்த்தினர். (ம)

சிற்றி - கிறிஸ்டல் பலஸ் சமநிலையில் முடிந்தது



இங்கிலாந்து கால்பந்தாட்டக் கழகங்களுக்கு இடையிலான பிரீமியர் லீக் தொடரில், நேற்று இடம்பெற்ற மன்செஸ்டர் சிற்றி, கிறிஸ்டல் பலஸ் அணிகளுக்கிடையிலான ஆட்டம் சமநிலையில் முடிவடைந்தது. நிர்ணயிக்கப்பட்ட நிமிடங்களில் இரண்டு அணிகளும் கோல் எதையும் பதிவுசெய்யாத நிலையிலேயே ஆட்டம் சமநிலையில் முடிவடைந்தது. (ம)

தென்றல், வசந்தசிறி அணிகள் வென்றன

யாழ்ப்பாணம், ஜன. 4 நவாலி சென். ரொகன் விளையாட்டுக் கழகமும், இந்து இளைஞர் மன்றமும் இணைந்து நடத்தும் தாச்சித் தொடரில் நேற்றுமுன்தினம் இடம்பெற்ற ஆட்டங்களில் தென்றல், வசந்தசிறி அணிகள் வெற்றிபெற்றன. சென். ரொகன் விளையாட்டுக் கழக மைதானத்தில் இடம்பெற்ற முதலாவது ஆட்டத்தில் தென்றல் விளையாட்டுக் கழக 'ஏ' அணியை எதிர்த்து பண்டத்தரிப்பு சாந்தை விநாயகர் விளை

யாட்டுக் கழக அணி மோதியது. தென்றல் விளையாட்டுக் கழக அணி 11:08 என்ற புள்ளிகளின் அடிப்படையில் வெற்றிபெற்றது. தொடர்ந்து இடம்பெற்ற ஆட்டத்தில் வசந்தசிறி விளையாட்டுக் கழக அணியை எதிர்த்து தென்றல் விளையாட்டுக் கழக 'பி' அணி மோதியது. இந்த ஆட்டத்தில் வசந்தசிறி விளையாட்டுக் கழக அணி 11:8 புள்ளிகளின் அடிப்படையில் வெற்றி பெற்றது. (ம-23)



உடுப்பிட்டி நவஜீவன்ஸ் விளையாட்டுக் கழக மைதானம் கடந்த ஞாயிற்றுக்கிழமை உத்தியோகபூர்வமாகக் கையளிக்கப்பட்டது. கழகத் தலைவர் வீ. ஜெயரூபன் தலைமையில் நடைபெற்ற இந்த நிகழ்வுக்கு முதன்மை விருந்தினராக வடமராட்சி கல்வி வலய உடற்கல்வி உதவி கல்விப் பணிப்பாளர் ச. செல்வகுமரன் கலந்து சிறப்பித்தார். (ம-422)

முகருசா விலகல்



பிரிஸ்பெய்ன் ரென்னிஸ் தொடரில் காயம் காரணமாக பாதியில் விலகியுள்ளார் ஸ்பெய்ன் வீராங்கனை முகருசா. ஆஸ்திரேலியத் தொடர் இன்னும் சில தினங்களில் ஆரம்பமாகவுள்ளது. இந்த நிலையில் முகருசா காயமடைந்திருப்பது ஆஸ்திரேலியத் தொடரில் அவர் களமிறங்குவதை சந்தேகத்துக்கு உள்ளாக்கியுள்ளது. (ம)



ஐரோப்பியக் கழகங்களுக்கு இடையிலான சம்பியன்ஸ் லீக் தொடரில் இன்று இடம்பெறவுள்ள ஆட்டமொன்றில் பார்சிலோனாவும், செல்டா அணியும் மோதவுள்ளன. இந்த ஆட்டத்துக்காக நேற்றுக் கடுமையான பயிற்சியில் ஈடுபட்டது பார்சிலோனா அணி. (ம)



66 இந்த ஆண்டின் முதலாவது பன்னாட்டு அந்தஸ்து பெற்ற தொடரான ஆஸ்திரேலியத் தொடர் இன்னும் சில தினங்களில் ஆரம்பமாகவுள்ள நிலையில் செரபோவாவின் தற்போதைய போர்மால் (திறன்) அவர் ஆஸ்திரேலியத் தொடரில் பெரியளவில் சாதிக்க வாய்ப்புள்ளது

காலிறுதி சுற்றில் மரிய செரபோவா

சீன ரென்னிஸ் தொடரில் காலிறுதிக்குத் தகுதி பெற்றார் ரஷ்ய வீராங்கனையான மரிய செரபோவா. சீனாவின் சென்சோன் நகரில் இந்தத் தொடர் நடைபெற்று வருகிறது. இந்தத் தொடரில் பெண்கள் ஒற்றையர் பிரிவு காலிறுதிக்குத் தகுதி பெறும் ஆட்டமொன்று நேற்றுமுன்தினம் இடம்பெற்றது. ரஷ்ய வீராங்கனை செரபோவாவை எதிர்த்து அமெரிக்க வீராங்கனை அலிசான் மோதினார். மூன்று செற்களைக் கொண்டதாக ஆட்டம் அமைந்தது. முதலாவது செற்றை 3:6 என்ற அடிப்படையில் இழந்தார் செரபோவா. இதனால் அடுத்த இரண்டு செற்களிலும் வெற்றிபெற்றால் மட்டுமே முன்னேற்றம் காணலாம் என்ற நெருக்கடி நிலைக்கு செரபோவா தள்ளப்பட்டார். அந்த இரண்டு செற்களையும் முறையே 6:4, 6:4 என்ற புள்ளிகளில் அடிப்படையில் கைப்பற்றி 2:1 என்ற செற் கணக்கில் வெற்றிபெற்று காலிறுதிக்குத் தகுதி பெற்றார் செரபோவா. இந்த ஆண்டின் முதலாவது பன்னாட்டு அந்தஸ்து பெற்ற தொடரான ஆஸ்திரேலியத் தொடர் இன்னும் சில தினங்களில் ஆரம்பமாகவுள்ள நிலையில் செரபோவாவின் தற்போதைய போர்மால் (திறன்) அவர் ஆஸ்திரேலியத் தொடரில் பெரியளவில் சாதிக்க வாய்ப்புள்ளது என்று கருதப்படுகிறது. (ம)




அறிமுகமாகிறார் மேசன் கிரேன்
ஆஷஸ் தொடரில் இன்று நடைபெறவுள்ள ஆட்டத்தில் இங்கிலாந்து அணியின் சார்பில் சுழல் பந்துவீச்சாளர் மேசன் கிரேன் அறிமுகமாகவுள்ளார். சிடனி ஆடுகளம் சுழல் பந்துவீச்சுக்குச் சாதகமானது. இதையடுத்தே கிரேனை களமிறக்க இங்கிலாந்து முடிவு செய்துள்ளது. ஆஸ்திரேலிய அணியும் தன்னை சுழல்பந்துவீச்சு வரிசையால் பலப்படுத்தியுள்ளது. இதன்படி சுழல்பந்து வீச்சாளர்களான நாத்தன் லையன், அிகர் இருவரையும் அந்த அணி களமிறக்கவுள்ளது. (ம)

தென்னாபிரிக்க ஆடுகளங்களால் பயமேதுமில்லை

என்கிறார் புஜாரா

“தென்னாபிரிக்க ஆடுகளங்களால் எனக்கு பயமேதுமில்லை” என்று தெரிவித்தார் இந்திய அணியின் துடுப்பாட்ட வீரர் புஜாரா. இந்தியா - தென்னாபிரிக்க அணிகளுக்கு இடையிலான மூன்று ஆட்டங்களைக் கொண்ட டெஸ்ட் தொடர் நாளை ஆரம்பமாகவுள்ள நிலையில் நேற்று நடைபெற்ற செய்தியாளர் சந்திப்பிலேயே புஜாரா இவ்வாறு தெரிவித்தார். “தென்னாபிரிக்க ஆடுகளங்கள் வேகப்பந்து வீச்சுக்கு ஏற்ற வகையில் பந்து அதி கமாக பவுன்ஸ் ஆகக்கூடிய ஆடுகளங்கள். இதுபோன்ற ஆடுகளங்களில் எங்களால் விளையாட இயலும். சிறப்பாக விளையாடுவதில் தான் எங்களது கவனம் இருக்கும். எப்படி திட்டமிட்டபடி விளையாடுவது என்பதில் தெளிவாக இருக்கிறோம். அனுபவம் மிகவும் முக்கியமானது. இது போன்ற ஆடுகளங்களில் நான் ஏற்கனவே விளையாடி அனுபவம் பெற்றுள்ளேன். எனவே தென்னாபிரிக்க ஆடுகளங்களால் பயமில்லை” என்று புஜாரா மேலும் தெரிவித்தார். (ம)



ஸ்ரெய்ன் நாளை களமிறங்கமாட்டார்

இந்தியாவுக்கு எதிரான டெஸ்ட் தொடரில், நாளை ஆரம்பமாகும் முதலாவது ஆட்டத்தில் தென்னாபிரிக்க வீரர் ஸ்ரெய்ன் களமிறங்க மாட்டார் என்று அறிவிக்கப்பட்டுள்ளது. காயமடைந்து கடந்த ஒரு வருடத்துக்கும் மேலாக ஸ்ரெய்ன் ஓய்வில் இருந்து வருகிறார். இதனாலேயே அவர் முதலாவது ஆட்டத்தில் விளையாட மாட்டார் என்று தெரிவிக்கப்பட்டுள்ளது. அதிக இலக்குகளைக் கைப்பற்றிய தென்னாபிரிக்க வீரர்களின் பட்டியலில் முன்னாள் சகலதுறை வீரர் பொலக் 421




இலக்குகளுடன் முதலிடத்தில் உள்ளார். அவர் 198 டெஸ்ட் ஆட்டங்களில் விளையாடி

இந்த அடைவை நிலைநாட்டியுள்ளார். அவருக்கு அடுத்த இடத்தில் ஸ்ரெய்ன் உள்ளார். 85 ஆட்டங்களில் விளையாடியுள்ள ஸ்ரெய்ன் இதுவரை 417 இலக்குகளைக் கைப்பற்றியுள்ளார். இன்னும் 5 இலக்குகளைக் கைப்பற்றினால் பன்னாட்டு டெஸ்ட் அரங்கில் அதிக இலக்குகளைக் கைப்பற்றிய தென்னாபிரிக்க வீரராக ஸ்ரெய்ன் மாறுவார். இவ்வாறான நிலையில் முதலாவது ஆட்டத்தில் இருந்து அவர் விலகியமை பின்னடைவே. (ம)

ஆஷஸ் ஆட்டம் இன்று ஆரம்பம்

ஆஷஸ் தொடரின் ஐந்தாவதும் இறுதியானதுமான ஆட்டம் இன்று நடைபெறவுள்ளது. இங்கிலாந்து - ஆஸ்திரேலிய அணிகளுக்கு இடையிலான ஆஷஸ் தொடரின் ஆட்டங்கள் தற்போது நடைபெற்று வருகின்றன. நான்கு ஆட்டங்கள் முடிவடைந்துள்ளன. முதல் மூன்றிலும் ஆஸ்திரேலியா வெற்றிபெற்று கிண்ணத்தைக் கைப்பற்றுவதை உறுதிப்படுத்தியுள்ளது. நான்காவது ஆட்டம் சமநிலையில் முடிவடைந்தது. இந்த நிலையில் இறுதியாட்டம் சிடனியில் இன்று நடைபெறவுள்ளது. இலங்கை நேரம் படி அதிகாலை 5 மணிக்கு இந்த ஆட்டம் ஆரம்பமாகும். (ம)



வில்லியர்ஸை வீழ்த்துவது மிகமிக முக்கியமானதே

என்கிறார் கோக்லி

“தென்னாபிரிக்க அணியின் நட்சத்திர வீரர் வில்லியர்ஸை வீழ்த்துவது மிகமிக முக்கியமானது” என்று தெரிவித்தார் இந்திய அணியின் தலைவர் கோக்லி. இந்த இரண்டு அணிகளுக்கும் இடையிலான மூன்று ஆட்டங்களைக் கொண்ட டெஸ்ட் தொடர் தென்னாபிரிக்காவில் நாளையதினம் ஆரம்பமாகவுள்ள நிலையில் இவ்வாறு தெரிவித்தார் கோக்லி. “வில்லியர்ஸ் என்னுடைய மிகப்பெரிய நண்பர். அவர் விளையாடும் விதத்தைப்பொரிதும் மதிக்கிறேன். ஒரு மனிதராகவும் அவர் மீது எனக்கு நிறைய மரியாதை இருக்கிறது. எனவே ஒருவரையொருவர் எதிர்த்து விளையாடும் போது இருவருமே வரம்பு



மீற மாட்டோம். நாங்கள் எங்கள் இருவரிடையே வாக்குவாதம் செய்து நடந்து கொள்ளவே முடியாது, வாய்ப்பே இல்லை. ஆனால் வில்லியர்ஸை வீழ்த்த வேண்டும் என்பதே முக்கியம். எதிரணியினரும் என்னை அப்படித்தான் கருதுவார்கள் என்று நினைக்கிறேன்” என கோக்லி மேலும் தெரிவித்தார். (ம)

மெல்போர்ன் ஆடுகளம் மிகவும் மோசமானது

ஐ.சி.சி. அதிருப்தி

ஆஸ்திரேலியா இங்கிலாந்து அணிகளுக்கு இடையிலான ஆஷஸ் தொடரின் நான்காவது ஆட்டம் நடைபெற்ற மெல்போர்ன் ஆடுகளம் மிகவும் மோசமானது என்று சாடியுள்ளது பன்னாட்டு கிரிக்கெட் சபை. குறித்த ஆடுகளத்தில் பந்துவீச்சு எடுபடவில்லை. துடுப்பாட்ட வீரர்கள் ஆதிக்கம் செலுத்தினார். இதையடுத்தே பன்னாட்டு கிரிக்கெட் சபையிடம் இருந்து இந்த அறிவிப்பு வந்துள்ளது. “மெல்போர்ன் ஆடுகளம் பந்துவீச்சுக்குச் சாதகமானதாக இருக்கவில்லை. மாறாக துடுப்பாட்ட வீரர்களுக்கான வாய்ப்பையே அது முற்றிலும் வழங்கியது. டெஸ்ட் ஆடுகளம் ஒன்று பந்துவீச்சு, துடுப்பாட்டம் என்று அனைத்து வகையிலும் சமநிலைத் தன்மையுடன் இருத்தல் வேண்டும். மெல்போர்ன் ஆடுகளத்தில் அது இல்லை” என்று பன்னாட்டு கிரிக்கெட் சபை தெரிவித்துள்ளது. (ம)

மரண அறிவித்தல்

மலர்வு

11

02

1977



உதிர்வு

02

01

2018

இந்திரசித்து விக்கிளேஸ்வரன்

(லலிதா ஜவல்லறி உரிமையாளர்)

மண்கும்பானைப் பிறப்பிடமாகவும், யாழ்ப்பாணம் பிறவுண்ணோட்டை வசிப்பிடமாகவும் கொண்ட இந்திரசித்து விக்கிளேஸ்வரன் கடந்த (02.01.2018) செவ்வாய்க்கிழமை காலமானார்.

அன்னார் காலஞ்சென்ற இந்திரசித்து மற்றும் மகாலட்சுமி தம்பதியரின் அன்பு மகனும் தனபாலசிங்கம் - ஜெகதீஸ்வரி தம்பதியரின் அன்பு மருமகனும் தபோதினியின் அன்புக்கணவரும் செந்தூரன், ஆதித்தன், அஸ்வினி ஆகியோரின் அன்புத் தந்தையும் காலஞ்சென்ற தயாபரன் மற்றும் கீதாஞ்சலி, லலிதா, மதீஸ் ஆகியோரின் அன்புச்சகோதரரும் உதயகுமார் (சிங்கப்பூர் ஜவல்லறி), லோஜனா ஆகியோரின் அன்பு மைத்துனரும் விதுசன், சுகி ஆகியோரின் அன்பு மாமனாரும் அக்ஷயா, அனுசியா, அக்ஷயன், அஸ்வின் ஆகியோரின் அன்புப்பெரியப்பாவும் ஆவார்.

அன்னாரின் இறுதிக்கிரியைகள் இன்று (04.01.2018) வியாழக்கிழமை அவரது இல்லத்தில் நடைபெற்று நண்பகல் 12.00 மணியளவில் பூதவுடல் தகனக்கிரியைக்காக சாட்டி இந்து மயானத்திற்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

இல. 32, பிறவுண் றோட்,
யாழ்ப்பாணம்.

தகவல்:
குடும்பத்தினர்.

(Cs 31706)(17.8)